

الله أَكْبَرُ

صرف اللہی برائے

لُّصُطْفَیْ کِحْضَابِیْ

زنبیل فقیر

(حصہ 18)

تالیف:

علامہ سید محمد احمد رضوی رحمۃ اللہ علیہ

297.99
2 مہمو
9101

رائے فقیر محمد نسبتندی، بریلوی، ہمروڈی، قادری بالہ تمام:

فضل فارسی، بی اے اسلامیات، ایم کام، فیلوجا چارٹرڈ اکاؤنٹینٹ

Marfat.com

خاصِ مصطفیٰ

جس میں

حضور سید المرسلین، خاتم النبیین، محبوب رب العالمین، نورِ محسم سید عالم ہادیٰ سبل ختم رسالہ سید کل احمد مجتبی محمد مصطفیٰ صلی اللہ علیہ وسلم کا حلیہ مبارک اور سر اقدس سے لیکر قدمِ پاک تک کے خصائص، فضائل، برکات، حنات اور آپ کا حسین و جمیل سراپا مقدس مستند و معتبر روایات و احادیث سے اخذ کر کے درج کیا گیا ہے۔

تألیف

علامہ سید محمود احمد رضویؒ
ستارہ امتیاز حکومت پاکستان

امیر مرکزی دارالعلوم حزب الاحناف لاہوری

با اہتمام
رائے فقیر محمد

نقشبندی، سہروردی، چشتی، قادری

فاضل فارسی۔ بی اے اسلامیات۔ ایم کام۔ فیلو چارٹڈ اکاؤنٹنگ

297.992 ।
28
91019

تعریف

وصف جس کا ہے آئینہ حق نما
اس خدا ساز طمعت پہ لاکھوں سلام

صفحہ نمبر	مضامین	صفحہ نمبر	مضامین
64	حاضر و ناظر	2	حمد و نعمت
71	موئے مبارک	6	نگاہِ اولین
74	گوشِ مبارک	8	بے مثل بشریت
80	دستِ مصطفیٰ	12	نورانی بشریت
90	جسمِ مبارک	16	ظہور سے پہلے
96	قلبِ منور	20	تذکارِ ولادت
100	قدِ مبارک	28	اخلاقِ نبوی
103	فضلاتِ مبارکہ	44	حلیہ اقدس
109	قدمِ مبارک	52	زبانِ مبارک
113	خواب گاہِ مصطفیٰ	59	چشم ان مقدس

اے کنج گھر بار، ہے خالی مرا دامن
اے رحمتِ کونین، تری ذاتِ غنی ہے

تحجیج منظور نظر مؤلف علامہ عطاء محمد گولڑوی لاہور

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ رَبِّ الْعَالَمِينَ

مری انتہائے نگارش یہی ہے
ترے نام سے ابتدا کر رہا ہوں

حمد ہے اس خدا کے لیے جو پور و گار عالم ہے جو حُجَّن و رحیم، کریم و حلیم ہے
جس نے ایک امیر گن سے ساری کائنات بنائی اور انسان کو عزت و کرامت کا تاج
پہنایا۔ جس نے فضل و کرم، جود و سخا کے در بھادیے۔ انعام و اکرام کی نچھا ورکی۔ اور
اپنے محبوب کو ہماری ہدایت کے لیے مبعوث فرمایا۔

وہ قدوس ہے، اس کے تقدس کے بیان اور اس کی نعمتوں کے شکر یہ کی کس میں
طاقت وہ قاهر، اور اس کے قبہ و غضب کی کس میں برداشت ہے!
مختصر یہ کہ!

وہ مالک ہے اور ہم مملوک
وہ خالق ہے اور ہم مخلوق
وہ رازق ہے اور ہم مرزوق
وہ رب العالمین ہے اور ہم اس کے بندے
اور اسی کی بندگی و نیاز مندی پر ہمیں ناز ہے۔
کشاڑہ دستِ کرم جب وہ بے نیاز کرے
نیاز مند نہ کیوں عاجزی ہے ناز کرے

نَحْمَدُهُ وَنُصَلِّی عَلٰی حَبِّیْہِ الْکَرِیْمِ۔

درود ہو! اس رہبرا عظیم رسول ﷺ پر جو اپنے ہمراہ وہ نسخہ کیمیا لائے جو قلزم حقائق اور مطلع الانوار ہے جو کوثر علوم و معرفت اور مخزن الاسرار ہے۔ جو حقائق رحمانی و معارف ربانی کا گنجینہ اور ہدایت و موعظت کا خزینہ ہے۔ جو خداوند والجلال کا آخری پیغام اور کائنات کا آخری ضابطہ حیات ہے جس پر چل کر قوم مسلم دینی و دینیوی عروج حاصل کر سکتی ہے!

سلام ہو! آسمانِ نبوت کے نیر اعظم ﷺ پر، جس کی پاک تعلیم نے تاریک قلوب روشن، پھوٹی آنکھیں بینا، بہرے کاں شنواء، اور ٹیڑھی زبان سیدھی کر دیں۔ انسان کو انسان بنایا اور خدا تک پہنچایا۔ سنگلاخ زمینوں پر علم و معرفت کے چشمے بہائے اور ہر تفیدہ لب کے سامنے جامِ کوثر لے کر خود آگے بڑھا۔

درود ہو! اس نبی اکرم رسول مکرم سید عالم نور مجسم احمد مجتبیٰ علیہ التحیۃ والثناۃ جو اللہ عز و جل کے خلیفہ اعظم نائب اکبر اور آخری رسول ﷺ ہیں۔ جن کی ذاتِ ستودہ صفات پر نبوت رسالت ناز کرتی ہے اور جن کی عظمت و رفت، شوکت و سطوت، جبروت و جلال کا خطبہ رب العالمین پڑھتا ہے۔

سلام ہو! اس نبی محترم ﷺ پر جو رحمتہ للعالمین ﷺ ہے، کوثر کا ساقی، جنت کا قاسم، مملکت خداوندی کا مالک، غریبوں، مفلسوں کا مددگار، تیمبوں، بے کسوں کا والی اور بے سہاروں کا سہارا ہے۔ جس نے ذوبتی کشمتیاں ترا میں، ہلتی نیویں جما میں، روئی آنکھیں ہنسائی ہیں، جو انسانیت کا نگسار اور ان کے حقوق کا محافظ و نگہبان ہے۔ مختصر یہ کہ!

وَهُوَ اللَّهُ كَمْحَبُّ وَأَوْسَارِي مَخْلُوقٌ كَمَنْدُومٌ هُوَ!

لیکن رضاۓ نے ختم سخن اس پر کر دیا
خالق کا بندہ خلق کا رہبر کہوں: تجھے

انتساب

میں اپنی اس تالیف کو اپنے والد مکرم و استادِ معظّم حضرت امام
المناظرین، شیخ الحمد شیخ سید المفسرین مولانا الحاج مشیٰ اعظم علامہ
ابوالبرکات سید احمد شاہ رحمۃ اللہ علیہ خلیفہ و تلمیذ اعلیٰ حضرت فاضل
بریلوی رحمۃ اللہ علیہ قبلہ امیر و مرکزی دارالعلوم حزب الاحناف لاہور
(پاکستان) کے نامِ نامی و اسم گرامی کے ساتھ منصب کرتا ہوں۔

(محمود رضوی)

﴿ صاحبزادہ سید محمد رضوی مشہدی ﴾

نگاہِ اولین

اولین و آخرین کا اس پر اجماع ہے کہ اللہ رب العزت جل مجدہ کی مخلوقات میں سب سے زیادہ افضل و اکرم حضور سید المرسلین محبوب رب العالمین محمد رسول اللہ صلی اللہ تعالیٰ علیہ وسلم ہیں۔ آپ کی ذات والاصفات تمام کمالات دینی و دنیاوی کی جامع ہے اور اللہ نے آپ کو وہ مرتبہ اور مقام عطا فرمایا ہے جو انسان کی سرحدِ عقل سے باہر ہے۔

یوں تو دنیا میں ایک لاکھ چونیں ہزاریا اس سے کم و بیش پیغمبر مبعوث ہوئے مگر یہ حقیقت ہے کہ ان میں سے چند ہستیاں بھی ایسی نہیں ہیں جن کے مکمل حالات اور صحیح خدو خال تاریخ عالم یا ذہن انسانی میں محفوظ ہوں۔ یہ بہت بڑی فضیلت اور خاتم النبیین کی خصوصیت اور آپ کا ایک زبردست معجزہ ہے کہ آپ کی حیات اقدس، آپ کے حالات آپ کی صورت و سیرت آپ کی تبلیغی سرگرمیاں من و عن صفحات تاریخ پر ہی نہیں بلکہ ہزاروں ذہنوں میں محفوظ ہیں۔ اس کے علاوہ آپ کی ذات اور آپ کے اعضاً کے کریمہ کا حال ایسا ظاہر ہے گویا تصویر کھینچ دی گئی ہے۔ سراقدس سے لیکر قدم مبارک تک کے اوصاف جمیلہ احادیث میں ایسی احتیاط کے ساتھ جمع ہیں جن کو پڑھ کر عاشقانِ احمدی کے سامنے آپ کی ذات گرامی چلتی پھرتی نظر آتی ہے!

اس میں شک نہیں کہ آپ کی ذات گرامی حسن و جمال کی پیکر تھی اور آپ کا ہر عضو، قدرت خداوندی کا مظہر تھا اور قدرت نے آپ کو بے مثل و بے نظیر بنایا تھا اور ایسے حسین سانچے میں ڈھالا تھا جس کی مثال ناممکن ہے۔ اس کے علاوہ یہ بھی حقیقت ہے کہ انسان حضور نور مجسم صلی اللہ علیہ وسلم کے سراپائے مقدس کو لفظی جامہ پہنا کر بیان کرنے سے قاصر ہے، الفاظ مجبور ہیں۔ کائنات اپنی تمام وسعتوں اور رعنائیوں کے ساتھ محدود ہے۔ اور آپ کے فضائل و کمالات غیر محدود ہیں اس لئے قلم، الفاظ زبان آپ کے حقیقی خدو خال پیش نہیں کر سکتے تاہم اپنی اپنی طاقت و وسعت کے لحاظ سے عاشقانِ جمالِ محمدی نے آپ کے سراپا مقدس کا نقشہ الفاظ کے جامہ میں پیش کیا ہے۔

لیکن! اعتراف سب یہی کرتے ہیں کہ ان جیسا نہ دیکھا گیا نہ دیکھا جائے گا اب تک اردو زبان میں سیرت مبارکہ پر کافی کتابیں لکھی جا چکی ہیں اور مجموعی حیثیت سے آپ کی زندگی کا کوئی گوشہ باقی نہ رہا جو تحریر میں نہ آ چکا ہو مگر میں کچھ اور چاہتا تھا اور وہ ہے آپ کے جسم اقدس کے ایک ایک عضو کے خصائص و فضائل! الحمد للہ! میں آج اس کوشش نا تمام کو آپ کے سامنے پیش کرنے کی سعادت حاصل کر رہا ہوں۔ مجھے امید ہے کہ جب آپ محبوب دو عالم کے سراپا مقدس کو پڑھ کر عشق و ایمان کی دولت سے مالا مال ہوں گے تو اس خادم بارگاہ رسالت کو ضرور دعا، خیر میں یاد رکھیں گے!



حضرت امام شافعی علیہ الرحمۃ نے فرمایا: إِنَّ الْوَقْتَ يَعُودُ گزرا ہوا وقت واپس آ سکتا ہے کیونکہ حضور سرور عالم نور مجسم صلی اللہ علیہ وسلم حضرت علی کی گود میں آ رام فرمائے حتیٰ کہ سورج غروب ہو گیا۔ جب حضور بیدار ہوئے حضرت علی نے عرض کی میری عصر کی نمازوں کی نماز فوت ہو گئی ہے۔

فقال اللهم انه كان في طاعتك ورسولك نار ددها عليه
فردت حتى صلي العصر.

حضورؐ نے دعا فرمائی الٰہی۔ یہ علیٰ تیری اور تیرے نبیؐ کی خدمت میں تھا۔
اس کے لئے سورن کو لوٹا دے سورج اوت آیا اور حضرت علیؓ نے شعر کی نماز وقت میں
ادا فرمائی۔

حضرت علامہ ابن عابد بن شامی علیہ الرحمۃ فرماتے ہیں
والحدیث صححه الطحاوی وعیاض۔ وآخر جماعة منهم
الطبرانی بسند حسن و اخطاء من جعله موضوعاً.

اس حدیث کو امام طحاوی نے صحیح کہا۔ اور ایک جماعت جن میں امام طبرانی بھی ہیں نے اس حدیث کو بند حسن ذکر کیا اور جس نے اس حدیث کو موضوع کہا اس نے غلطی کی۔

بے مثل بشریت

تیرے ہی ماتھے رہا اے جان سہر انور کا

بخت جاگا نور کا چمکا ستارا نور کا

یہ حقیقت ہے کہ حضور نور مجسم صلی اللہ علیہ وسلم کی حقیقت کو جاننا اور آپ کی
بشریت پر قلم اٹھانا بہت مشکل ہے۔ صدقہ اکبر رضی اللہ تعالیٰ عنہ کا مرتبہ فضل الخلق
بعد الانبیاء ہے مگر اس کے باوجود ان سے فرمایا گیا:

يَا أَبَابَكْرٍ لَمْ يَعْرِفْنِي حَقِيقَةً سَوَى رَبِّيْ -

اے ابو بکر! میری حقیقت کو خدا کے سوا کوئی نہیں جانتا۔

محمد سے صفت پوچھو خدا کی

خدا سے پوچھئے شانِ محمد

بعض لوگ اہل سنت پر یہ الزام لگاتے ہیں کہ یہ حضور کی بشریت کے منکر ہیں
اور آپ کو خدا کا درجہ دے دیتے ہیں۔ حالانکہ امر واقعہ یہ ہے کہ کوئی مسلمان حضور کی
بشریت کا منکر نہیں ہو سکتا۔ سب مانتے ہیں کہ حضور بشر ہیں، انسان ہیں، خدا یا خدا کے
شريك نہیں۔ مگر خدا سے جدا بھی نہیں ۔

تم ذات خدا سے نہ جدا ہونے خدا ہو

اللہ ہی کو معلوم ہے کیا جانے کیا ہو

اب اگر آپ سوال کریں کہ پھر اختلاف کیا ہے تو عرض ہے کہ گستاخ و بے
باک لوگ حضور کو اپنے جیسا بشر کہتے ہیں اور ہم اہل سنت یہ کہتے ہیں کہ حضور سے ہمسری
و برابری کا دعویٰ کرنا سخت جہالت ہے۔ حضور بشر ضرور ہیں مگر

بشر ضرور ہیں پھر داخل انام نہیں

دانہ تسبیح میں امام نہیں

حضور سرور عالم صلی اللہ علیہ وسلم بشر ہیں مگر ہماری بشریت اور آپ کی بشریت میں زمین و آسمان کا فرق ہے۔ کہاں وہ ذات ستودہ صفات جو خلیفہ حق ہے اور مقام قاب قوسین تک جس کی رسائی ہے۔ حرمیم خلوت گاہ قدس میں پہنچ کر جو عین ذات کا مشاہدہ کرتا ہے اور کہاں ہم؟ مولانا فرماتے ہیں۔

﴿ اے ہزاراں جبریل اندر بشر
بہر حق سوئے غریبان یک نظر
”اے وہ ذات مقدس جس کے اندر ہزاراں جبریل چھپے ہوئے ہیں خدا کے
لئے ہم پر بھی کرما فرمائیے! ﴾

عارف روی کے اس ارشاد کا مفہوم یہ ہے کہ ہزاروں جبریل بھی حضور کی بشریت کا مقابلہ نہیں کر سکتے اور حضور کی بشریت ہزار ہا جبریل سے افضل و اعلیٰ اکمل و اولیٰ ہے۔ ۱

بعض گستاخ افراد کہا کرتے ہیں کہ حضور کو اپنے جیسا بشر یا بھائی نہ کہیں تو کیا کہیں! آپ ہماری طرح کھاتے پیتے، سوتے جا گتے ہیں۔ اتنی باتوں میں شریک ہیں لہذا ہماری طرح بشر ہیں۔ اس کا جواب یہ ہے کہ اول تو یہ ہی غلط ہے کہ حضور ہماری طرح کھاتے پیتے ہیں کیونکہ ہم روٹی کے محتاج، پانی کے بغیر ہمارا جینا ناممکن! اور حضور کسی چیز کے محتاج نہیں، خود فرماتے ہیں:

أَبِيُّثُ عِنْدَ رَبِّيْ يُطْعِمُنِي رَبِّيْ وَيَسْقِيْنِيْ.

میں اپنے رب کے ہاں شب گزارتا ہوں مجھے میرا رب کھلاتا پلاتا ہے۔
اس حدیث سے ثابت ہوا کہ حضور کو کھانے کی ضرورت نہیں لیکن کھایا کیوں!
صرف تعلیم امت کے لئے اور یہ بتانے کے لئے کہ کھانے پینے کا یہ طریقہ ہے سیدھے ہاتھ سے کھاؤ، مل کر کھاؤ، بسم اللہ پڑھ کر کھاؤ وغیرہ وغیرہ۔ حضور سید المرسلین علیہ السلام کا کھانا پینا، چلنا پھرنا، تجارت کرنا، یہ سب کچھ تعلیم امت کے لئے تھا ورنہ آپ کو کسی چیز کی ضرورت نہ تھی، خود فرماتے ہیں:

يَا عَائِشَةُ لَوْ شِئْتُ لَصَارَتْ مَعِيْ جِبَالُ الدَّهَبِ۔ (بخاری)

”اے عائشہ! اگر میں چاہوں تو سونے کے پھاڑ میرے ساتھ چلا کریں۔

اللہ اکبر! سونا اور دنیا کی نعمتیں آپ کے قدموں تلے ہیں مگر سر کارا پنی شہنشاہی کا اظہار نہیں فرماتے اور اپنے اختیارات و فضائل کو چھپاتے ہیں اور امت کو فقر و زہد کی تعلیم دے رہے ہیں۔

قدموں پر ڈھیر اشرفیوں کا پڑا ہوا

اور سات دن سے پیٹ پر پتھر بندھا ہوا

حضور اقدس صلی اللہ علیہ وسلم کا اپنے بطن اقدس پر پتھر باندھنا، اپنا کام خود سر انجام دینا، سادی غذا استعمال کرنا، کاشانہ نبوت سے سات سات دن تک دھوئیں کانہ اٹھنا، اس لئے نہ تھا کہ معاذ اللہ آپ غریب و محتاج تھے بلکہ یہ سب تعلیم امت کے لئے تھا اور اس میں اس طرف اشارہ تھا کہ جس طرح میں مرضی الہی پر راضی ہوں اسی طرح اگر تم پر بھی آفتوں کے پھاڑٹوٹ پڑیں اور دین کی راہ میں بھوکار ہنپڑے تو صبر و شکر کا دامن تھا مے رکھنا اور زبان پر ناشکری کے الفاظ نہ لانا۔

افسوس! سرکار نے تو زہد و فقر کی تعلیم دی اور امت کو سبق پڑھانے کے لئے سب کچھ خود کیا مگر با غیوں نے ہمسری کا دعویٰ کر دیا اور آپ کو اپنے جیسا بشر کہنے لگ گئے۔ منکران عظمت رسول اگر ایمان کی نظر سے دیکھیں اور تعصب و ہٹ دھرمی کو بالائے طاق رکھ دیں تو ایک ادنیٰ سے فکر سے انہیں معلوم ہو گا کہ حضور سرور عالم صلی اللہ علیہ وسلم عبادات، معاملات، احکامات اور اپنے جسم مبارک کے لحاظ سے کسی بات میں بھی ہم جیسے نہیں ہیں۔

کتاب ”خاصیص مصطفیٰ“ میں آپ کے اعضاء مبارکہ کے خصوصیات و مجزات، فضائل و مناقب پر روشنی ڈالی گئی ہے اور آپ کے سر پائے اقدس کا نقشہ ہے جو اہل محبت کے ایمان کی تازگی کا سبب ہے اور منکران عظمت رسول کے لئے اتمام جلت

ہے اور انہیں دعوت ہے کہ وہ سراپا مبارک کا مطالعہ کر کے حق کو قبول کریں کیونکہ آج اور اسی دنیا میں موقع ہے۔

آج لے ان کی پناہ آج مدد مانگ ان سے
کل نہ مانیں گے قیامت میں اگر مان گیا

اقسام بشریت

کہ یعنی عص کی تفسیر میں حضرت شیخ رکن الدین سمنانی علیہ الرحمۃ فرماتے ہیں:

”حضور علیہ السلام کی تین صورتیں ہیں:

حضرت رسالت پناہ صلی اللہ علیہ وسلم سے صورت است یکے صورت
بشری انما انا بشر مثلکم دوم صورت ملکی چنانکہ فرمودہ لست
کاحد کم ابیت عند ربی سوم صورت حقی کما قال لی مع اللہ
وقت لا یسعنی فیه ملک مقرب ولا نبی مرسل.

(روح البیان ص ۳۱۲ مصر پارہ نمبر ۱۶)

۱۔ صورت بشری جس کا بیان آیت ”انما انا بشر“ میں ہے ۲۔ صورت
ملکی۔ جس کے متعلق خود حضور نے فرمایا میں تمہاری مثل نہیں ہوں میں
اپنے رب کے پاس رات گزارتا ہوں۔ ۳۔ صورت حقی۔ جس کے
متعلق فرمایا میرے لئے خدا کے ایک ایسی ساعت ہے جس میں نبی
مرسل اور ملک مقرب کی بھی رسائی نہیں ہے۔

عارضی بشریت

امام واسطی علیہ الرحمۃ آیہ یہ اللہ فوق ایدیہم کی تفسیر میں فرماتے ہیں:

خبر اللہ بهذه الاية ان البشرية في نبيه عارية واضافية لا حقيقة.

”اس آیت میں اللہ نے یہ خبر دی ہے کہ میرے نبی کی بشریت عارضی

ہے، عاریثہ ہے، اضافی ہے، حقیقی نہیں ہے۔“

ان دو ایمان افروز و ہابیت سوز عبارتوں کو بار بار پڑھئے کہ بڑے بڑے افضل حضور کی بشریت و انسانیت کی حقیقت کو سمجھنے میں حیران ہیں اور اس دریا کا کنارہ کسی کو بھی ہاتھ نہ آیا ہے، مختصر یہ کہ۔

محمد ستر وحدت ہے کوئی رمز اس کی کیا جانے

شریعت میں تو بندہ ہے حقیقت میں خدا جانے

نورانی بشریت

امام عبدالرزاق رضی اللہ تعالیٰ عنہ جو امام بخاری، مسلم، احمد بن حنبل کے استاذ الاستاذ ہیں وہ اپنے مصنف میں حضرت جابر سے روایت کرتے ہیں۔ انہوں نے عرض کی یا رسول اللہ! مجھے یہ بتائیے کہ سب سے پہلے اللہ نے کس چیز کو پیدا فرمایا؟ حضور نے جواب دیا۔

یا جابر ان الله خلق قبل الاشیاء نور نبیک من نورہ۔

(مصنف عبدالرزاق)

”اے جابر! اللہ نے تمام اشیاء سے قبل تیرے نبی کے نور کو اپنے نور سے پیدا فرمایا۔

فواہد

۱۔ حدیث ہذا میں ”من نورہ“ کا لفظ ہے۔ وہ کی ضمیر خاص ذات خدا کی طرف لوٹتی ہے جس سے ثابت ہوا کہ حضور کا نور اللہ کے ذاتی نور سے پیدا ہوا نور صفاتی سے نہیں۔

۲۔ اب رہایہ سوال کہ حضور کا نور اللہ کے نور سے کیونکر اور کس کی نیت سے پیدا ہوا؟ اس کی حقیقت اور اس کی کیفیت اللہ ہی جانتا ہے۔ ایک مسلمان کے لئے تو حدیث

مذکور پر ایمان لانا ہی ضروری ہے۔

۳۔ یہ کہنا کہ حضور کا نور اللہ کے نور کا جزء یا عین ہے یا اللہ کے نور کا کوئی حصہ جدا ہو کر حضور کے نور میں آ گیا یہ سخت گمراہی اور کفر ہے۔

۴۔ یہاں یہ بھی یاد رکھئے کہ حضور کا نور اللہ کے نور سے پیدا ہوا۔ اس سے یہ نہ سمجھنا چاہئے کہ حضور کا نور اور اللہ کا نور ایک ہے کیونکہ مضاف مضاف الیہ میں مغایرت شرط ہے۔ عام طور پر بولتے ہیں ناقۃ اللہ، روح اللہ، بیت اللہ۔ یہ اضافات تشریفی ہیں اور اس سے یہ نہیں سمجھا جاتا کہ خانہ کعبہ کے اینٹ پتھر اللہ کی ذات کے جزو یا عین ہیں بلکہ تمثیل یہ ہی حال حضور کے نور کا ہے۔

۵۔ اللہ کے ذاتی نور سے حضور کے نور کے پیدا ہونے کی یہ مثال دی جاسکتی ہے جیسے ایک شمع سے ہزار شمعیں روشن کی جائیں تو ظاہر ہے کہ پہلی شمع کے نور کا کوئی حصہ جدا ہو کر دوسری شمعوں میں آیا۔

۶۔ علم ہیئت کا مسئلہ ہے کہ ستارے اور چاند اپنا ذاتی نور نہیں رکھتے یہ روشن نہیں ہیں۔ سورج کے محتاج ہیں۔ سورج جب درجہ توسط میں پہنچتا ہے تو یہ چاند اور ستارے سورج سے نور لے کر روشن ہو جاتے ہیں، یہاں بھی ذات شمس نے جس پر روشنی ڈالی وہ روشن ہو گیا مگر ذات شمس سے نہ کچھ جدا ہوانہ اس کے نور میں کمی آئی اور نہ سورج کے نور کا کوئی حصہ منقطع ہوا۔ بلا تمثیل یہ ہی حال حضور کے نور کا خدا کے نور سے پیدا ہونے کا ہے۔

۷۔ علاوہ ازیں نور کا بھی جسم ہوتا ہے اور اس معنی میں اللہ عزوجل کو نور کہنا کفر ہے کیونکہ اللہ جسم و جسمانیت سے پاک ہے۔

مختصر یہ کہ حدیث مذکور پر ایمان لانا ضروری ہے خصوصاً جبکہ قرآن حکیم میں بھی حضور کو نور فرمایا گیا ہے قد جاءَ کم من الله نور و کتاب مبین۔

تیری نسل پاک میں ہے بچہ بچہ نور کا
تو ہے عین نور تیرا سب گھرانا نور کا

دعاۓ نوری

ترمذی شریف میں حضرت ابن عباس رضی اللہ تعالیٰ عنہ سے روایت ہے حضور نور مجسم صلی اللہ علیہ وسلم نے دعا فرمائی۔ الہی! میرے دل میں، میری قبر میں، میرے آگے، میرے پیچھے، میرے دائیں، میرے بائیں، میرے اوپر، میرے نیچے نور کرو۔

و نوراً فی سمعی و نوراً فی بصری و نوراً فی شعری و نوراً
بشری و نوراً فی لحمی و نوراً فی دمی و نوراً فی عظامی
اللهم اعظم لی نوراً و اعطنی نوراً واجعل لی نوراً.

اور انے اللہ! میرے کانوں میں، میری آنکھوں میں، میرے بالوں
میں، میرے جسم میں، میرے گوشت میں، میرے خون میں، میری
ہڈیوں میں نور کرو۔ اے اللہ! میرے لئے نور کو بڑھادے اور
مجھے عطا فرم اور مجھے نور ہی بنادے۔

سبحان اللہ! حضور اکرم صلی اللہ علیہ وسلم نے دعا فرمائی۔ اللہ نے آپ کی دعا
قبول فرمائی اور حضور کو نور مجسم بنادیا اور وہ نور عطا فرمایا جو کسی کو نہ ملا اور نہ مل سکتا ہے اسی
لئے حضور نے فرمایا:

۱. انی لست مثلکم

میں تمہاری مثل نہیں ہوں

۲. انی لست کھیئتکم

میں تم جیسا نہیں ہوں۔

۳. ایکم مثلی

تم میں سے میری مثل کون ہے؟

جب حضور نور مجسم صلی اللہ علیہ وسلم خود ہی ارشاد فرمار ہے کہ میں بے مثل بشر
ہوں تو ایسی صورت میں آپ کے ساتھ ہمسری کا دعویٰ کرنا یقیناً حضور کو جھلانا بے پُران

احادیث میں حضور نے مطلقاً مثیت کی نفی فرمائی ہے جس سے یہ بھی واضح ہوتا ہے کہ گو آپ پر لفظ عبد اور بشر کا اطلاق آیا ہے مگر آپ کی عبدیت اور بشریت عام انسانوں کی طرح نہیں ہے۔

عبد دیگر عبدہ چیزے گر
ایں سراپا انتظار او منتظر
الغرض یہ حقیقت ہے کہ حضور اکرم نور مجسم صلی اللہ علیہ وسلم کو اللہ تعالیٰ نے بے مثل و بے نظیر بنایا ہے اور کمال خلق کی طرح کمال خلقت میں بھی حضور کی مثل کسی کو پیدا نہیں فرمایا ہے۔ علامہ کمال الدین دمیری شافعی حیاة الحیوان میں فرماتے ہیں:

لَمْ يَخْلُقِ الرَّحْمَنْ مِثْلَ مُحَمَّدَ أَبْدًا وَعِلْمًا لَا يَخْلُقُ.
اللَّهُ نَعَمْ حَضُورُكَ مِثْلَ كَسِيْ کو پیدا نہیں فرمایا اور نہ پیدا فرمائیگا۔
یعنی۔ شریعت میں توبنده ہے حقیقت میں خدا جانے

انبیاء کی ضرورت

علامہ شوکانی نیل الاوطار میں لکھتے ہیں کہ اللہ تبارک و تعالیٰ غایت تجداد اور نہایت قدس میں ہے یعنی رب العزت جل مجدہ ایسی ہستی ہے جو کمال کے انتہائی درجہ پر ہے اور انسان نقصان کے انتہائی درجہ پر ہے اس لئے انسان میں یہ طاقت نہیں کہ وہ بغیر کسی واسطہ کے اللہ رب العزت جل مجدہ سے فیض حاصل کر سکے لہذا اللہ سے فیض حاصل کرنے کے لئے واسطہ کی ضرورت پڑی مگر وہ واسطہ کیسا ہو؟ لکھتے ہیں:

لہ وجہ تجدید و نوع تعلق۔ (نیل الاوطار)

جس میں ایک وجہ تجدید کی اور دوسری وجہ تعلق کی ہو۔

یعنی تجدید کی جہت سے وہ خداوند قدوس سے فیض حاصل کرے اور تعلق کی جہت سے وہ فیض الہی کو انسانوں تک پہنچائے پس ایسا واسطہ انبیاء کرام ہیں اور ان سب میں سے بڑا اور سب سے ارفع مرتبہ حضور کریم علیہ السلام کا ہے علامہ شوکانی کے اصل

الفاظ یہ ہیں:

وَهُذِهِ إِلَوَاسْطَةُ هُمُ الْأَنْبِيَاءُ وَأَعْظَمُهُمْ رَتْبَةً وَأَرْفَعُهُمْ مَنْزِلَةً
نَبِيُّنَا صَلَّى اللَّهُ عَلَيْهِ وَسَلَّمَ .

یہ واسطہ انبیاء کرام ہیں اور ان میں سب سے بڑا رتبہ اور سب سے
اوپری منزلت ہمارے نبی کریم صلی اللہ علیہ وسلم کی ہے۔

علامہ شوکانی کی اس تحقیق کے پیش نظریہ بات کھل جاتی ہے کہ انبیاء کرام کی
بشریت اور انسانیت عام انسانوں کی طرح نہیں ہوتی۔ وہ اللہ کے بندے ضرور ہوتے
ہیں مگر ان کی بشریت ایسی ہوتی ہے جس کو علیحضرت بریلوی علیہ الرحمۃ نے اپنے اس
شعر میں بیان فرمایا ہے۔

ادھر اللہ سے واصل ادھر مخلوق میں شامل
خواص اس بزرخ کبریٰ میں ہے حرف مشدد کا

ظہور سے پہلے

صفحات تاریخ شاہد ہیں کہ چھٹی صدی عیسوی کے وسط میں ”یورپ“ میں
تاریکی وجہالت کی حکمرانی تھی ہر سمت جدال اور بے چینی و بد امنی کے شرارے بلند تھے۔
ایک عظیم الشان بت ”وڈن“ کی پرستش ہوتی تھی اور اس کو خدا کا نائب سمجھا جاتا تھا۔
”فارس“ میں زر، زمین، زن کے جھگڑے شائع تھے۔ اخلاق انسانی کا جنازہ
نکل چکا تھا۔ آتش پرستی افضل ترین عبادت سمجھتی جاتی تھی۔ ”ہندوستان“ میں سنگ پرستی
اور دیوتا نوازی کا شور تھا۔

چاند، سورج، گائے، ہاتھی، بندر، شہد کی مکھی، سانپ وغیرہ قابل پرستش سمجھے جاتے
تھے اور ان سے دعائیں مانگی جاتی تھیں، لوگوں کا یقین تھا کہ خدا ان میں سمایا ہوا ہے۔
چین میں سلاطین پرستی نے رنگ جمار کھا تھا۔ بادشاہ وقت کو خدا سمجھا جاتا تھا۔
جب ایک بادشاہ کا انتقال ہو جاتا تھا اس کا وارث تخت نشین ہوتا تھا تو لوگ یقین کر لیتے

تھے کہ اب خدائی موجودہ بادشاہ کے ہاتھ آگئی ہے۔

مصر میں یہودیت اور نصرانیت دست و گریاں ہو رہی تھی، مسئلہ تثییث پر رنگ آمیزیاں کی جا رہی تھیں۔ صد ہا مختلف العقاد فرقے پیدا ہو گئے تھے۔ مذہبی روایات کا مضمون اڑایا جاتا تھا۔ مختلف فرقے ایک دوسرے کے جانی دشمن بنے ہوئے تھے۔ (ہٹری آف دی ولڈ)

عرب جن تاریکیوں اور جہاتوں میں بتلا تھا اور جن اخلاقی خرابیوں اور گمراہیوں کا مرکز بنا ہوا تھا۔ ان کا حال کسی قدر تفصیل سے لکھتا مناسب ہے۔ عرب میں معاشرتی، تمدنی، اخلاقی کمزرویاں اس قدر پیدا ہو گئی تھیں کہ سرزی میں عرب کے انسان برائے نام انسان رہ گئے تھے۔

صاحب مسامرة الاخبار لکھتے ہیں کہ جدال و قتال، خونخواری و ڈاکہ زنی، نشہ بازی و زنا کاری، سودخواری اور قمار بازی عرب میں شائع تھی، فخش باتوں سے پرہیز بالکل نہ کیا جاتا تھا۔ ہر شخص افعال و اقوال میں آزاد تھا۔

دو شیزہ اور خوبصورت لڑکیوں کے نام اشعار لکھے جاتے تھے اور بازاروں میں گائے جاتے تھے۔ کوئی ولولہ اور ارمان چھپا کرنہ رکھا جاتا تھا۔

زن پر بجائے ندامت کے فخر کیا جاتا تھا اور مجالس میں اپنی قوت مردی کی تعریف کی جاتی، نشہ سے زیادہ محظوظ کوئی شغل نہ تھا پھر بادہ نوشی و بد مستی کی حالت میں نہایت شرمناک افعال کئے جاتے تھے اور افعال قبیحہ پر تفاخر کیا جاتا تھا۔

قمار بازی شرفاء و امراء کا بہترین مشغله تھا۔ جا بجا قمار خانے کھلے ہوئے تھے جن میں بڑے بڑے دولت مند شریک ہوتے تھے اور بڑی بڑی رقوم ہارتے اور جیتنے تھے۔

سودخواری نہایت معزز پیشہ سمجھا جاتا تھا۔ نہایت بے دردی کے ساتھ ضرور تمندوں کے محلے پر چھری چلائی جاتی تھی۔

لوئندیوں کو ناچنا گانا سکھلا کر بازاروں میں بیٹھایا جاتا تھا، وہ اپنی عصمت

فروشی کے ذریعے جو کچھ کماتی تھیں وہ آقا حق تصور ہوتا تھا اور اس آمدنی کے روپے سے عظیم الشان دعویٰ ہوتی تھیں۔

ڈاکہ زنی اور رہنی کے ذریعے مال و دولت جمع کرنا مستحسن نظر وں سے دیکھا جاتا تھا۔

جدال و قتال دو قبیلوں کے درمیان جب جنگ چھڑ جاتی تھی تو پہپیں پہپیں تمیں تیس سال تک جاری رہتی تھی۔ ہزاروں خون ہو جاتے تھے اس قسم کی لڑائیاں شعرو شاعری اور گھوڑ دوڑ وغیرہ میں پیدا ہوتی تھیں۔

عورت کی حیثیت نہایت ہی ذلیل تھی۔ وہ کوئی حق نہ رکھتی تھی۔ مردوں کو اختیار تھا جو چاہیں سوکریں، جتنی عورتوں سے چاہیں نکاح کریں۔ سوتیلی ماں سے نکاح جائز سمجھا جاتا تھا۔ لڑکیاں موجب ننگ و عار سمجھی جاتی تھیں۔ اگر کوئی خاص وجہ مانع نہ ہوتی تھی تو لڑکی کو پیدا ہوتے ہی زندہ دفن کر دیا جاتا تھا۔

معبود ہر قبیلہ اور ہر گھر کا جدا جدا ہوتا تھا لیکن ہبل، اساف، نائلہ، لات و منات عظیم القدر معبود سمجھے جاتے تھے اور تمام لوگ ان کی پرستش کرتے تھے۔

مند اہلب: دہریہ، بت پرست، یہودی، عیسائی، مجوہی خاص طور پر قبل ذکر ہیں۔

۱۔ دہریے کسی پیغمبر یا آسمانی مکتاب کے قائل نہ تھے بلکہ خدا سے بھی انکار کرتے تھے۔ وہ سمجھتے تھے کہ دنیا ہمیشہ سے آباد ہے اور ایسی ہی رہے گی۔

۲۔ بت پرست بتوں کو پوجتے تھے۔

۳۔ یہودیوں نے کعبہ کے اندر حضرت ابراہیم اور حضرت اسماعیل کے نام کے بت رکھوڑے تھے ان کو ہی پوجتے تھے۔

۴۔ عیسائی تیلیٹ کے قائل تھے اور انہوں نے بھی تین بت کعبہ میں رکھوڑے تھے جن کی صبح و شام پرستش کرتے تھے۔

۵۔ مجوہی آگ کی پوجا کرتے تھے۔



طريق عبادت : عبادت کا طریقہ نہایت غیر مہذ بانہ اور شرمناک تھا۔ پرستار ان اضام برہنہ ہو کر بتوں کی پرستش کیا کرتے تھے کیونکہ ان کا عقیدہ تھا کہ لباس ہر قسم کے گناہوں سے آلو دہ ہوتا ہے۔

صاحب روح البیان لکھتے ہیں کہ:

کان الرجل فی الجahلیة اذا سافر حمل معه اربعۃ الحجارة
ثلثة يقدر بها والرابع يعبد.

عرب کی جہالت کا یہ حال تھا کہ کہیں مسافرت میں چار پتھر راستے میں سے اٹھائیتے تھے، تین پتھروں سے استنجاء کر لیا اور ایک کو معبد بنالیا۔

تاریخ ابن اثیر میں ہے کہ زمانہ جاہلیت میں ابل عرب کی یہ حالت تھی کہ جب کسی پتھر کو پوچھتے پوچھتے بہت بہت دن گزر جاتے تو پتھر کسی نئے معبد کی حلاش میں رہتے اور جب کہیں اچھا سا پتھر مل جاتا تھا تو پرانے معبدوں کو نکال دیتے تھے اور نئے معبد کی پرستش کرنے لگتے تھے۔

غرضیکہ طرح طرح کی گمراہیاں اور تاریکیاں مشرق سے مغرب اور شمال سے جنوب تک پھیلی ہوئی تھیں۔ انسانیت و شرافت اور تہذیب و تمدن کا نام و نشان تک مت چکا تھا۔ خداۓ واحد القہار کی وحدانیت و منزلت دلوں سے محظی ہو چکی تھی۔ بحروں بر انسانی خباشتوں سے تنگ آگئے تھے جب کہ اللہ تعالیٰ کی زمین پر اس قدر گمراہی پھیل گئی تھی۔ نور حقانیت باطل کی تاریکیوں سے ماند پڑ گیا تھا۔ یکا یک غیرت الہی جوش میں آئی اور اللہ نے مخلوق کی ہدایت کے لئے ایک رہبر اعظم کو بھیجا اور یہ آسمان نبوت کا نیرا عظیم ۲۰ پریل ۱۷۵ء کو نور الہی بن کر چکا۔

﴿ رحمتہ للعالمین نے جاء الحق و زہق الباطل کے عالمگیر اعلان کے ساتھ ظہور فرمایا اور آپ نے دنیا میں تشریف لا کر ان تمام گمراہیوں اور خرابیوں کو دور کر دیا جن کو دنیا میں چھائے ہوئے مسلسل کئی صدیاں گزر چکی تھیں۔ آپ نے دنیا کو اصول مدنیت و علوم حقوق سکھائے اور خالق و مخلوق، مالک و مملوک کے تعلقات بتائے عبودیت و معبدیت کا

فرق ظاہر کر دیا اور پرستار ان باطل کو خدا نے واحد القہار کے سامنے جھکا دیا۔

یا ایها الناس قد جاء کم برهان من ربکم و انزلنا الیکم نوراً
مبینا۔

جس سہانی گھڑی چکا طیبہ کا چاند
اس دل افروز ساعت پہ لاکھوں سلام
باغ عالم میں نئی چھپ سے بہار آئی ہے
ہر چمن مرکز رنگیں و رعنائی ہے
رحمت حق کی دو عالم میں لٹھن چھائی ہے
عرش سے مژده نو باد عبا لائی ہے
صحح میلاد نبی کی ہے خوشی گلشن میں
خلد برکف ہے نسم سحری گلشن میں

۲۷

مذکار ولادت

طلع روشنی جیسے نشان بو شہر کی آمد کا
ظہور حق کی جدت ہے جہاں میں نور احمد کا
انتظار کی ساعتیں ختم ہوئیں اور نور نبوت لادجہ بدرجہ منتقل ہوتا ہوا سیدنا
عبدالطلب کی پیشانی چمکنے لگی اور آپ کے جسم سے مشک غربہ کی خوشبو مہنئے لگی۔ جب اہل
مکہ پر کوئی مصیبت و مشکل آتی تو لوگ جمع ہو کر حضرت عبدالطلب کو پہاڑ پر لے جاتے،
ان کے وسیلہ سے دعا مانگتے تو نور نبوی کی برکت سے مشکلیں آسان اور مصیبتوں دور اور
قطع دفع ہو جاتا تھا۔

۱۔ ابر ہے یمن سے مع اپنے لشکر جرار اور سفید باتھیوں کے خانہ لعبہ ڈھانے کے
لئے آیا اور قریش کے اونٹ ہکا لے گیا۔ حضرت عبدالطلب پہاڑ پر تشریف لے گئے۔
وہاں نور نبوی ان کی پیشانی میں مثل ہلال چکا اور اس کی جہاں تیر روشنی سے بیت اللہ

جملگا گیا۔ حضرت عبدالمطلب نے ایک سفید ہاتھی کو طلب کیا جب ہاتھی سامنے لا یا گیا اور اس کی نظر عبدالمطلب کی پیشانی پر پڑی تو ہاتھی سجدہ میں گر پڑا اور پکارا ٹھاکہ:

”اے عبدالمطلب! سلام ہواں نور مقدس پر جو تمہاری پیشانی سے چمک رہا ہے۔“

پس اللہ عزوجل نے ابا بیلیں بھیجیں جو سور کی دال کے برابر تین ٹین کنکریاں لائیں اور لشکر ابر ہہ کو تھہہ وبالا کر گئیں۔ قرآن کریم میں اسی واقعہ کو بیان کیا گیا ہے:

اللَّمَّا تَرَكَفَ لِفْلُ عَبْدَ الْمُطَّلِبِ رَبِّ الْأَصْحَابِ الْفَيْلِ.

محبوب! کیا تم نے نہیں دیکھا کہ آپ کے رب نے اصحاب فیل کے ساتھ کیا کیا؟

سبحان اللہ! الہم یہ بتارہا ہے کہ نور مجسم صلی اللہ علیہ وسلم دنیا میں تشریف لانے سے قبل بھی حالات عالم کا مشاہدہ فرمادی ہے ہیں۔

عالم میں کیا ہے جس کی تجھ کو خبر نہیں
ذرہ ہے کونا تری جس پر نظر نہیں

۲۔ ایک روز حضرت عبدالمطلب آرام فرمادی ہے تھے، قسمت جا گی اور آپ نے خواب دیکھا کہ ایک درخت سر بزو شاداب زمین سے نمودار ہوا اور طرفہ العین میں اتنا بلند ہوا کہ اس کی شاخیں مشرق و مغرب میں پھیل گئیں اور اس سے ایک نور عظیم چکا کہ ضیائے آفتاب سے ستر حصہ زیادہ روشن اور عرب و عجم کو اس کے حضور سجدہ کنایاں دیکھا۔ کاہنوں سے خواب کی تعبیر پوچھی تو انہوں نے کہا کہ تمہاری صلب سے وہ نیر رسالت و نبوت طلوع ہو گا کہ جس کی رسالت و نبوث حکومت و شوکت، جاہ و منزلت، قدر درفت کا ذکر نکا عالم میں بیکھے گا۔ القصہ نور نبوت پیشانی عبدالمطلب سے حضرت عبد اللہ میں جلوہ گستردی ہوا۔ حضرت عبد اللہ حسن و جمال میں یکتا تھے۔ نور محمدی نے ان کی قسمت کو جگادیا۔

۳۔ حضرت عبد اللہ پرت خانہ سے گزرتے تو بتوں سے آواز آئی ”اے عبد اللہ والد رسول! ہمارے قریب نہ آئیے کیونکہ نور محمدی تمہاری پیشانی میں جلوہ گر ہے جو ہماری

تباعی و بر بادی کا باعث ہو گا۔ آپ جب جانوروں کا شکار کرنا چاہتے تو جانور آپ کے پاس آ جاتے اور صاف کہتے کہ اے عبد اللہ! تمہاری پیشائی میں جانور بوت چک رہا ہے ہم تو خود اس کے شکار ہیں۔ حضرت عبد اللہ جس سو کھے درخت کے نیچے بیٹھ جاتے وہ درخت ہرا ہو جاتا۔ خشک جنگلوں سے گزرتے تو نور نبوی کی برکت سے وہ جنگل ہرا بھرا اور سر بزرو شاداب ہو جاتا۔

۳۔ حضرت عبد اللہ کے حسن کا یہ عالم تھا کہ قریشی عورتیں آپ پر فریفہ ہو گئیں راہ میں کھڑے ہو کر آپ کا انتظار کیا کرتیں اور اپنے دام میں پھسانے کی تدبیریں کرتیں مگر اللہ نے ان کو نور نبوی کی برکت سے محفوظ رکھا۔ بعض لوگ اہل کتاب سے یہ معلوم کر کے کہ پیغمبر آخرا الزمان کا ظہور حضرت عبد اللہ سے ہو گا۔ آپ کے دشمن ہو گئے اور قتل کی تدبیریں سوچنے لگے۔

ایک مرتبہ حضرت عبد اللہ جنگل میں تن تھا تھے، دشمنوں نے گھیر لیا قتل کا ارادہ کیا کہ یہاں کیک غیب سے چند سوار نمودار ہوئے جنہوں نے دشمنوں کو فی النار کر دیا۔ اس واقعہ کو دہب زہری یعنی حضرت آمنہ کے والدہ کیھر ہے تھے، اپنی بی بی سے کہا کہ میں نے عبد اللہ سے عجیب آثار دیکھے ہیں میں چاہتا ہوں کہ اپنی بیٹی آمنہ کا نکاح عبد اللہ سے کر دوں۔
الخقر! طرفین کی رضامندی سے نکاح ہو گیا۔

جس رات نور بوت آپ کی والدہ کو ملا اس شبِ ملکوت میں پکار دیا گیا کہ عالم کو انوار قدس سے روشن کر دیا جائے۔ رضوان کو حکم ہوا کہ جنت کی آئینہ بندی کی جائے اور درہائے بہشت کھول دیئے جائیں اور تمام عالم کو خوشبو نے معطر کر دیا جائے۔ حضرت عبد اللہ بن عباس فرماتے ہیں کہ نور مجسم صلی اللہ علیہ وسلم کے حمل مبارک کی نشانیوں سے یہ تھا کہ:

كَلْ دَآبَةً لِقَرِيشٍ نَطَقَتْ تَلْكَ اللَّيْلَةَ وَقَالَتْ حَمْلُ رَسُولِ
اللَّهِ صَلَّى اللَّهُ عَلَيْهِ وَسَلَّمَ وَرَبِّ الْبَعْشَدَةِ وَهُوَ أَمَانُ الدُّنْيَا
وَسَرَاجُ أَهْلِهَا.

91019

اس رات قریش کے تمام چوپاؤں نے کلام کیا اور کہا رب کعبہ کی قسم آسمان نبوت کے مہر تاباں حمل میں تشریف فرمائی ہوئے وہ تمام دنیا کے پناہ اور جہان کے سورج ہیں۔

تو ہے خورشیدِ رسالت پیارے
چھپ گئے تیری ضیا میں تارے
انبیا اور ہیں سب مہ پارے
تجھ سے ہی نور لیا کرتے ہیں

آمنہ پاک فرماتی ہیں مجھ کو کوئی آثار حمل معلوم نہ ہوئے۔ جب چھ مہینے گزرے تو کسی نے خواب میں کہا کہ تیرے حمل میں بہترین اولاد آدم جلوہ گر ہے۔ اسی طرح ہر ماہ انبیاء کرام کے مقدس گروہ آپ کی والدہ ماجدہ کو ظہور قدسی کی بشارت نتائے رہے۔ جب ماہ ربیع الاول شروع ہوا تو عالم، انوار آسمان سے منور ہو گیا اور ساتویں رات سیدنا ابراہیم نے اور گیارہویں شب ایک منادی نے ندا کی ”آمنہ! تیرے پٹن سے مولود کریم کا ظہور ہو گا ان کا نام محمد صلی اللہ علیہ وسلم رکھنا جب آثار شروع ہوئے میں تنہا تھی۔ ایک خوفناک آواز میں نے سنی جس سے میں کان پ گئی پھر ایک فرشتہ بے شکل مرغ سفید آیا جس نے اپنے پر میرے سینے پر ملے اور میرا خوف جاتا رہا۔

پھر ایک پیالہ ثربت کا پایا جس کو میں نے سیر ہو کر پیا۔ میں نے دیکھا کہ عبد المناف کی بیٹیاں میرے گرد کھڑی ہیں میں حیران ہو گئی۔ اتنے میں ان عورتوں میں سے ایک نے کہا میں آسیہ فرعون کی عورت، اور میں مریم بنت عمران ہوں۔ ہم سب بحکم خدا جنت سے تمہاری خدمت کے لئے آئی ہیں۔

یا رب صل وسلم دائم ابدًا

علی خبیک خیر الخلق کلهم

آلہ سے قبل اور بعد کے بعض عجائب: روایتوں سے ثابت ہے کہ آپ کی ولادت کے وقت بعض حیرت انگیز کر شمہ ہائے قدرت ظاہر ہوئے چنانچہ محمد بن اسحاق کا بیان

ہے کہ جب آپ اپنی والدہ محترمہ کے لطف مبارک میں بصورت حمل متقرر ہوئے تو کسی نے خواب میں آ کر سیدہ آمنہ سے کہا کہ تم اس امت کے پیغمبر سے حاملہ ہوئی ہو جب یہ بچہ پیدا ہو تو یوں کہنا:

اعیذه بالواحد من شر کل حاسد۔

میں اس مولود مسعود کو ہر حاسد کے شر سے خدا نے واحد کی پناہ میں دیتی ہوں۔“

اور بتایا کہ اس بچہ کے ساتھ ایک نور نکلے گا جو مشرق و مغرب کو روشن کر دیگا۔

(سیرت ابن ہشام)

شام تک کے محلات کا جگہ گا اٹھنا: حضرت ابن عباس نے محترمہ آمنہ خاتون کا یہ قول نقل کیا ہے کہ میرا حمل نہایت سبک اور سہل تھا۔ میں نے ایام حمل میں یا وضع حمل کے وقت کوئی تکلیف نہیں اٹھائی اور نہ دوسرا ہی حاملہ عورتوں کی طرح کوئی گرانی محسوس کی۔ اور جب آپ شکم مادر سے سطح ارضی پر قدم فرمائے تو آپ کے ساتھ ایک نور برآمد ہوا جس سے شام تک کے محلات اور گلی کوچے جگہ گا اٹھے یہاں تک کہ بصری (واقع شام) کے اونٹوں کی گرد نیں نظر آنے لگیں۔ (تاریخ ابن کثیر)

غرض جو کچھ محترمہ آمنہ خاتون نے خواب میں دیکھا تھا وہی بعد میں عیناً بھی دیکھ لیا۔ ان بیانات کی تائید خود حضرت مخبر صادق صلی اللہ علیہ وسلم کے ارشاد گرامی سے بھی ہوتی ہے چنانچہ آپ نے فرمایا کہ جب میں ابھی شکم مادر ہی میں تھا تو میری والدہ نے خواب میں دیکھا کہ ان کے جسم سے ایک نور نکلا جس سے شام کے محل روشن ہو گئے۔

اس حدیث کو امام احمد نے مند میں، بغوی نے شرح السنہ میں، ابن سعد نے طبقات میں اور داکم نے متدرک میں روایت کیا ہے اور علامہ ابن حجر عسقلانی نے اس کی تصحیح کی ہے۔

اس نور کے ظہور میں اس حقیقت کا اظہار تھا کہ آپ کی وساطت سے خلق خدا کو

نور ہدایت نصیب ہو گا اور کفر و شرک کی تاریکیاں دوز ہوں گی۔ اس نور کے شام اور بصرے تک کو روشن کرنے میں اس طرف اشارہ تھا کہ شام کی سر زمین آپ کے حیطہ اقتدار میں آئے گی۔ مولانا جامی نے اس مطلع انوار صلی اللہ علیہ وسلم کی نور افشا نیوں پر کیا خوب کہا ہے۔

وصلی اللہ علی نور کز دش نورها پیدا
زمیں از حب او ساکن فلک در عشق ادشیدا
از دور ہرتئے ذوقے وز دور ہرد لے شو قے
وز دور ہرز بان ذکر سے وز دور ہر سرے سودا
اگر نام محمد رانیا وردے شفع آدم
نه آدم یا فتے توبہ نہ نوح از غرق نجینا
زسرینہ اش جامی الہم نشرح لک برخوان
زمرا جیش چہ می پرسی کہ سبحان اللہ اسروی

ستاروں کا زمین سے قریب ہوتے دکھائی دینا: عثمان بن ابو العاص کا بیان ہے کہ محمد سے میری والدہ فاطمہ بنت عبد اللہ نے بیان کیا کہ جب خواجہ عالم صلی اللہ علیہ وسلم کی ولادت ہوئی تو میں اس رات آمنہ خاتون کے پاس تھی۔ اس وقت درود یوار اور گھر کی کوئی ایسی چیز نہ تھی جو منور نہ ہو۔ آسمان کے ستارے بچے کی طرف جھکتے اور زمین سے قریب ہوتے دکھائی دیتے تھے۔ یہاں تک کہ مجھے یہ خوف ہوا کہ کہیں مجھ پر نہ مگر پڑیں (تاریخ ابن کثیر)

آپ کی والدہ محترمہ فرماتی ہیں کہ جب آپ متولد ہوئے تو آپ کے دونوں ہاتھوں کی انگلیاں بند تھیں اور سبابہ سے اشارہ کر رہے تھے گویا کہ اس سے تسبیح پڑھتے ہیں۔ (الروض الانف)

پیدائش کے وقت سر مبارک آسمان کی طرف اٹھا ہوا تھا۔ (طبقات ابن سعد) یہ آپ کے علوہ مت اور عظمت شان اور آسمان سے وحی حاصل کرنے کی طرف اشارہ تھا۔ ایک علامت خصوصی یہ تھی کہ پیدائش کے بعد فوراً ہی گھنٹے بیک کر بیٹھ گئے۔ (تاریخ بھج نشیر)

اور یہ فعل شاید اس امر پر دلالت کرتا تھا کہ آپ عالم سفلی میں پہنچتے ہی اپنے خالق کر دگار عز و جل کے سامنے مودب بیٹھے۔

عبدالمطلب کا آپ کو کعبۃ اللہ لے جانا: تولد کے بعد محترمہ آمنہ خاتون نے حضرت عبدالمطلب کے پاس ولادت فرزند کی بشارت کہلانیجی اور پیغام دیا کہ آ کر اپنے پوتے کو دیکھ جائیے، عبدالمطلب فی الفور پہنچ اور آپ کو دیکھ کر نہایت مسرور ہوئے (عیون الاشر)

آپ کو انھا کر حصول برکت کے لئے بیت اللہ تشریف لے گئے اور آپ کے سود و بہود کے لیے درگاہ رب العزت میں دعائیں مانگتے رہے اس کے بعد خدا نے منعم کا شکر ادا کرتے ہوئے آپ کو آپ کی والدہ محترمہ کے پاس واپس لے آئے۔ (سمیلی)

حسب روایات یہی قریش میں دستور تھا کہ جب کسی کے ہاں فرزند متولد ہوتا تو وہ اس غرض سے اپنی قوم کی عورتوں کے حوالے کر دیتا کہ اس کی نال کاٹ دیں حسب معمول آپ کی ولادت کے بعد عبدالمطلب نے عورتوں کو بلا بھیجا لیکن جب وہ صبح کے وقت آپ کو لے جانے کے لئے آئیں تو کیا دیکھتی ہیں کہ نال کئی ہے اور آپ آنکھیں کھول کر آسمان کی طرف دیکھ رہے ہیں۔ خواتین عبدالمطلب کے پاس گئیں اور یہ بتایا کہ ہم نے آج تک ایسا بچہ نہیں دیکھا تھا۔ عبدالمطلب نے کہا مجھے کامل یقین ہے کہ یہ بچہ کوئی بہت عظیم الشان ہستی ہے۔ (ابن کثیر)

ولادت نبوی کا اثر باطل پر: اس رات انوار زمین و آسمان تباہ اور ستارے مائل بہ زمین ہوئے۔ فارس کا آتشکده سرد ہو گیا۔ نوشیروان کے محل کے چودہ کنگرے گر پڑے۔ ملائکہ زمین پر اترے۔ جبرائیل و اسرائیل حاضر ہوئے۔ ایک علم مشرق میں ایک مغرب میں ایک کعبہ کی چھپ پر نصب کیا گیا۔ عرش وجہ میں جھوم اٹھا۔ کعبہ بجدہ میں گرا۔ روئے زمین کے بت اوندھے گئے۔ تخت شیاطین الٹ گئے، ابلیس لعین مع اپنی جماعت کے کوہ بو قبیس پر اپنا سرٹکر اکر آہ و نالہ کرنے لگا۔

الغرض دھو میں میں۔ آرزو مندان جمال کی چشم تمنا و اہوئی۔ زگس منتظر کافرش

بچا۔ رحمت الٰہی کا شامیانہ تنا۔ گلشن تمنا میں باد مراد چلی، بام کعبہ پر علم سبز نصب ہوا۔ کونین کے تاجدار کی آمد کا غلغلهٴ مچا۔ جہان نور سے معمور ہوا فرح و طرب نے عالم پر قبضہ کیا۔ شب غم نے بستراٹھایا۔ صبح امید نے چہرہ دکھایا اور ۲۰ اپریل ۱۸۵۷ء مطابق ۱۲ ربیع الاول کو صبح صادق کے وقت "صبح صادق" نے طلوع فرمایا۔ مکہ مکرہ میں عبدالمطلب کے گھر عبد اللہ کے فرزند خلیل اللہ کے نور نظر، کونین کے سردار، دارین کے تاجدار نے ہزار ان ہزار جاہ و جلال پہلوئے آمنہ سے صحن عالم میں قدم رکھا۔ سلامی شلکیں سر ہوئیں۔ تشگان جمال، شراب دیدار سے سیراب ہوئے۔ آفتاب حق طالع ہوا۔ نور الٰہی نے جلوہ فرمایا، موجودات نے مر جبا کہا۔ (خاصائص کبرے)

طلوع اجلال: آمنہ پاک فرماتی ہیں کہ جب سرکار دو عالم نے میرے شکم سے طلوع اجلال فرمایا میں نے دیکھا کہ حضور سجدہ میں پڑے ہیں۔ پھر ایک سفید ابر نے آ کر آپ کو ڈھانپ لیا اور آپ میری نظروں سے غائب ہو گئے۔ پھر پردہ ہٹا تو کیا دیکھتی ہوں کہ حضور ایک اونی سفید کپڑے میں لپٹے ہوئے ہیں اور سبز ریشمی بچھونا بچھا ہے، اور گوہر شاداب کی کنجیاں حضور کی مشہی میں ہیں اور ایک منادی پکار کر کہہ رہا ہے:

قبض محمد علی مفاتیح و مفاتیح النبوة.

نصرت کی کنجیاں، نفع کی کنجیاں اور نبوت کی کنجیاں سب پر محمد رسول اللہ نے قبضہ فرمایا۔

پھر ایک اور ابر نے آ کر حضور کو ڈھانپا کہ آپ میری نگاہ سے غائب ہو گئے پھر روشن ہوئے تو کیا دیکھتی ہوں کہ سبز ریشم کا لپٹا ہوا کپڑا حضور کی مشہی میں ہے اور کوئی مناوی پکار ہا ہے:

بخ بخ قبض محمد علی الدنیا کلها.

واه وا! ساری دنیا محمد رسول اللہ کی مشہی میں آ گئی۔

زمیں و آسمان کی کوئی مخلوق ایسی نہ رہی جو ان کے قبضہ میں نہ آئی ہو۔

وہ ماہ عرب آج کعبہ میں چمکا
جو مالک ہے سارے عرب و عجم کا

بخاری شریف میں ہے:

ولادت کی خوشی منانا: مشہور عدود رسالت ابوالہب بن عبدالمطلب جو سردار دنیا و جہان
صلی اللہ علیہ وسلم کا چچا تھا اس کو آپ کی ولادت کی اتنی خوشی ہوئی تھی کہ اس نے اپنی وہ
لوئڈی جس نے اسے یہ مژده سنایا تھا فی الفور آزاد کر دی۔

چنانچہ مردوی ہے کہ جب اس کی لوئڈی ثوبیۃ نے آ کر اس کو بتایا کہ تمہارے
مرحوم بھائی عبد اللہ کے گھر خدا نے فرزند عطا فرمایا ہے تو اس نے عالم مرت میں لوئڈی
بے کہا کہ:

”جا ! میں تجھے آزاد کرتا ہوں۔“

مرنے کے بعد حضرت عباس نے ابوالہب کو خواب میں دیکھا اور پوچھا کہ جہنم
میں تمہارا کیا حال ہے؟..... بولا میں نے ثوبیۃ کو جو محمد (صلی اللہ علیہ وسلم) کی ولادت
کا مژده سن کر آزاد کیا تھا۔ اس کی وجہ سے دو شنبہ کے دن میرے عذاب میں تخفیف ہو
جایا کرتی ہے۔“ (بخاری وغیرہ)

غور فرمائیے! ایک کافر جب حضور کی ولادت کی خوشی مناتا ہے تو اس کے
عذاب میں تخفیف ہو جاتی ہے اگر مسلمان حضور نور مجسم صلی اللہ علیہ وسلم کی ولادت کی خوشی
میں عید میلاد النبی کے جلسے اور جلوس قائم کریں تو ان کو کتنا ثواب ملے گا!

مصطفیٰ جان رحمت پہ لاکھوں سلام

در قربت حضرت مقدس	پیغمبر پاک راہبرم بس
تجینہ کیمیائے سعادت	پیش از ہمہ پیشوائے عالم
نامش بریز پاد شاہی	توقيع سپیدی دیانتی



اخلاق نبوی کی ایک جھلک

دنیا کے سارے مذہبوں کی بنیاد اخلاق پر ہے اور اس عرصہ ہستی میں جتنے مصلح
تشریف لائے سب نے یہی تعلیم دی کہ حق بولنا اچھا ہے اور جھوٹ بولنا برا ہے لیکن

مذہب کے دوسرے ابواب کی طرح اس باب میں بھی ہمارے نبی کریم علیہ الرحمۃ الرحمیم کی بعثت ایک تکمیلی حیثیت رکھتی ہے خود آپ نے ارشاد فرمایا:

بعثت لاتتم حسن الاخلاق.

میں حسن اخلاق کی تکمیل کے لئے بھیجا گیا ہوں۔

چنانچہ آپ نے اپنی بعثت کے ساتھ ہی اس فرض کو انجام دینا شروع کر دیا ابھی آپ مکہ ہی میں تھے کہ ابوذر نے اپنے بھائی کو آپ کے حالات و تعلقات کی تحقیق کے لئے بھیجا۔ انہوں نے واپس آ کر اپنے بھائی کو جن الفاظ میں اطلاع دی تھی وہ یہ تھے:

رأيته يأمر بمحكمة الأخلاق.

میں نے آپ کو دیکھا کہ آپ اخلاق حسن کی تعلیم دے رہے ہیں۔

جہشہ کی هجرت کے زمانے میں نجاشی نے مسلمانوں کو بلوا کر آپ کی نسبت تحقیق کی۔ اس وقت حضرت جعفر طیار نے جو تقریر کی اس کے چند فقرے یہ ہیں:

”اے بادشاہ! ہم لوگ جامل تھے بتوں کو پوچھتے، مردار کھاتے، بدکاریاں کرتے، ہمسایوں کو ستاتے تھے، بھائی بھائی پر ظلم کرتا تھا۔ اس اشتان میں ایک شخص (کریم) ہم میں پیدا ہوئے جنہوں نے تعلیم دی کہ ہم پھر وہ کو پوچھنا چھوڑ دیں۔ عج بو لیں، خونزیزی سے باز آئیں، یتیم کا مال نہ کھائیں، ہمسایوں کو آرام دیں، عفیفہ عورتوں پر بد نامی کا داغ نہ لگائیں۔“

چنانچہ قرآن حکیم نے لاکھوں مخالفوں اور اہل عناد کی بھیڑ میں ہمارے داعی حق اور دنیا کے آخری معلم اخلاق کی نسبت یہ اعلان فرمایا:

انک لعلی خلق عظیم.

محبوب تم اخلاق کے بڑے درجہ پر ہو۔

بے ہناوٹ ادا پر ہزاروں درزو

بے تکلف ملاحت پر لاکھوں سلام

حسن اخلاق: حسن اخلاق حضور پر نور صور کائنات علیہ السلام کی ایک ممتاز صفت تھی۔

حضرت عائشہ علی، انس رضی اللہ عنہم جو مدتوں خدمت نبوی میں رہے ہیں سب کا متفقہ بیان ہے کہ آپ نہایت زم مزاج، خوش اخلاق اور نگویرت تھے۔ چہرہ اقدس نہ کھے تھا، وقار و ممتازت سے گفت گو فرماتے تھے، کسی کی خاطر شکنی نہ فرماتے تھے۔

ابوداؤد کی حدیث میں ہے کہ اکثر خدام خدمت اقدس میں پانی لے کر آتے تھے کہ آپ ہاتھ ڈال دیں اور پانی متبرک ہو جائے۔ جاڑوں کا موسم اور صبح کا وقت ہوتا مگر پھر بھی حضور انکار نہ فرماتے تھے۔

زی خونے لینت پہ دائم درود

گری شان سطوت پہ لاکھوں سلام

حسن معاملہ: معاملہ کی صفائی اور دیانت یہ بھی حضور علیہ السلام کی ایک خاص صفت تھی۔ نبوت سے قبل جن لوگوں کے ساتھ آپ کے تاجرانہ تعلقات تھے انہوں نے ہمیشہ آپ کے حسن معاملہ و دیانت کا اعتراف کیا ہے۔ نبوت کے اظہار کے بعد بھی گو قریش بعض وعداوت کے جوش سے لبریز تھے مگر پھر بھی حضور کا ہی دولت کردہ ان کے لیے مقام مامون تھا۔

ایک دفعہ ایک بد و آیا جس کا کچھ قرفہ آپ پر آتا تھا۔ بد و عموماً حشی ہوتے ہیں۔ اس نے نہایت سختی سے گفت گو کی۔ صحابہ نے اس گستاخی پر اس کو ڈانٹا اور کہا تھے معلوم ہے تو کس سے ہمکلام ہے؟ نبی علیہ السلام نے فرمایا تم کو بد و کا ساتھ دینا چاہیے تھا کیونکہ اس کا حق ہے۔ پھر آپ نے صحابہ کو اس کا قرفہ ادا کرنے کا حکم دیا۔ (ابن ماجہ)

عدل و انصاف: عدالت و صداقت حضور علیہ السلام کے خصائص عظمی میں سے ہے، باوجود یہ کہ آپ کو عرب کے سینکڑوں قبیلوں سے واسطہ پڑتا تھا۔ یہ آپس میں دشمن ہوتے تھے۔ اگر ایک کے موافق فیصلہ کیا جاتا تو دوسرا دشمن ہو جاتا مگر سبحان اللہ! ان عظیم مشکلات اور چیزیں گیوں کے باوجود نبی کریم کے عدل و انصاف کا پلہ کسی طرف نہ جھکنے پاتا تھا۔

ایک دفعہ ایک قریشی عورت نے چوری کی۔ قریش اپنی عزت و عظمت و خاندانی شرافت کی بنا پر یہ چاہتے تھے کہ یہ سزا سے بچ جائے۔ حضرت اسامہ بن زید نے خدمت نبوی میں سفارش کی۔ آپ کا چہرہ سرخ ہو گیا۔ فرمایا!

اتشفع فی حد من حدود اللہ.

اسامہ! خدا کی مقرر کردہ حدود میں سفارش کرتے ہو!

پھر آپ نے خطبہ دیا جسمیں یہ بھی فرمایا کہ نبی اسرائیل اسی کی بدولت تباہ ہوئے کہ وہ غرباء پر حد جاری کرتے تھے اور امراء سے درگزر کرتے تھے۔ (بخاری)

عدل و انصاف کا سب سے نازک پہلو وہ ہے کہ خود اپنے مقابلہ میں بھی حق کا رشتہ نہ چھوٹنے پائے۔ ایک مرتبہ حضور علیہ السلام مال غنیمت تقسیم فرمائے ہے تھے گردو پیش لوگوں کا ہجوم تھا۔ ایک شخص منہ کے بل آپ پر گر پڑا۔ دست اقدس میں ایک چھڑی تھی۔ آپ نے اس چھڑی سے اس کو چوکا دیا، اس کے خراش آگئی، فرمایا مجھ سے انتقام لے لو۔ (ابن ہشام)

جود و سخا: جود و سخا نبی اکرم صلی اللہ علیہ وسلم کی فطرت تھی۔ ابن عباس کی روایت ہے کہ آپ سب سے زیادہ سخنی تھے خصوصاً رمضان کے مہینے میں آپ کی سخاوت بہت بڑھ جاتی تھی۔

ایک دفعہ ایک شخص خدمت اقدس میں حاضر ہوا دیکھا کہ آپ کی بکریوں کا ریوڑ دوستک پھیلا ہوا تھا۔ اس نے درخواست کی اور آپ نے تمام بکریاں اس کو عطا فرمادیں۔ اس نے اپنے قبیلہ میں جا کر کہا۔ اسلام قبول کرو، محمد صلی اللہ علیہ وسلم ایسے فیاض ہیں کہ مفلس ہونے کی پرواہ نہیں کرتے۔ (بخاری)

نبی علیہ السلام کا معمول تھا کہ جو چیز آتی جب تک خرچ نہ ہو جاتی آپ کو چین نہ آتا بے قراری سی رہتی۔ حضرت ام سلمہ فرماتی ہیں کہ ایک مرتبہ سرکار مکان پر تشریف لائے۔ چہرہ اقدس مغموم تھا۔ میں نے سبب دریافت کیا تو فرمایا کہ کل جو سات دینار آئے تھے شام ہو گئی مگر ابھی تک بستر پر پڑے ہیں۔ (منداد امام احمد حنبل)

ایک بار عصر کی نماز کے بعد خلاف معمول فوراً مکان پر تشریف لے گئے اور پھر واپس تشریف لائے لوگوں کو تعجب ہوا تو فرمایا کہ نماز میں خیال آیا کہ کچھ سونا گھر میں پڑا رہ گیا ہے۔ خیال آیا کہ کہیں ایسا نہ ہو کہ رات ہو جائے اور وہ سونارہ جائے اس لئے گھر آ کر خیرات کر دینے کو کہہ آیا ہوں۔ (بخاری)

غزوہ حنین میں مال کثیر آیا آپ اس کو تقسیم فرماتے تو اپس آرہے تھے کہ بدلوں کو خبر لگی، دوڑ کر آئے پٹ گئے کہ ہمیں بھی کچھ عطا فرمائیے۔ آپ ہجوم سے گھبرا کر ایک درخت کی آڑ میں ہو گئے مگر بدلوں نے روائے اقدس قبادتی۔ بالآخر اسی کشمش میں جسم اطہر سے چادر مبارک ان کے ہاتھ آگئی۔ فیاض عالم نے فرمایا میری چادر مجھ کو دے دو۔ خدا کی قسم جنگل کے درختوں کے برابر بھی اونٹ میرے پاس ہوتے تو میں تم کو دے دیتا اور مجھ کو بخیل نہ پاتے۔

دُوْهہ کیا جود و کرم ہے شہ بُلھا تیرا
”نہیں“ سنتا ہی نہیں، مانگنے والا تیرا
دھارے چلتے ہیں عطا کے دہ ہے قطرہ تیرا
مازے کھلتے ہیں سخا کے دہ ہے ذرہ تیرا
فیض ہے یا شہ تینیم نزا لہ تیرا
آپ پیاسوں کے تجسس میں ہے دریا تیرا

ایثار: حضور سرور کائنات کے اخلاق و عادات میں جو وصف سب سے زیادہ نمایاں تھا اور جس کا اثر ہر موقع پر نظر آتا تھا وہ ایثار تھا۔ اولاد سے آپ کو بے انتہا محبت تھی۔ سیدہ فاطمہ زہرا جب آتیں تو آپ فرط محبت سے کھڑے ہو جاتے، پیشانی چوتے، اپنی جگہ بٹھاتے مگر اس کے باوجود ایثار کا یہ عالم تھا کہ فاطمہ زہرا رضی اللہ تعالیٰ عنہا کے گھر میں کوئی خادم نہ تھی آپ خود چکلی پیتیں، پانی بھرتی تھیں۔ چکلی پیتے پیتے ہتھیلیاں چھل گئی تھیں مشک اٹھانے کے اثر سے شانہ پرنیل پڑ گئے تھے۔ ایک دن خدمت اقدس میں حاضر آہوئیں خود تو پاس ادب عرض نہ کر سکیں، جناب علیؐ نے عرض کی اور

درخواست کی کہ فلاں عز وہ میں جو کنیزیں آئی ہیں ان میں سے ایک مل جائے۔ فرمایا
ابھی اصحاب صفة کا انتظام نہیں ہوا، جب تک ان کا انتظام نہ ہو جائے اور طرف توجہ
نہیں کر سکتا۔ (ابوداؤد)

دوسری روایت میں ہے کہ حضرت فاطمہ و حضرت زبیر کی صاحبزادیاں حاضر
ہوئیں۔ عرض کی فلاں عز وہ میں جو کنیزیں آئی ہیں ایک ہمیں بھی عنایت فرمائیے، ارشاد
فرمایا بدر کے یتیم تم سے پہلے درخواست کر چکے ہیں۔ (ابوداؤد)

اللہ اکبر! یہ تھا ہمارے نبی کریم علیہ الصلوٰۃ والسلام کا ایشارہ ہد و قناعت، کہ
باوجود اس کے کہ مال و دولت آپ کے قدموں میں پڑا رہتا تھا مگر اپنی ذات اور اپنی
اولاد پر اس کو خرچ نہ فرماتے تھے۔

۱۔ ایک دفعہ ایک عورت نے چادر پیش کی، آپ نے قبول کر لی، ایک شخص آیا
اس نے کہا کیا اچھی چادر ہے آپ نے اتار کر ان کو دے دی اور مکان پر تشریف لے
گئے، لوگوں نے کہا تم جانتے ہو۔ آپ کو چادر کی ضرورت تھی۔ یہ بھی جانتے ہو کہ سرکار
کسی کا سوال رہنہیں فرماتے۔ اس نے کہا مگر میں نے تو اس لئے چادر لی ہے کہ اس میں
کفن دیا جاؤں اور برکت حاصل کروں۔ (بخاری)

حضرت عائشہ صدیقہ فرماتی ہیں کہ ایشارہ نبوی کا یہ عالم تھا کہ آپ نے کبھی تین
روز تک متواتر سیر ہو کر گیہوں کی روٹی تناول نہ فرمائی۔

دو جہاں ملک اور جو کی روٹی غذا
اس شکم کی قناعت پہ لاکھوں سلام

شرم و حیا: صحابہ میں ہے کہ آپ دو شیزہ لڑکیوں سے بھی زیادہ شر میلے تھے۔ شرم و حیا
کا اثر آپ کی ایک ایک مقدس ولنوواز ادا سے ظاہر ہوتا تھا۔ آپ نے کسی کے ساتھ بد
زبانی نہیں کی۔ بازار میں تشریف لے جاتے تو چپ چاپ گزر جاتے۔ عبسم کے سوال
مبارک خندہ و قہقہہ سے بہت کم آشنا ہوتے تھے۔

✓ پنجی آنکھوں کی شرم و حیا پر درود

اوپنجی بینی کی رفتہ پہ لاکھوں سلام

سیدھی سیدھی روٹ پہ کروڑوں درود

سادی سادی طبیعت پہ لاکھوں سلام

غرباء پروری: نبی اکرم نور مجسم صلی اللہ علیہ وسلم غربیوں، محتاجوں کی دستگیری فرمایا کرتے تھے۔ حضرت عبد اللہ بن ادی فرماتے ہیں:

لا ينال فَان يمشي الارملة والمسكين فِي قضى لِهِ الْحاجة.

بیوہ اور مسکین کے ساتھ چل کر ان کا کام کر دینے میں آپ کو عارف تھی۔ (دارمی)

خلق کے داد رس سب کے فریاد رس

کہف روز مصیبت پہ لاکھوں سلام

ایک دفعہ آپ نماز کے لئے تیار ہوئے، ایک بد و آیا، دامن اقدس تھام کر بولا، میرا ذرہ سا کام رہ گیا ہے ایسا نہ ہو کہ بھول جاؤں پہلے اسے کر دیجئے حضور ملجم بیکاں اس کے ساتھ تشریف لے گئے اس کا کام سرانجام فرمایا کہر نماز ادا فرمائی۔

الغرض

غرباء پروری، ہبے کس نوازی، یہ سرکار کے اعظم اخلاق میں سے تھا اور در دلت پر ساکلوں کی بھیڑ لگتی رہتی تھی اور آپ کی یہ شان تھی۔

آتا ہے غریبوں پہ انہیں پیار کچھ ایسا

خود بھیک دیں اور خود کہیں مرے منگتے کا بھلا ہو

عزم واستقلال: عزم راسخ و یقین محکم آپ میں پدر جہا اکمل موجود تھا چنانچہ اسلام کا ایک ایک کارنامہ سید عالم صلی اللہ علیہ وسلم کے عزم واستقلال کا مظہراً تم ہے۔ عرب کے کفرستان میں نبی علیہ السلام تن تہذا دعوت حق بلند کرتے ہیں۔ ریگستان عرب کا ذرہ مخالفت میں پہاڑ بن کے سامنے آ جاتا ہے لیکن وقار نبوت و عزم رسالت سے ٹھوکر

کھا کر پچھے ہٹ جاتا ہے اور مخالفین کی تمام قوتیں پاش پاش ہو جاتی ہیں
کڑک تھی وہ بجلی کی یا صوت ہادی
عرب کی زمیں جس نے ساری ہلادی

ایک مرتبہ صحابہ نے کفار کی ایذا رسانی سے تنگ آ کر عرض کیا سر کار ہمارے
لئے دعا کیوں نہیں فرماتے۔ یہ سن کر چہرہ اقدس سرخ ہو گیا۔ فرمایا تم سے پہلے جو لوگ
تھے ان کو آرے سے چیز کر دنکڑے کر دیا جاتا تھا اور ان کے بدن پر لو ہے کی کنگھیاں
چلائی جاتی تھیں لیکن یہ آزمائش بھی انہیں مذہب سے برگشتہ نہ کرتی۔ قسم بخدا اسلام اپنے
مرتبہ کمال کو پہنچ کر رہے گا یہاں تک کہ صنعت سے حضرموت تک ایک سوار بے خطر چلا
آئے گا اور اس کو خدا کے سوا کسی کا خوف نہ ہو گا۔ (بخاری)

مکہ میں رو سائے قریش جب ہر قسم کی تدبیروں۔۔۔ تعلق گئے تو انہوں نے
حضور کے سامنے حکومت کا تخت زر و جواہر کا خزانہ، حسن کی دولت پیش کی۔ ان میں ہر
ایک چیز بڑے سے بڑے بہادروں کے قدم ڈال کر دینے کیلئے کافی تھی لیکن آپ نے
نہایت ذلت کے ساتھ ان کی اس درخواست کو ٹھکرایا۔ بالآخر آخری مونس و ہدم ابو
طالب نے بھی ساتھ چھوڑنا چاہا تو یہ غور و فکر کا آخری لمحہ اور عزم استقلال کا آخری
امتحان تھا۔ اس وقت آپ نے جو کلمات فرمائے۔ عالم کائنات میں ثبات و پامردی کے
اظہار کا سب سے آخری طریقہ تعبیر تھے آپ نے فرمایا:

”چچا! اگر قریش میرے داہنے ہاتھ میں سورج
اور باعث میں ہاتھ میں چاند رکھ دیں تب بھی میں اپنے
اعلان حق سے بازنہ آؤں گا۔“ (ابن ہشام)

بدر میں جب تین سوتیرہ بے سرو سامان مسلمان کفار کی ایک ہزار بآسازو
سامان فوج سے معرکہ آ را تھے۔ قریش اپنے زور کثرت و صولات سے بھرائے تھے۔ اس
وقت صحابہ کرام سمٹ کر پہلوئے نبوی میں آ جاتے تھے مگر بے ایں ہمہ رسالت و نبوت
کا کوہ وقار اپنی جگہ قائم تھا۔ (منداحمد بن حنبل)

غزوہ احمد میں آپ نے صحابہ سے مشورہ کیا۔ سب نے حملہ کی رائے دی لیکن جب آپ ذرہ پہن کرتیار ہوئے تو صحابہ نے رک جانے کا مشورہ دیا۔ آپ نے فرمایا پیغمبر زرہ پہن کر اتارا نہیں کرتے۔ (بخاری)

غزوہ حنین میں جب کفار کے لشکر جرار تیروں کی بارش کر رہے تھے تو اکثر صحابہ کے قدم اکھڑ گئے مگر حضور علیہ السلام کے عزم و ثبات کا یہ عالم تھا کہ آپ اس انتہائی نازک اور خطرناک موقع پر بھی چند جانشیاروں کے ہمراہ میدان میں جھے رہے۔ اس وقت زبان اقدس پر یہ رجوع جاری تھا:

اَنَا النَّبِيُّ لَا كَذَبٌ اَنَا اَبْنَى عَبْدُ الْمُطَّلِبِ.

میں نبی صادق ہوں، میں فرزند عبد المطلب ہوں۔

جس کو بار دو عالم کی پرواہ نہیں
ایسے بازو کی قوت پہ لاکھوں سلام

شجاعت: یہ وصف انسانیت کا اعلیٰ جوہ اور اخلاق کا سنگ بنیاد ہے عزم و استقلال، حق گوئی، راست گفتاری، یہ تمام باقی شجاعت ہی سے پیدا ہوتی ہیں۔ نبی علیہ السلام کو سینکڑوں مصائب اور بیسوں معرکے اور غزوات پیش آئے لیکن کبھی پامردی اور ثبات کے قدموں نے لغزش نہ دکھائی۔ حضرت علی جن کے دست و بازو نے بڑے بڑے معرکے سر کیے تھے فرماتے ہیں کہ بدر میں جب زور کارن پڑا تو ہم لوگ حضور ہی کی آڑ میں آ کر پناہ لیتے تھے، آپ سب سے زیادہ شجاع تھے۔ بدر کی گھسان لڑائی میں ۳۱۲ نہتوں کے قدم جب ایک ہزار مسلح فوج کے حملوں سے ڈگرگا جاتے تھے تو مرکز نبوت ہی کے دامن میں آ کر چھپتے تھے۔

حضرت انس فرماتے ہیں کہ حضور علیہ السلام سب سے زیادہ شجاع تھے ایک دفعہ مدینہ میں شور ہوا کہ دشمن آگئے۔ لوگوں نے مقابلہ کی تیاری کی مگر سب سے پہلے جو ذات کریم آگے بڑھی وہ حضور ہی تھے۔ آپ جلدی میں گھوڑے کی برہنہ پشت پر سوار ہوئے، تمام خطروں پر کے مقامات پر بیٹھ گیا اور واپس آ کر لوگوں کو اطمینان دلایا کہ کوئی

خطرہ نہیں ہے۔

جس کے آگے کچھی گردنیں جھک گئیں
اس خدا داد شوکت پہ لاکھوں سلام
وہ چفا قاق خنجر سے آتی صدا
مصطفیٰ تیری صولت پہ لاکھوں سلام

ایفائے عہد: یہ بنی کریم علیہ الصلوٰۃ والسلام کی ایسی خصوصیت تھی کہ دشمن بھی اس کا
اعتراف کرتے تھے۔ چنانچہ قیصر روم نے حضرت ابوسفیانؓ سے اپنے دربار میں جو
سوالات کئے ان میں ایک یہ بھی تھا کہ کیا کبھی محمد (صلی اللہ علیہ وسلم) نے بد عہدی بھی
کی ہے؟ ابوسفیان نے جواب دیا نہیں۔ قیصر نے کہا میں نے تم سے پوچھا کہ وہ کبھی
کذب کے مرتكب ہوئے؟ تم نے کہا نہیں! مجھے یقین ہے کہ اگر وہ خدا پر افتراء
باندھتے تو آدمیوں پر افتراء باندھنے سے کب باز رہتے! (بخاری)

نبوت سے پہلے کا واقعہ ہے کہ عبد اللہ بن ابی العمار نے آپ سے کچھ معاملہ کیا
اور آپ کو بھاکر چلے گئے کہ آکر حساب کر دیتا ہوں۔ اتفاق سے ان کو خیال نہ رہا۔ تین
دن کے بعد آئے تو دیکھا کہ نبی علیہ السلام اسی جگہ تشریف رکھتے ہیں۔ آپ نے ان کو
دیکھ کر فرمایا کہ تین دن سے یہاں تمہارے انتظار میں بیٹھا ہوں۔ (ابوداؤد)

رحم و رافت: دشمنوں کے حق میں بد دعا کرنا انسان کی فطری عادت ہے مگر بنی کریم علیہ
السلام کے رحم و رافت کا یہ عالم تھا کہ آپ دشمنان جان کو بھی دعائے خیر سے یاد فرماتے
تھے۔ جنگ احمد میں دشمنوں نے پتھر پھینکے، تیر بر سائے، تلواریں چلائیں، دندان مبارک
شہید ہو گئے۔ لیکن ان سب حملوں کا وار رحمت عالم نے جس پر روکا وہ یہ دعا تھی:

اللهم اهدِ قومی فَإِنْهُمْ لَا يَعْلَمُونَ.

اے اللہ! ان کو ہدایت دے یہ نادان ہیں۔

ہیں دعائیں سنگ دشمن کے عوض
اس قدر نرم ایسے پتھر کا جواب

وہ طائف جس نے دعوت اسلام کا جواب تمثیر سے دیا تھا، وہ طائف جس نے پائے اقدس کو لہو لہان کیا تھا ان کی نسبت فرشتہ غیب عرض کرتا ہے حضور! حکم ہو تو پہاڑ الہ دول۔ رحمت عالم نے فرمایا نہیں! دس بارہ برس کے بعد یہی طائف دعوت اسلام کو جواب تیر و تفنگ سے دیتا ہے۔ جانشیروں کی لاشوں پر لاشیں گر رہی ہیں۔ صحابہ عرض کرتے ہیں کہ یا رسول اللہ! ان کے حق میں بد دعا کیجئے! صرف حضور کی زبان مبارک کے حرکت دینے کی ضرورت ہے کہ یہ خاک و خون میں مل جائیں گے مگر رحمت عالم دعا مانگتے ہیں۔

اللہ! فضل کر کہ سار طائف کے مکینوں پر

اللہ! پھول برسا پھروں والی زمینوں پر

راست گفتاری: راست گفتاری آپ کی ایک ایسی صفت تھی جس کا وجود ذات اقدس سے کبھی منفک نہ ہوا۔ آپ کی راست بازی اور سچائی، امانت اور دیانت کا مخالفین کو بھی اعتراف تھا۔ نبوت سے پہلے بھی ”امین“ کہلاتے تھے۔ اس وقت بھی لوگ آپ کی خدمت میں آ کر اپنے جھگڑے فیصل کراتے تھے اور اپنی امانتیں آپ کے پاس رکھتے تھے آپ کی راست بازی سے ابو جہل جیسے سخت دشمن کو بھی انکار نہ تھا۔

غزوہ بدر میں اخنس بن شریق نے ابو جہل سے پوچھا کہ اے ابو الحکم یہاں ہم تو دونوں ایک دوسرے کے رازدار ہیں پچ بتلاو کہ محمد (صلی اللہ علیہ وسلم) پچ بولتے ہیں یا جھوٹ بولتے ہیں؟ ابو جہل نے کہا اے ابن شریق! محمد نے کبھی جھوٹ نہیں بولا۔

جب نبی علیہ السلام کو پیش گاہ اللہ سے اپنے اہل خاندان کو دعوت اسلام دینے کا حکم آیا تو آپ نے ایک پہاڑ پر چڑھ کر پکارا یا معاشر قریش! جب سب جمع ہو گئے تو فرمایا اگر میں تم کو خبر دوں کہ پہاڑ کے عقب سے ایک لشکر آ رہا ہے تو تم کو یقین آئے گا؟ سب نے کہاں ہاں! کیونکہ ہم نے آپ کو کبھی جھوٹ بولتے نہیں دیکھا۔ (بخاری)

عفو و حلم: ارباب سیر نے تصریح کی ہے کہ حضور علیہ السلام یہ فرماتے ہے تھے کہ لوگو! لا الہ الا اللہ کہونجات پاؤ گے! ابو جہل پیچھے پیچھے تھا، خاک اڑاتا تھا اور بکتا تھا کہ ان کی باتیں تمہیں اپنے مذہب سے برگشتہ نہ کر دیں۔ یہ چاہے ہیں کہ آپنے دیوتاؤں

لات و عزی کو چھوڑ دو۔ مگر نبی علیہ السلام کا عفو و حلم اور بروباری تھی کہ آپ پچھے مژکر بھی نہ دیکھتے تھے۔ (مندا بن احمد)

سب سے بڑھ کر طیش کا موقع وہ تھا جب کہ منافقوں نے حضرت عائشہ صدیقہ رضی اللہ تعالیٰ عنہا کو تہمت لگائی تھی۔ حکومت و ریاست حضور کے قبضہ میں تھی۔ اگر آپ چاہتے تو منافقوں کو قرار واقعی سزادیتے مگر حلم نبوی کا عالم یہ تھا کہ منبر پر صرف یہ کلمات فرمائے ”اے مسلمانو! جو شخص میرے ناموں کے متعلق مجھے ستاتا ہے اس سے میری داد کون لے سکتا ہے؟“ حضرت سعد بن معاذ غصہ سے بے تاب ہو کر کھڑے ہو گئے۔ عرض کی سرکار نام بتائیں میں اس کا قلم کر دوں۔ سعد بن عبادہ نے مخالفت کی اور دونوں طرف سے تکواریں کھینچ گئیں مگر آپ نے از راہ کرم و عفو و حلم دونوں کو ٹھنڈا کر دیا۔ زید بن سعد یہودی میعاد سے پہلے قرضہ مانگنے آگیا اور بڑی گستاخی کے ساتھ حضور کی چادر اقدس کو کھینچ کر کہنے لگا عبدالمطلب کے خاندان والو! تم ہمیشہ ایسے حیلے کرتے ہو۔ حضرت عمر غصہ سے بے تاب ہو گئے اور فرمایا اودشمن خدا! رسول کی شان میں گستاخی کرتا ہے؟ مگر نبی علیہ السلام مسکرا دیئے اور فرمایا اس کا قرضہ ادا کرنے کے بیس صاع اور زیادہ دے دو۔

عفو و درگزر: انسان کی ذخیرہ اخلاق میں سب سے زیادہ کیا ب اور نادر الوجود چیز دشمنوں پر رحم عفو و درگزر ہے۔ مگر رحمتہ للعالمین کی ذات اقدس میں یہ بخش فراواں تھی۔ جن لوگوں نے آپ پر ظلم و ستم کئے تھے۔ ان سے بھی آپ نے انتقام نہیں لیا۔ عتبہ بن ابی وقار نے غزوہ احد میں آپ پر پھر بر سائے جس سے آپ کے دندان مبارک شہید ہو گئے اور آپ کا چہرہ مبارک زخمی ہو گیا۔ لوگوں نے عرض کیا کہ آپ ان کے لئے بد دعا کیجئے۔ آپ نے فرمایا:

انی لم ابعث لِو اما و انما بعثت رحمة۔ (کنز الاخلاق)
میں بد دعا کرنے کے لئے نہیں بھیجا گیا ہوں بلکہ میں تورحمت و رافت
کے لئے مبعوث ہوا ہوں۔

کفار مکہ جنہوں نے تیرہ سال تک آپ کو اور آپ کے قبیعین کو سخت ایذا میں پہنچائی تھیں۔ عبادت کرتے ہوئے آپ پر غلطیں پھنسکیں، ہر قسم کی گستاخیاں کیں۔ آپ کے صحابہ کرام پر انواع و اقسام کے ظلم و ستم کئے، آپ کو وطن سے بے وطن کر دیا تھا۔ جب مکہ فتح ہوا تو وہ لوگ آپ کے سامنے لائے گئے۔ اس وقت ان کو کامل یقین تھا کہ آج ہماری تمام بدسلوکیوں، شرارتؤں اور ہمارے ظلم و ستم کا پورا پورا بدل لایا جائے گا۔ آنحضرت نے ان کی طرف نظر انہا کر فرمایا تم کیا سمجھتے ہو کہ اب میں تمہارے ساتھ کیا کروں گا؟ سب نے گرد نیس جھکا کر دلبی زبان سے کہا ”آپ رحم و کرم فرمائیں گے۔“ رحمۃ اللعالمین صلی اللہ علیہ وسلم نے فرمایا، اے اہل مکہ! میں تم سے کوئی بدلہ نہیں لینا چاہتا۔ جاؤ تم سب لوگ آزاد ہو۔“

لَا تُشَرِّيْبَ عَلَيْكُمُ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ.

(قرآن حکیم)

تم پر کوئی ملامت نہیں۔ اللہ تمہارے گناہوں کا معاف کرے وہ سب سے بڑا رحم کرنے والا ہے۔

قریش کی ستم گری و جفا کاری کی داستان دہرانے کی ضرورت نہیں، یاد ہو گا، شعب ابی طالب میں تین برس تک ان ظالموں نے آپ کو اس طرح محصور کیا تھا کہ غلہ کا ایک دانہ بھی نہ پہنچ سکتا تھا۔ مسلمانوں کے بچے بھوک سے ٹپتے بلکتے رو تے تھے اور یہ بیدردان کی آواز سن کر ہنتے اور خوش ہوتے تھے لیکن معلوم ہے رحمت عالم نے اس کے بد لے میں قریش کے ساتھ کیا سلوک کیا۔ مکہ میں غلہ یمامہ سے آتا تھا۔ یمامہ کے رئیس شامہ جب مسلمان ہوئے تو کفار نے ان کو طعنہ دیا انہوں نے قسم کھالی کہ حضور کی اجازت کے بغیر اب ایک دانہ مکہ میں نہ پہنچ سکے گا چنانچہ اس کا اثر یہ ہوا کہ مکہ میں قحط پڑ گیا۔ قریش گھبرائے اور اس آستانہ کی طرف رجوع کیا جہاں سے کوئی سائل کبھی محروم نہیں گیا۔ آپ کو رحم آگیا اور حضرت شامہ رئیس یمامہ کو حکم دیا کہ غلہ کی بندش اٹھا لو۔ (بخاری)

زہد و قناعت: زہد و قناعت کا ایک مفہوم یہ لیا جا رہا ہے کہ انسان کے پاس کھانے کونہ

ہو اور پھر فقر و فاقہ اور تنگدستی کے ساتھ مجبوراً زندگی گزارے مگر حاشا و کلانی کریم کے زہد و قناعت، تواضع و انگاری کو اس باب سے کوئی تعلق نہ تھا اور آپ کا زہد اور اعراض عن الدنیا اختیاری چیز تھی مجبوری کو اس میں قطعاً دخل نہیں تھا۔

بخاری شریف باب الجہاد میں ہے کہ بوقت وصال آپ کی زرہ ایک یہودی کے یہاں تین صاع میں گروئی تھی جن مبارک و مقدس کپڑوں میں آپ نے وصال فرمایا۔ ان میں اوپر تلے پیوند لگے ہوئے تھے۔ اکثر موٹے اور بھیڑ کے بال کے بنے ہوئے کپڑے استعمال فرماتے تھے، بستر اقدس کمبل کا تھا، کبھی چڑے کا، جس میں کھجور کی چھال بھری ہوتی تھی۔ (بخاری)

اور یہ وہ زمانہ تھا جب کہ تمام عرب آپ کے زیر نگمیں تھا اور حدود شام سے لیکر عدن تک فتح ہو چکا تھا اور سر زمین مدینہ میں سیم وزر کا سیلا ب آ چکا تھا مگر اس کے باوجود سادگی و خرافت دنیوی سے بے زاری کا یہ عالم تھا کہ حضرت خصہ فرماتی ہیں ایک مرتبہ میں نے شب کو بستر مبارک چارتہ کر بچھا دیا کہ ذرا نرم ہو جائے مگر صبح کو بیدار ہو کر آپ نے ناگواری ظاہر فرمائی۔ (شامل ترمذی)

در بار نبوت: در بار نبوت بھی باذشا ہوں کی طرح کانہ تھا، نہ خیل و حشم تھے، نہ نقیب و چاؤش، مگر اس کے باوجود نبوت کا جلال اس شان کا تھا کہ ہر شخص پیکر تصویر نظر آتا تھا۔ صحابہ فرماتے ہیں ہمیں ایسا معلوم ہوتا تھا جیسے ہمارے سروں پر چڑیاں بیٹھی ہیں کہ ذرا حرکت کی اور وہ اڑ جائیں۔ (بخاری)

اس میں کوئی شک نہیں کہ آپ نے نصاریٰ کی طرح رہبانیت اختیار کرنے سے منع فرمایا ہے اور اسی بناء پر اچھے اور قیمتی کپڑے بھی استعمال فرمائے ہیں مگر طبع اقدس کا اصلی میلان زخارف دنیویہ سے اجتناب تھا۔ حضرت عائشہ صدیقہ رضی اللہ تعالیٰ عنہا فرماتی ہیں لا یطوى له ثوب یعنی کبھی سر کار کے لئے کپڑا طے کر کے نہیں رکھا گیا۔

بیت اللیالی المتابعة طاریاً هو و اهله.

آپ اور آپ کے اہل و عیال تو اتر کئی کئی رات کچھ نہ تناول فرماتے تھے۔

پہم دو مہینہ تک گھر میں آگ نہ جلتی تھی۔ ایک مرتبہ صحابہ نے خدمتِ نبوی میں فاقہ کشی کی شکایت کی اور پیٹ کھول دیا کہ پھر بندھا ہوا ہے۔ آپ نے اپنا شکم اطہر کھولا تو ایک کی بجائے دو پھر بندھے تھے۔ (مسلم)

قدموں پہ ڈھیر اشرفیوں کا پڑا ہوا
اور سات دن سے پیٹ پہ پتھر بندھا ہوا
الغرض سرور انبیاء حبیب کبریا صلی اللہ علیہ وسلم کا کئی کئی دن کچھ تناول نہ فرمانا
اور آپ کے اہل و عیال کا بغیر کھائے پیئے اوقات گزارنا اختیاری فعل تھا ورنہ حضور اگر
چاہتے تو زمین سونا اور آسمان ہیروں اور جواہرات کا مینہ بر سادیتا۔ ایک حدیث شریف
میں ارشاد فرماتے ہیں:

يا عائشة لو شئت لصارت معى جبال الذهب.

عاشر! اگر میں چاہوں تو میرے ساتھ سونے کے پہاڑ چلا
کریں۔ (بخاری)

اللہ اکبر! شہنشاہ کو نین ہیں ہفت اقلیم کی سلطنت قدموں میں ہے۔ کارخانہ الہیہ کی باغ ڈور دست اقدس میں ہے۔ مملکت الہیہ کے خزانے کی کنجیاں جریل پہ حضور نبوی پیش کر چکے ہیں مگر زہد و قناعت، تواضع و انسار اور زخارف دنیاوی سے اس قدر بے رغبتی کہ

کبھی تھوڑی کھجور میں کھانا، پانی پی کر پھر رہ جانا
دو دو مہینے یوں ہی گزارہ۔ صلی اللہ علیہ وسلم
قبضہ میں جس کے ساری خدائی اس کا بچھونا ایک چٹائی
نظرؤں میں کتنی بچ ہے دنیا صلی اللہ علیہ وسلم
کھانا جو دیکھو جو کی روئی، بے چھنا آٹا روئی موئی
وہ بھی شکم بھر روز نہ کھانا صلی اللہ علیہ وسلم

بچوں پر شفقت: شہنشاہ کو نین صلی اللہ علیہ وسلم بچوں پر بہت شفقت فرماتے تھے۔

معمول تھا کہ سفر سے جب تشریف لاتے تو راہ میں جو بچے ملتے ان میں سے کسی کو اپنے ساتھ سواری پر آگے بٹھا لیتے تھے۔

ایک دفعہ خالد بن ولید اپنی چھوٹی لڑکی کو خدمت اقدس میں لائے، بچوں کی عادت ہوتی ہے کہ غیر معمولی چیز نظر آئے تو اس سے کھیلتے ہیں۔ حضور کی پشت مبارک پر مہربوت تھی ان کی نظر جو پڑی تو مہربوت سے کھینے لگیں، ان کے والد خالد نے ڈانشا، آپ نے فرمایا کھینے دو۔ (بخاری)

مستورات کے ساتھ برتاو: عورت چونکہ ہمیشہ ذلیل رہی ہے اس لئے کسی نامور کے ذخیرہ اخلاق میں یہ نظر نہیں آتا کہ اس کا طریق معاشرت عورتوں کے ساتھ کیا تھا مگر حضور ہی ہستی کے وہ پہلے نقش ہیں جنہوں نے دادری فرمائی اور ان کو عزت و منزات کے دربار میں جگہ دی۔ چنانچہ مستورات کے ساتھ رحمت عالم صلی اللہ علیہ وسلم کی معاشرت نہایت ہی رحم و رافت پر مشتمل تھی۔^{۱۶۹}

ایک مرتبہ بہت سے قرابت دار بیٹیاں بیٹھی ہوئی باتیں کر رہی تھیں کہ اچانک حضرت عمر رضی اللہ تعالیٰ عنہ آگئے۔ سب عورتیں پردہ میں چھپ گئیں۔ حضور مسکرا دیئے۔ حضرت عمر نے سب مسکرا ہٹ پوچھا تو فرمایا مجھے تعجب ہوا کہ تمہاری آوازن کر یہ آڑ میں چلی گئیں۔

پھر حضرت عمر نے عورتوں سے فرمایا اپنی جان کی دشمنو! مجھ سے ڈرتی ہو حضور سے نہیں ڈرتیں؟ سب عورتوں نے کہا تم حضور کی نسبت سخت مزاج ہو۔ (بخاری)

رحمت عامہ: حضور نبی کریم کی ذات اقدس عالم کے لئے رحمت تھی۔ اس لئے آپ کے ذخیرہ اخلاق میں رحمت و رافت کے دریا جوش مارتے ہوئے نظر آتے ہیں۔ عادت کریمہ تھی کہ کسی کے لئے بددعا نہ فرماتے تھے۔

ایک مرتبہ ایک صاحب نے مغل کی سرکار! فلاں کے لئے بددعا کیجئے آپ کا چہرہ منور سرخ ہو گیا فرمایا میں لعنت کے لئے نہیں رحمت کے لئے آیا ہوں۔ آپ نے دنیا کو پیغام دیا:

لَا تَأْغُضُوا وَلَا تَحَاسِدُوا وَلَا دَابِرُوا وَلَا كُونُوا عِبَادَ اللَّهِ الْأَخْوَانَا.
ایک دوسرے پر بعض و حسد نہ کرو اور نہ منہ پھیرو اور اے خدا کے
بندو، آپس میں بھائی بھائی ہو جاؤ۔

خلق کے دارس سب کے فریاد رس

کہف روز مصیبت پر لاکھوں سلام

رِيقُ الْقُلُوبِ: حضور علیہ السلام نہایت نرم دل اور رِيقُ القلب تھے۔ مالک بن حوریث
ایک وفد کے رکن بن کر خدمت اقدس میں حاضر ہوئے۔ ان کو بیس دن تک مجلس نبوی
میں شرکت کا شرف حاصل ہوا وہ فرماتے ہیں:

کان رسول الله صلی اللہ علیہ وسلم رحیماً رَّقِیقاً.

حضرور علیہ الصلوٰۃ والتسلیم رحیمہ المزانج اور رِيقُ القلب تھے۔

لطف طبع: طبع اقدس میں لطافت بھی تھی۔ کبھی کبھی ظرافت کی گفتگو فرمایا کرتے
تھے۔ ایک مرتبہ ایک بڑھیا حاضر خدمت ہوئیں عرض کی سرکار! میرے لئے دعا
فرمائیے کہ مجھے بہشت نصیب ہو۔ فرمایا بڑھی عورتیں جنت میں نہ جائیں گی۔ ان کو
صد مہہ ہوا، واپس جانے لگیں، فرمایا ان سے کہہ دو بڑھی عورتیں جنت میں جائیں گی مگر
جو ان ہو کر! (شامل ترمذی)



حیله اقدس

وہ حسن ہے ٹھہرنا نظر کا محال ہے

دیکھے رخ نبی کے تاب مجال ہے

اللہ عزوجل نے اپنے محبوب مکرم صلی اللہ علیہ وسلم کو اپنی ذات و صفات کا مظہرا
تم حقیقت و معرفت کے تمام ظاہری و باطنی کمالات کا فخر، روحانیت کے تمام محاسن و
اوصاف کا معدن بنایا تھا اور آپ کو وہ حسن و جمال عطا فرمایا جسے دیکھ کر نظریں خیرہ ہو
گئیں اور جس کا مشاہدہ کر کے زبان کو عالم حیرت میں یہ کہنا پڑا:

لم ار قبلہ ولا بعدہ مثلہ صلی اللہ علیہ وسلم.
ایسا حسین و جمیل تو نہ ان سے قبل دیکھا گیا اور نہ ان سے بعد۔
حضور سرور عالم صلی اللہ علیہ وسلم فرماتے ہیں:

یوسف اخی صبیح و انا ملیح.
یوسف میرے بھائی حسین تھے اور میں نمکین حسن والا ہوں۔

پھر امت کا اس پر اجماع بھی ہے کہ سیدنا یوسف علیہ السلام کو حسن کا ایک حصہ ملا تھا اور حضور صلی اللہ علیہ وسلم کو کل حسن۔ اس لئے آپ حسن مطلق اور حسن کل تھے اور حسن یوسف حسن نبوی کی ایک تابش تھی اور دنیا کے حسین حسن محمدی کی ایک جھلک ہیں۔

جمال روئے ترا ہر کہ دید حیران شد

چہ صورتیست ترا لا الہ الا اللہ

حسن نبوت: سرکار دو عالم کے حسن بے مثال کا یہ عالم تھا کہ صحابہ کرام یہ جملے بھی اپنی زبان پر لایا کرتے تھے:

ما رأيت شيئاً أحسن من رسول الله صلی اللہ علیہ وسلم.

ہم نے حضور صلی اللہ علیہ وسلم سے خوبصورت کسی کو نہیں دیکھا۔

حضرت علی کرم اللہ تعالیٰ وجہہ الکریم فرماتے ہیں کہ تمہارے نبی:

صَبِّحَ الْوَجْهَ كَرِيمَ الْحُسْبَ حَسْنَ الصَّوْتِ.

خوبصورت چہرے والے، عمدہ حسب والے، نیک آواز والے تھے۔

حضرت کعب بن مالک کہتے ہیں کہ حضور علیہ السلام پر جب مسرت و خوشی کے آثار طاری ہوتے تو آپ کا چہرہ اقدس ایسا روشن ہو جاتا کانہ قطعتر قمر (جو والہ مذکور) ”گویا کہ چاند کا مکڑا ہے۔“

حضرت ربیع بنت معوذ کہتی ہیں کہ اگر تم لوگ حضور نور مجسم صلی اللہ علیہ وسلم کو دیکھتے تو ایسا معلوم کرتے جیسے:

الشمس طالعة.

(افق سے) سورج طلوع کر رہا ہے۔

حضرت جابر بن سمرہ کہتے ہیں کہ آپ کا چہرہ مبارک:
مثُل الشَّمْسِ وَالْقَمَرِ مُسْتَدِيرًا.

چاند اور سورج کی طرح گول تھا۔ (مسلم شریف)

حسن ہے بے مثل صورت لا جواب
میں فدا تم آپ ہو اپنا جواب

چہرہ اقدس: حضور علیہ السلام کا چہرہ اقدس گولائی کے ساتھ کسی قدر طویل تھا۔ رونق حسن کا یہ عالم تھا کہ ایسا معلوم ہوتا تھا کہ چودھویں رات کا چاند طلوع کر رہا ہے۔ خوشی و سرگزشت کے وقت چہرہ مبارک میں آئینہ کی طرح اشیاء کے عکس نظر آتے تھے رنگ گورا چٹا سفید تھا جس میں سرخی تھی اور سنہری شعاعیں نکلتی تھیں۔ آپ کا چہرہ اقدس اتنا روشن و منور تھا کہ چاند اور سورج کی روشنی اس کے سامنے ماند تھی۔ چہرہ مصطفیٰ جلال و جمال ایزدی کا مظہر تھا اور اس میں اتنی ملاحت تھی کہ جس کی تعریف و توصیف سے زبان عاجز اور قلم مجبور ہے خود صحابہ کرام رضوان اللہ تعالیٰ عنہم اجمعین حیران تھے کہ آپ کے چہرہ مبارک کے حسن و جمال کو کس طرح بیان کریں اور کس چیز کے ساتھ تشبیہ دیں ایک چاند پر نظر پڑی۔ سورج کو دیکھا کہ بہت خوبصورت اور روشن ہے کہہ دیا کہ آپ کا چہرہ مبارک چاند کی طرح روشن تھا مگر یہ تشبیہ صرف تشبیہ تھی ورنہ۔

میں وہ شاعر نہیں جو چاند کہہ دوں ان کے چہرہ کو

میں ان کے نقش پاپر چاند کو قربان کرتا ہوں

حضرت ابو ہریرہ فرماتے ہیں چہرہ نبوی کے حسن کا یہ عالم تھا:

کَانَ الشَّمْسُ تَجْرِي فِي وَجْهِهِ.

گویا کہ سورج آپ کے چہرہ میں جاری ہے۔

اذاضحك يتلا لأفي الجدر.

جب آپ تبسم فرماتے تو دیواریں روشن ہو جاتیں۔

حضرت جابر بن سمرہ فرماتے ہیں کہ آپ کا چہرہ مبارک:

مثُل الشَّمْسِ وَالْقَمَرِ وَكَانَ مُسْتَدِيرًا.

چاند سورج کی طرح روشن و منور اور گول تھا۔

حدیث ابن ہالہ میں ہے کہ آپ کا چہرہ منور:

يَلَّا لَنَا وَجْهٌ تِلَاءُ لَنَا الْقَمَرُ لِيَلَّةُ الْبَدْرِ.

اس طرح چمکتا تھا جس طرح چودھویں کا چاند دمکتا ہے۔

چودھویں کا چاند ہے روئے جبیب

اور ہلال عید ابروئے جبیب

حضرت ابن عباس رضی اللہ تعالیٰ عنہ فرماتے ہیں کہ جب آپ کلام فرماتے:

روی کالنور یخراج من بین ثنا یاه.

تو آپ کے اگلے دانتوں سے نور چھستا ہوا نظر آتا تھا۔

حضرت ابی قرقافہ کہتے ہیں کہ جب ہم حضور سے بیعت کر کے واپس ہوئے تو راستہ میں میری والدہ نے آپ کے متعلق کہا کہ میں نے آپ سے زیادہ حسین چہرہ والا، نفس اور پاک کپڑوں والا، نرم کلام والا نہیں دیکھا۔

ورأينا كالنور يخرج من فيه.

اور میں نے دیکھا کہ دہنِ اقدس سے نور کا فوارہ جاری ہے۔

رخ مصطفیٰ: چاند سورج اور ستارے روشن ہیں، منور ہیں ایک جہاں کو روشن کر رہے ہیں مگر رخ مصطفیٰ، اللہ اکبر! اس کی تابش کی کس میں مجال ہے؟ ستارے اس کی روشنی کے سامنے خجل اور چاند و سورج اس کی براقت کے سامنے ماند ہیں،
جن کے آگے چراغ قمر جھلمائے
ان عذاروں کی طمعت - اکھواں سام

اعلیٰ حضرت مجددین و ملت مولانا شاہ احمد رضا خان صاحب پریلوی قدس سرہ العزیز نے خوب فرمایا ہے وہ فرماتے ہیں: یہ چاند ستارے کیا تم یہ سمجھتے ہو کہ ان کا نور ان کی چمک دمک اپنی ذات ہے! حاشا، سید المرسلین نور مجسم صلی اللہ علیہ وسلم نے جب غسل فرمایا اور آپ کے تکوون کا جود ھو دن بچا چاند اور ستاروں نے اپنی کٹوریوں کو اس نوری غمالہ سے بھر لیا، بس پھر کیا تھا روشن و منور ہو گئے فرماتے ہیں۔

وہی تواب تک چھلک رہا ہے
نہانے میں جو گرا تھا پانی کٹورستاروں نے بھر لئے تھے

سبحان اللہ! چنانچہ حضرت جابر بن سمرہ رضی اللہ تعالیٰ عنہ فرماتے ہیں میں نے حضور صلی اللہ علیہ وسلم کو اس وقت دیکھا جب کہ چودھویں کا چاند اپنی پوری چمک اور دمک کے ساتھ نکلا ہوا۔ افق عالم کو روشن و منور کر رہا تھا اور مدنی تاجدار سرکار ابد قرار دو عالم کے سردار صلی اللہ علیہ وسلم سرخ رنگ کا دھاری دار جبہ مبارک زیب تن فرماتھے:
فجعلت انظر الی رسول الله صلی الله تعالیٰ علیہ واله وسلم والی القمر مرة.

تو میں نے ایک نظر مدنی چاند پر اور ایک نظر آسمانی چاند پر ڈالی اور دونوں کو موازنہ کیا کہ کون زیادہ خوبصورت ہے۔

خورشید تھا کس زور پر، کیا بڑھ کے چمکا تھا قمر
بے پردہ جب وہ رخ ہوا، یہ بھی نہیں وہ بھی نہیں
نیز فرماتے ہیں کہ:

فاما هو احسن عندی من القمر.

تو مجھے یقین ہو گیا کہ حضور محبوب کبریا چاند سے نیادہ خوبصورت ہیں
چاند میں میل تھا حضور میل سے منزہ تھے۔

میل سے کس درجہ سترہ ہے وہ پتلا نور کا
ہے گلے میں آج تک کورا ہی کرتا نور کا

نوری شمعیں: امام ابو نعیم حضرت ابو ہریرہؓ سے روایت کرتے ہیں کہ حضرت حسن علیہ السلام سے حضور صلی اللہ علیہ وسلم کو بہت محبت تھی۔ ایک مرتبہ حضرت حسن علیہ السلام حضور کی خدمت میں تھے، رات ہو گئی، تاریکی چھا گئی۔ حضور نے فرمایا حسن جاؤ اپنی والدہ کے پاس! ابو ہریرہ کہتے ہیں میں نے عرض کی سرکار انہیں میں پہنچا آؤں، فرمایا نہیں!

فجاءت برقة من السماء فمشى في ضوءها حتى بلغ الْأَمَّةِ.

اتنے میں آسمان سے ایک روشنی پیدا ہوئی اور اس روشنی میں حضرت حسن اپنی والدہ کے پاس پہنچ گئے۔

سبحان اللہ! دنیا کے بادشاہ بھلی کے بلب جلا کر روشنی کرتے ہیں اور وہ بھلی کے محتاج ہیں مگر حضور سید المرسلین علیہ السلام کی نزالی شان ہے۔ یہاں ان مادی شمعوں کی ضرورت ہے نہ کسی برقی قوت کی۔ یہاں تو قدرت انتظام کرتی ہے اور آپ کے فرزندوں مکے لئے قدرتی نزالی شمعیں روشن ہو جاتی ہیں۔

صحابہ کی لائھیاں: امام ابو نعیم حضرت ابو سعید خدری سے روایت کرتے ہیں کہ اندھیری رات میں صاحبہ کرام خدمت نبوی سے اپنے گھروں کو جاتے تو صاحبہ کی لائھیاں اسماعیل بن جایا کرتی تھیں اور ان کی روشنی میں صاحبہ تاریک راستوں کو طے کرتے تھے۔ ایک صحابی ابو سعید خدری کہتے ہیں:

كانت ليلة مطيرة فَلَمَّا أخرَجَ رَسُولُ اللهِ صَلَّى اللهُ عَلَيْهِ وَسَلَّمَ برقَةً.

اندھیری رات میں جب حضور مسجد کی طرف تشریف لے جاتے تو آسمان سے چمک پیدا ہوتی اور اس کی روشنی میں راستہ صاف نظر آنے لگتا۔

یہ تو ظاہر ہی ہے کہ حضور نبی کریم صلی اللہ علیہ وسلم کا جسم منور اور آپ کا چہرا اقدس اس قدر روشن و منور تھا جیسے آفتاب طلوع کر رہا ہے۔ آپ کے جسم مبارک کی چمک دمک سے دیواریں روشن ہو جاتی تھیں۔ آپ کے قبسم کے وقت وندان سے وہ نور چھفتتا تھا کہ سیدہ عائشہ صدیقہ رضی اللہ تعالیٰ عنہا اس روشنی میں اپنی گمشدہ سوئی تلاش کر لیتی تھیں۔ خود حضرت ابو ہریرہ رضی اللہ تعالیٰ عنہ فرماتے ہیں:

كَانَ الشَّمْسُ تَجْرِي فِي وَجْهِهِ.

گویا کہ آفتاب چہرہ اقدس روایت ہے۔

إذَا ضَحَكَ يَتَلَّأُ الْجَدْرُ.

جب آپ تبسم فرماتے تھے تو دندان مبارک کے نور سے دیواروں پر روشنی چھا جاتی تھی۔

اس لئے ان شمعوں کا روشن ہونا اور آسمان سے چمک کا پیدا ہونا صرف اعزاز و اکرام مصطفیٰ علیہ التحیہ والثناہ کے لئے تھا۔

جن کے گچھے سے لچھے جھٹریں نور کے

ان ستاروں کی نزہت پہ لاکھوں سلام

رخسار مبارک: حضور کے رخسار منور بھی پر انوار تھے۔ صفحہ رخسار پر سونے کا پانی چڑھا ہوا تھا۔ ایک صحابی وصف رخسار ان الفاظ میں بیان کرتے ہیں:

کان ماء الذهب تجري في صفحته خده صلى الله عليه وسلم. (مواہب الدنيا)

گویا کہ صفحہ رخسار پر سونے کا پانی چھلک رہا ہے۔

غرضیکہ چہرہ نبوی حسن و جمال، خوبی و کمال کا معدن تھا اور آپ نمکین حسن، عمدہ حسب، اچھی آوازو والے تھے اور بے مثل نے آپ کے ہر عضو کو بے مثل بنایا تھا اور خامہ قدرت نے بذات خود آپ کی تصویر کو سنوارا تھا۔ مجدد وقت حضرت امام اہلسنت اعلیٰ حضرت بریلوی نے خوب فرمایا ہے

خامہ قدرت کا حسن دستکاری واہ واہ

کیا ہی تصویر اپنے پیارے کی سنواری واہ واہ

دندان مبارک: حضرت سرور عالم صلی اللہ علیہ وسلم کے دندان مبارک موتیوں کی طرح سفید اور چمکدار تھے۔ حضرت ابن عباس رضی اللہ تعالیٰ عنہ فرماتے ہیں:

کان رسول الله صلی اللہ علیہ وسلم افلج الشتین اذا تكلم رای کالنور يخرج من بين ثنایاہ.

حضور علیہ السلام جب کلام فرماتے تو آپ کی دانتوں کی کشادگی سے ایک نور چھنتا تھا۔ (ترمذی)

حضرت ابو ہریرہ فرماتے ہیں:

اذا ضحك يتلا لا في الجدر لم ار مثله قبله ولا بعده.

جب آپ تسم فرماتے تو دیواروں پر عکس پڑتا تھا۔ میں نے حضور جیسا نہ آپ سے قبل دیکھا اور نہ آپ کے بعد۔

بے مثلی حق کے مظہر ہو پھر مثل تمہارا کیونکر ہو

نہیں کوئی تمہارا ہم رتبہ نہ کوئی ترا ہم پایا پایا

لب مبارک: حضور علیہ السلام کے لب مبارک نہایت خوبصورت تھے، مو اہب الدنیہ میں ہے کہ حضور کے لب مبارک:

احسن عباد اللہ شفتين.

اللہ کے تمام بندوں سے اچھے تھے۔

عادت کریمہ تھی کہ لب وہاں خوب کھول کر فصاحت ووضاحت سے گفت گو فرماتے تھے۔ صحابہ کرام فرماتے ہیں کہ جب آپ کے لب مبارک جنبش میں آتے تو ایسا معلوم ہوتا کہ منہ سے نور برس رہا ہے لب مبارک سے جو کلمات برآمد ہوتے ان میں فصاحب وبلغت اور شیرینی ہوتی تھی۔ لب ہائے مبارک کی ایک جنبش سے سینکڑوں مردہ دل زندہ ہو جاتے تھے اور جان کے دشمن، خون کے پیاسے، غلام بن جاتے تھے۔

لب مبارک کا اعجاز: نزدی شریف میں حضرت علی کرم اللہ تعالیٰ وجہہ الکریم سے روایت ہے وہ فرماتے ہیں میں بیمار ہو گیا اور شدت مرض میں یہ دعا کر رہا تھا کہ الہی! اگر وقت آگیا ہے تو موت دے دے اور اگر زندگی باقی ہے تو تندرستی کے ساتھ زندگی میں وسعت دے۔ میرے یہ کلمات حضور نے سن لئے:

فضربه برجله وقال اللهم عافه او اشفه قال مما اشتكت

وجعى بعد. (ترمذی)

اور ٹھوکر ماری اور فرمایا الہی! ان کو عافیت دے یا شفادے پھر اس کے بعد مجھے اس مرض کی کبھی شکایت نہ ہوئی۔

اللہ اکبر! لب جا بخش کے ہلاتے ہی شفا ہو گئی اور ٹھوکر سے بیمار کو تندرست

کر دیا۔

درختوں کی اطاعت: حضرت ابن عباس رضی اللہ تعالیٰ عنہ فرماتے ہیں کہ ایک اعرابی نے نبوت کی تصدیق کے لئے دلیل مانگی تو حضور علیہ الصلوٰۃ والسلام نے فرمایا میں اس درخت خرماء کے خوشہ کو بلاتا ہوں وہ میری گواہی دے گا۔ چنانچہ حضور علیہ الصلوٰۃ والسلام نے لب جا بخش کو ہلا�ا۔ وہ خوشہ درخت سے اترنے لگا اور اس نے اتر کر آپ کی نبوت کی گواہی دی۔ پھر آپ نے فرمایا:

ارجع فعاد فاسلم الاعرابی۔ (ترمذی)

واپس لوٹ جا! وہ اپنی جگہ پر واپس چلا گیا اور اعرابی مسلمان ہو گیا۔



زبان مبارک

وہ زبان جس کو سب کن کی کنجی کہیں
اس زبان کی فصاحت پر لاکھوں سلام
محبوب رب العالمین کی زبان مبارک نہایت فصح و بلغ اور شیریں تھی۔ آپ
کے خطبات میں قدرتی تاثیر تھی پھر دل آپ کے خطبہ کو سن کر موم ہو جاتے تھے اور
فصائی عرب آپ کی فصاحت و بلاغت کو دیکھ کر دنگ رہ جاتے تھے۔ حضور نے کسی
مکتب و درس گاہ میں تعلیم حاصل نہ کی تھی مگر اس کے باوجود

جو فلسفیوں سے کھل نہ سکا اور نکتہ و روں سے حل نہ ہوا

وہ راز اس ماہ طیبہ نے بتلا دیا ایک اشارے میں

عرب کے بڑے بڑے شاعر، ادیب، فلاسفہ، سیاست دان جب خطبات
نبویہ پر غور کرتے تو حیران ہو جاتے اور ان کو آپ کے مقابل لب کشائی کی جرات ہی نہ
ہوتی تھی۔

تیرے آگے یوں ہیں دبے پچھے فصایح عرب کے بڑے بڑے
کوئی جانے منہ میں زبان نہیں، نہیں بلکہ جسم میں جاں نہیں

صدق اکبر کا اعتراف: اسی لئے ایک مرتبہ سیدنا صدیق اکبر رضی اللہ تعالیٰ عنہ نے عرض کی حضور میں نے عرب کا دورہ کیا ہے۔ بڑے بڑے فصحاء سے ملاقات کی ہے لیکن آپ سے زیادہ فصاحت کسی میں نہ پائی حضور علیہ السلام نے فرمایا:
ادبی رہبی۔ (خاصائص کبریٰ)
مجھے میرے رب نے ادب سکھایا۔

نبی امی: انہی معنوں میں حضور کو امی کہا جاتا ہے کہ آپ کی زبان مبارک جن علوم و معارف کے دریا بہاتی تھی اور علم و معرفت کے جو کلمات آپ کی زبان فیض ترجمان سے ادا ہوتے تھے یہ سب وہی تھے کبھی نہ تھے اور اللہ نے آپ کو وہ علم و معرفت عطا فرمایا تھا جس کے حضور سب کی زبانیں گنگ تھیں۔

امام طبرانی ابی قرقاصہ سے روایت کرتے ہیں کہتے ہیں کہ ہم نے جب حضور کے ہاتھ پر بیعت کی تو میری والدہ اور خالہ نے واپس لوٹ کر کہا کہ حضور نے زیادہ خوبصورت ہم نے کسی کونہ دیکھا اور آپ سے زیادہ سترے کپڑے کسی کے نہ پائے۔

ولَا إِنْ كَلَامًا مَا وَرَأْيْنَا كَالنُّورِ يَخْرُجُ مِنْ فِيهِ۔ (خاصائص کبریٰ)

آپ سے زیادہ زم کلامی کسی میں نہ پائی۔ ہم نے دیکھا کہ جب آپ گفتگو فرماتے تو ایسا معلوم ہوتا جیسے نور آپ کے منہ سے نکل رہا ہے۔

عظمت زبان: حضور علیہ السلام کی زبان کی عظمت و رفعت کا اندازہ اس طرح بھی کیا جاسکتا ہے کہ یہ وہی زبان مبارک ہے جو حرمیم خلوت گاہ قدس میں پہنچ کر رب العالمین سے ہم کلامی کا شرف حاصل کرتی ہے۔

اوْ آپُ كَيْ گفتگو کے متعلق قرآن کریم اعلان کرتا ہے:

مَا يَنْطَقُ عَنِ الْهُوَى إِنَّهُ هُوَ الْأَوَّلُ يُوحَى۔ (قرآن)

یہ اپنی طرف سے نہیں بولتے ان کا بولنا وجہی الہی ہے۔

یعنی زبان نبوت نشاء ایزدی ترجمان ہے اور یہ ہی وجہ ہے کہ آپ کی زبان اقدس کی حکومت کائنات کے ہر ذرہ پر ہے اور ملک السوات والاض کا ہر ذرہ آپ کے

حکم کی تعمیل کرتا ہے۔

زبان مبارک کا معجزہ: حضرت زیر بن بکار اس روایت کو پوری سند سے تخریج کرتے ہیں کہ غزوہ ذی قرڈ میں حضور علیہ السلام نے ایک چشمہ پر نزول اجلال فرمایا صحابہ نے عرض کی حضور اس چشمہ کا نام بیسان ہے اس کا پانی کھاری ہے۔ حضور علیہ السلام نے فرمایا:

بل هو نعمان وهو طيب فغير رسول الله صلى الله عليه وسلم الاسم وغير الله الماء۔ (جستہ اللہ ص ۳۳۳)

نہیں اس کا نام نعمان ہے اس کا پانی میٹھا ہے صحابہ کہتے ہیں کہ حضور نے چشمہ کا نام بدل دیا اور اللہ تعالیٰ نے پانی کا ذائقہ بدل دیا۔

غور طلب بات یہ ہے کہ چشمہ کا نام بیسان تھا پانی بھی کھاری تھا لیکن زبانِ نبوت کے فرمادینے سے اللہ نے اس چشمہ کے پانی کو میٹھا کر دیا آخر کیوں؟ فقط اشارے میں سب کی نجات ہو کے رہی تمہارے منہ سے جو نکلی وہ بات ہو کے رہی

حضرت حسن کی پیاس: ابن عساکر ابو جعفر سے راوی ہیں کہ امام حسن رضی اللہ تعالیٰ عنہ حضور کے ہمراہ تھے۔ حضرت حسن کو پیاس لگی اور سخت پیاس لگی۔ حضور نے پانی طلب فرمایا مگر دستیاب نہ ہوا۔

فاعطی لسانہ فمصہ حتی روی۔ (خاصائص کبریٰ)

حضور علیہ السلام نے اپنی زبان مبارک حضرت حسن کے منہ میں دیدی انہوں نے چوی اور سیرا ب ہو گئے۔

زبان مبارک کی عجیب برکت: امام ابو نعیم و یہقیٰ حضرت ابن عباس سے راوی ہیں کہ وہ فرماتے ہیں کہ مجھ سے حضرت سلمان فارسی نے بیان فرمایا کہ میں ایک یہودی کا غلام تھا۔ یہودی نے مجھے چالیس او قیہ سونے کے عوض آزاد کرنے کا وعدہ کیا۔ مجھے فکر ہوئی کہ اتنا سونا کہاں سے لا دیں گا! آخر حضور علیہ السلام نے مجھے مرغی کے انڈے

کے برابر سونا عطا فرمایا: ”جا سے دے کر آزاد ہو جا!“

میں نے عرض کی سرکار! یہ سونا تو چالیس اوقیہ نہیں ہے!

فاخذہا و قلبہ علی لسانہ وقال خذہا فان اللہ سیئودی عنک قال سلمان فوزنت لهم اربعین اوقیۃ وبقی عندي مثل ما اعطيتہم۔ (حجۃ اللہ علی العالمین)

یہ سن کر حضور نے وہ سونے کا مکڑا میرے ہاتھ سے لے لیا اور اس پر اپنی زبان مبارک لگا دی اور فرمایا کہ جا! اب اسی سونے سے تیرا قرض اتر جائے گا سلمان کہتے ہیں کہ میں نے اسی سونے سے چالیس اوقیہ اس یہودی کو دے دیا اور میرے پاس اتنا ہی رہ گیا۔

ناظرین! یہ سونا چالیس اوقیہ نہ تھا مگر حضور کی زبان مبارک کے لگتے ہی اس میں اتنی برکت ہو گئی کہ اسی سونے سے حضرت سلمان نے اپنا قرض بھی اتار دیا اور اسی مقدار میں ان کے پاس بچ گیا۔

اس حدیث سے یہ بھی معلوم ہوا کہ حضور علیہ السلام تھوڑی سی چیز کو زیادہ فرمانے پر بھی قادر ہیں۔ کیا ہمسری کے دعویداروں میں بھی یہ صفت پائی جاتی ہے؟ گستاخان بارگاہ نبوی کا انجام: امام بخاری حضرت عبد الرحمن بن ابی بکر سے روایت کرتے ہیں کہ ہم ابن ابوالعاص دربار نبوت میں بیٹھتا تو استہزا حضور کی نقلیں اتارتا تھا۔ ایک دفعہ یہ خبیث اسی طرح اپنے منہ کو ہلا رہا تھا کہ حضور نے فرمایا:

کن کذلک فلم یزل یختلجم حتی مات۔ (خاصیص)

ایسا ہی ہو جا! چنانچہ مرتبے دم تک اس کا منہ ایسے ہی ہلتا رہا۔

ناظرین! یہ جلال مصطفیٰ تھا، حضور کو جلال آگیا یعنی رب کی شان جلالی کا ظہور ہوا۔ سرکار نے فرمایا ایسا ہی ہو جا! کن فرمایا اور اس کو ایسا ہی ہونا پڑا، ورنہ حضور تو رحمت مجسم ہیں کبھی کسی کے ساتھ برائی نہیں کرتے۔ دشمن پتھر مارتا ہے اور پھول سی دعائے کر جاتا ہے۔

ہیں دعائیں سنگ دشمن کے عوض
اس قدر نرم ایسے پتھر کا جواب

کیا دیکھا نہیں، دو جہان کے مالک نماز پڑھ رہے ہیں۔ جب یہ مقدس پیشانی بارگاہ الہی میں جھکتی ہے۔ تو خبیث عتبہ اونٹ کی او جھڑی پشت انور پر رکھ دیتا ہے۔ آپ کے پھول کے قدموں کو تکلیف پہنچانے کے لئے راستہ میں کانٹے بچائے جاتے ہیں۔ کافر تکالیف کے پہاڑ توڑتے ہیں مگر اللہ اکبر! کل جہان کے شہنشاہ کی منور پیشانی پر بل تک نہ آتا بلکہ ایسے دشمنوں کے لئے یہ دعا کی جاتی کہ

اللہ! فضل کر کہ سار طائف کے مکینوں پر

اللہ! پھول برسا پتھروں والی زمینوں پر

کیا عتبہ اور طائف کے موقعہ پر سنگباری کرنے والوں کے لئے کوئی حکم نہیں ہو سکتا تھا۔ ہو سکتا تھا اور ضرور حضور ان کو ان کے کئے کی کوئی سزا دے سکتے ہیں مگر وہاں شان رحمت کا ظہور تھا اس لئے ان کے متعلق کوئی حکم نہ فرمایا، لیکن یہاں دیکھئے کہ حکیم ابن ابو العاص منہ چڑا تا ہے فوراً دربار رسالت سے حکم ملتا ہے کہ کن کذلک، تیرا منہ ایسا ہی ہلتار ہے۔ چنانچہ اس کا ناپاک منہ مرتے دم تک ہلتار ہتا ہے۔ غرضیکہ حضور کو کافروں نے تکالیف پہنچائیں، تو اسے یہ نہ سمجھنا چاہئے کہ حضور معاذ اللہ مجبور ولا چار تھے۔ نہیں بلکہ رحمت عالم ہیں ورنہ کائنات کا ہر ذرہ حضور کے حکم کا تابع فرمان ہے اور آپ خدا کے گھر کے مختار ہیں۔

مختار ہے کبیریا کے گھر کا

صداق ہے افضل البشر کا

امام یہی حضرت انس سے روایت کرتے ہیں کہ ایک شخص عبد اللہ بن سرح تھا۔ وہی لکھنے کی خدمت اس کے پرداہی۔ کچھ دن بعد وہ مرد ہو گیا اور عیسائیوں کے ساتھ مل کر کہنے لگا کہ محمد (صلی اللہ علیہ وسلم) کو میں جو چاہتا لکھ دیتا۔ جب یہ مراتو حضور نے فرمایا:

ان الارض لا تقبله قلم تقبله الارض۔ (خاصیں ج ص ۷۸)

اب اس کو زمین قبول نہ کرے گی چنانچہ زمین نے اسے قبول نہ کیا۔

بخاری کی حدیث میں یہ بھی ہے کہ اس کے ۱۰۰۰ نے جب اس کی لاش قبر

سے باہر دیکھی تو انہوں نے خیال کیا کہ یہ اصحاب رسول کا کام ہے چنانچہ اس کو فن کر دیا۔ جب صبح ہوئی تو وہ ہی منظر سامنے تھا آخراً انہوں نے تین بار گھرے گڑھے کھو دکر اس کو فن کیا مگر ہر مرتبہ لاش قبر سے باہر ہی نکل آتی تھی۔ جب انہیں یہ یقین ہو گیا کہ یہ صحابہ کرام کا کام نہیں ہے تو اس کی لاش اسی طرح زمین پر چھوڑ دی۔

اس حدیث سے درود شن ہو گیا کہ زمین حضور کی تابع ہے اور آپ کی زبان مبارک سے جو فرمان نکلتا ہے۔ عالم سفلی و علوی کا ہر ذرہ اس کی تعمیل کرتا ہے چج ہے۔

تو جو لکار دے آتا ہوا اللہ پھر جائے
تو جو چکار لے ہر پھر کے ہو تیرا تیرا
دل پہ کندہ ہو تر انام کہ وہ و زد رجيم
اللہ ہی پاؤں پھرے دیکھ کے ظغرا تیرا

آواز مبارک: زبان مبارک کے بقیہ خصائص و برکات مصنف کتاب ہذا کی تالیف "جامع الصفات" میں پڑھئے۔

حضور کی آواز مبارک نہایت دل کش اور خوش کن تھی۔ انسان تو انسان درندے اور چرندے بھی آپ کی آواز سے سرور حاصل کرتے تھے۔ حدیث میں آپ کی آواز کے متعلق:

حسن النعم.

خوش آواز۔

کے لفظ آئے ہیں۔ حضرت جابر فرماتے ہیں۔ میں نے کسی کو حضور سے زیادہ خوش آواز نہ دیکھا۔ آواز میں ایک خوبی یہ تھی کہ دنشیں ہونے کے علاوہ ہر بڑے مجمع میں سب کو یکساں پہنچتی تھی۔

آواز کی بلندی: آپ کی آواز بلند تھی اور اس میں معجزہ یہ تھا کہ جب آپ اپنی مسجد میں خطبہ فرماتے تھے تو پردہ نشین عورتیں اپنے گھروں میں حضور کے خطبہ کی آوازن لیا کرتی تھیں۔

امام نبیقی حضرت براء سے روایت کرتے ہیں کہ حضور علیہ السلام نے مسجد نبوی میں خطبہ دیا:

حتی اسمع العوائق فی خدورهن. (خاصیص ج ۶ ص ۶۶)

آپ کے خطبہ کو پردازشیں عورتوں نے اپنے گھروں میں سن لیا۔

ابونعیم و نبیقی حضرت عائشہ صدیقہ رضی اللہ تعالیٰ عنہا سے روایت کرتے ہیں کہ جمعہ کے دن حضور صلی اللہ علیہ وسلم منبر پر رونق افروز ہوئے اور لوگوں سے فرمایا بیٹھ جاؤ:

فسمع عبد بن رواحة وهو في بنى غنم فجلس في مكانه.

(خاصیص ج ۶ ص ۶۶)

حضور صلی اللہ علیہ وسلم کی آواز عبد بن رواحہ نے جو قبیلہ بنی غنم میں تھے سن لی اور عبد اللہ حکم کی تعییل میں وہیں بیٹھ گئے۔

معلوم ہوا کہ آپ کی آواز مبارک اتنی بلند و بالاتھی کہ کسی دوسرے کی آواز اتنی دور نہ پہنچ سکتی۔

مردہ زندہ فرمادیا: امام نبیقی نے دلائل النبوة میں حضرت ابو ہریرہ رضی اللہ تعالیٰ عنہ سے روایت کیا کہ حضور صلی اللہ علیہ وسلم نے ایک شخص کو اسلام کی دعوت دی۔ اس نے عرض کی سرکار! اگر آپ میری لڑکی کو زندہ کر دیں تو میں ایمان لے آؤں گا۔ حضور اس کے ہمراہ اس کی لڑکی کی قبر پر پہنچا اور:

يا فلانة فقالت ليك و سعد يك.

اس لڑکی کا نام لے کر آواز دی، لڑکی زندہ ہو گئی۔

دیکھئے! حضور کی آواز بھی بے مثل و بے نظیر ہے۔ حضور کی آواز مردے زندہ کرنے کی طاقت رکھتی ہے اور ہماری آواز سے تنکا بھی نہیں ہل سکتا۔ تنکا بھی ہمارے تو ہلائے نہیں ہلتا۔ تم چاہو تو ہو جائے ابھی کوہ و محن پھول:



چشم ان مقدس

سرگمیں آنکھیں حریم حق کے وہ مشکلیں غزال
ہے قفائے لامکاں تک جن کا رمتا نور کا

حضور نورِ مجسم صلی اللہ علیہ وسلم کی مقدس نورانی آنکھیں نہایت خوشنما بے حد خوبصورت تھیں۔ آنکھوں کی پتلی سیاہ تھی۔ سرمه کے بغیر معلوم ہوتا تھا کہ سرمه لگا ہوا ہے آنکھوں کی سپیدی میں سرخ ڈورے تھے جن کو علاماتِ نبوت میں شمار کیا گیا ہے۔ سفرِ شام میں ایک راہب نے حضرت میسرہ سے یہ معلوم کر کے کہ آپ کی آنکھوں میں سرخی ہے آپ کی نبوت کی تصدیق کی تھی اور کہا تھا کہ یہ علامت کتب قدیمة میں بھی موجود ہیں۔

بھنویں : حضور کی بھنویں نہایت خوبصورت اور خدار تھیں۔ دور سے دیکھنے پر معلوم ہوتا تھا کہ دونوں گوشہ ابرو ملے ہوئے ہیں مگر حقیقت یہ نہ تھی۔ قریب سے دیکھنے میں ہر گوشہ ایک دوسرے سے جدا معلوم ہوتا تھا اور نورِ مجسم صلی اللہ علیہ وسلم کی جو خوبصورت نورانی آنکھیں اللہ عز وجل کو پے جا ب و بے نقاب دیکھنے والی آنکھیں عین ذات کا مشاہدہ کرنے والی آنکھیں، حریم خلوت گاہ قدس میں پہنچ کر جمال ذات حق جل مجدہ کا معائنہ کرنے والی آنکھیں، روشن و منور آنکھیں، عالم کی نگہبان آنکھیں، سرگمیں آنکھیں، بے شمار رحمتوں، برکتوں اور خصوصیتوں کی حامل آنکھیں۔

اندھیرا حجاب نہیں : وہ آنکھیں جن کے لیے اندھیرا حجاب نہیں۔ جو ساری کائنات کو محیط اور سارے عالم کو مثل کف دست دیکھ رہی ہیں حضرت عائشہ صدیقہ رضی اللہ تعالیٰ عنہا فرماتی ہیں:

بَرِي فِي الظُّلْمَاءِ كَمَا يَرِي فِي الضُّوءِ. (تیہنی، خصائص ج ۱ ص ۶۱)

حضور صلی اللہ علیہ وسلم انہیں اے اجائے میں یکساں دیکھتے تھے۔

حضرت ابن عباس رضی اللہ تعالیٰ عنہ فرماتے ہیں:

بُرَىءَ بِاللَّيْلِ فِي الظُّلْمَةِ كَمَا يُرَى فِي النَّهَارِ فِي الصُّوَءِ۔ (ایضاً)

حضورات کے انہیں میں بھی اسی طرح دیکھتے تھے جس طرح دن کے اجائے میں۔

یکساں دیکھنا: وَهُنَّا نَّبِيٌّ آنَّكُمْ جُوَآگَے پچھے یکساں دیکھتی ہیں۔ حضرت انس رضی اللہ تعالیٰ عنہ فرماتے ہیں کہ ایک مرتبہ حضور نے فرمایا مجھ سے پہلے رکوع اور سجده نہ کیا کرو۔ فانی ادا کم من امامی من خلفی۔ (مسلم)

کیونکہ میں آگے اور پچھے یکساں دیکھتا ہوں۔

حاکم و ابو نعیم و امام عبد الرزاق اپنے جامع میں حضرت ابو ہریرہ سے راوی ہیں
حضور نے فرمایا:

فانی لانظر الی ماورائی کما انظر الی مابین یدی.

(خاصیص کبریٰ ص ۶۱ ج ۱)

میں اپنے پچھے بھی اس طرح دیکھتا ہوں جس طرح اپنے آگے۔

خلاصہ: دیکھئے حضور نبی کریم کی مقدس نورانی آنکھیں کیسی بے مثل و بے نظیر ہیں ان کے لیے انہیں احباب نہیں کیونکہ نور کے لیے کوئی چیز حجاب نہیں بن سکتیں۔

قلوب کی کیفیات: وَهُنَّا نَّبِيٌّ آنَّكُمْ جُنَاحَنَّ سے بُنی نوع انسان کی قلبی حالت پوشیدہ نہیں۔ حضرت ابو ہریرہ فرماتے ہیں کہ حضور اکرم صلی اللہ علیہ وسلم نے فرمایا تم یہ سمجھتے ہو کہ میرا قبلہ یہ ہی ہے۔

وَاللَّهِ مَا يَخْفِي عَلَى خُشُوعِكُمْ وَلَا رَكْوَعِكُمْ۔

(بخاری ص ۵۹ ج ۱)

خدا کی قسم! تمہارے خشوع اور رکوع مجھ پر پوشیدہ نہیں ہیں۔

خشوع دل کی ایک کیفیت کا نام ہے جو نمازی کو نماز میں حاصل ہوتی ہے مگر

نگاہِ احمدی کے قربان جو نمازی کے خشوع کا بھی اور اک رکھتی ہیں اور مسلمانوں کے خشوع و رکوع اور دل کی حالتوں پر انہیں عبور حاصل ہے اور ان نورانی آنکھوں کی یہ کیفیت ہے:

سرِ عرش پر تری گزر دل فرش پر تری نظر!
ملکوت و ملک میں کوئی شی نہیں وہ جو تو تجھ پر عیاں نہیں

دل کی باتیں: حضرت ابن عمر فرماتے ہیں ایک انصاری اور ایک ثقفی دربارِ نبوت میں حاضر ہوئے۔ حضور نے ثقفی نے فرمایا جو تم پوچھنا چاہتے ہو اگر تم کہو تو میں ہی بتا دوں کہ تم کیا سوال کرنا چاہتے ہو! ثقفی نے عرض کی حضور یہ تو بڑی عجیب بات ہے کہ آپ میرے دل کی بات بتا دیں۔ فرمایا تم نماز، روزہ اور غسلِ جنابت کے مسائل پوچھنے آئے ہو۔ ثقفی نے عرض کی مجھے قسم ہے اس ذاتِ مقدس کی جس نے آپ کو نبی بنایا کر بھیجا ہے:
ان ذالک الذی استلک. (بیہقی و ابو نعیم)

میں یہی مسئلے پوچھنے کے لیے آیا تھا۔

معلوم ہوا کہ قلب کی کیفیت، دل کے ارادے نبی کی نظر سے پوشیدہ نہیں ہوا کرتے اور نبی کی آنکھیں عام انسانوں کی آنکھوں کی طرح نہیں ہوتیں۔

روئے ز میں پر نظر: ایک مرتبہ حضرت یعلیٰ صحابی خدمت حضور صلی اللہ علیہ وسلم میں غزوہ موتہ کے حالات سنانے کے لیے حاضر ہو۔ حضور نے فرمایا:

ان شئت فاخبرنی و ان شئت فاخبرتک قال اخبرنی يا رسول الله فاخبره خبرہ کله و وصفہ لهم. (ابو نعیم)
(خاصیّصِ کبریٰ ص ۲۵۹ ج ۲)

اگر تم کہو تو تمہارے سنانے سے پہلے میں خود جنگ موتہ کے حالات بیان کر دوں۔ انہوں نے عرض کی حضور ہی بیان فرمائیں چنانچہ آپ نے تمام حالات تفصیل سے سنادیئے۔

حضرت یعلیٰ نے عرض کی اس ذاتِ مقدس کی قسم جس نے آپ کو حق دے کر

بیوٹ فرمایا۔ آپ کے بیان اور واقعاتِ جنگ میں سرِ موفق نہیں ہے۔

سچان اللہ! مدینہ میں تشریف فرمائیں مگر محاڑِ جنگ آپ کی نظروں کے سامنے ہے اور آپ غزوہ موت کے حالات کو چشم خود ملاحظہ فرمائیں ہے یہ معلوم ہوا کہ چشمِ نبوت دورو زدیک کے قانون سے وراء ہے۔ یہ قانون دوسروں کی آنکھوں کے لیے نہیں ہے۔

ساری کائنات پیش نظر: حضرت عمر بن خطاب انصاری کہتے ہیں کہ حضور نبی کریم علیہ الصلوٰۃ والتسلیم نے ایک دن میں:

فَاخْبُرْنَا بِمَا هُوَ كَائِنٌ إِلَى يَوْمِ القيمة. (مسلم)

قیامت تک ہونے والے تمام حالات و واقعات بیان فرمادیئے۔

عبد الرحمن بن عائش فرماتے ہیں کہ حضور علیہ السلام نے فرمایا اللہ نے میرے لیے زمین کو ظاہر فرمادیا:

فَإِنَّا أَنْظَرْنَا إِلَيْهَا وَالَّتِي مَا هُوَ كَانَمَا أَنْظَرْنَا إِلَيْكُمْ كَفِي هَذِهِ.

(طبرانی) (مواہب الدنیہ ص ۱۹۳ ج ۲)

اور میں دنیا میں جو کچھ قیامت تک ہونے والا ہے سب کو اینی ہتھیلی کی طرح دیکھ رہا ہوں۔

اللہ اکبر! یہ شان ہے چشمِ مصطفیٰ علیہ التحیۃ والثناء کی زمین و آسمان ساری کائنات آپ کی نظر کے سامنے ہے اور ذرہ ذرہ پر آپ کی نظر ہے۔

عالم میں کیا ہے جس کی تجھ کو خبر نہیں

ذرہ ہے کون سا تیری جس پر نظر نہیں

مدینہ سے شام تک: حضرت ابو ہریرہ تحریر فرماتے ہیں کہ:

ان رسول اللہ صلی اللہ علیہ وسلم نعی للنجاشی فی
الیوم الذی مات فیه. (بخاری)

جس دن جب شہ میں نجاشی کا انتقال ہوا حضور صلی اللہ علیہ وسلم نے اسی دن ہمیں ان کے انتقال کی خبر سنائی۔

حضرت نجاشی علیہ الرحمۃ کا انتقال جب شہ میں ہوا تھا مگر جسمِ مصطفیٰ علیہ الصلوٰۃ والسلام کی خصوصیت دیکھنے کے مدینہ سے جب شہ تک پہنچی اور دریا و پہاڑ اور سمندر ان مقدس نظروں کے لیے حباب نہ بن سکے کیوں؟ اس لیے کہ نور کے لیے کوئی چیز حباب نہیں بن سکتی اور نور انہیں کو اجالا بنا دیتا ہے:-

سب چمک والے اجلوں میں چمکا کیے
اندھے شیشوں میں چمکا ہمارا نبی

جنت پر نظر: جب مدینہ شریف میں حضرت جعفر رضی اللہ تعالیٰ عنہ کی شہادت کی اطلاع آئی تو حضور صلی اللہ علیہ وسلم کچھ عرصہ غمگین رہے پھر ایک لمحہ کے بعد آپ مسکرا دیئے۔ صحابہ کرام نے سبب مسکراہٹ پوچھا۔ حضور علیہ الصلوٰۃ والسلام نے فرمایا مجھے میرے اصحاب کی شہادت نے غمگین کیا:

حتیٰ رایتهم فی الجنة اخوانا علی سرد متقابلین.

(ابن سعد، خصائص کبریٰ ص ۲۷ ج ۱)

لیکن ابھی میں نے دیکھا یہ شہادت پانے والے جنت میں تھتوں پر
بیٹھے ہیں یہ دیکھ کر میں خوش ہوا اور مسکرا دیا۔

سبحان اللہ! ہمارے رسول علیہ الصلوٰۃ والسلام کی مقدس نورانی آنکھیں عالم علوی کا مشاہدہ فرماتی ہیں اور آن واحد میں زمین سے جنت تک پہنچ جاتی ہیں کیا بشر بشر کی رث لگانے والوں کی آنکھیں بھی اس خصوصیت کی مالک ہیں؟

بر ZX پر نظر: حضرت بشیر حارثی کہتے ہیں کہ ایک مرتبہ حضور علیہ السلام ایک قبر کی طرف متوجہ ہوئے اور آپ نے فرمایا ”تجھے معلوم نہیں؟“ کسی نے عرض کی سرکار آپ نے یہ کیا جملے فرمائے؟ حضور نے فرمایا:-

ان هذا يسئل عنى فقال لا ادرى. (کنز العمال ص ۲۷۲ ج ۲)

اس قبر والے سے میرے متعلق سوال ہو رہا ہے اور یہ کہتا ہے کہ مجھے

معلوم نہیں۔

سبحان اللہ! کیا سرعت نظر ہے۔ برباد پیش نظر ہے اور قبر کی سومن مٹی آپ کی نظر کے لیے حجاب نہیں۔

اعمال امت یہ نظر: ابوذر غفاری فرماتے ہیں کہ حضور سرکار دو عالم علیہ الصلوٰۃ والسلام نے فرمایا کہ مجھ پر میری تمام امت اپنے اچھے بُرے اعمال کے ساتھ پیش کی گئی۔ (مسلم شریف) مجھ پر میری امت کے ثواب کے کام پیش کیے گئے۔

حتى القداه يخرجها الرجل من المسجد.

یہاں تک کہ وہ تنکا جس کو آدمی مسجد سے نکالے۔ (ابوداؤد)

مجھ پر میری امت کے گناہ پیش کیے گئے تو میں نے کوئی گناہ اس سے بڑانہ دیکھا کہ کسی شخص کو قرآن کی کوئی آیت یا سورت دی جائے اور وہ اسے بھلا دے۔ (ترمذی)
معلوم ہوا کہ حضور سرورِ عالم صلی اللہ علیہ وسلم اپنی ساری امت کے اعمال و افعال سے واقف ہیں اور ساری امت کے اچھے بُرے کام آپ کے پیش نظر ہیں۔

فرش تا عرش سب آئینہ ضمائر حاضر

بس قسم کھائی ہے امی تیری دانا کی!



بصارتِ نبوی

حاضر و ناظر

سرِ عرش پر ہے تری گزر، دل فرش پر ہے تری نظر

ملکوت و ملک میں کوئی شے نہیں وہ جو تجھ پہ عیاں نہیں

عجب بات ہے کہ ایک فرقہ حضور علیہ السلام کے حاضر و ناظر ہونے کا نہ صرف انکار ہی کرتا ہے بلکہ ہر اس شخص کو جو حضور سرورِ کائنات کے متعلق یہ عقیدہ رکھے کافرو

مشرک بھی قرار دیتا ہے۔ حالانکہ امر واقعہ یہ ہے کہ حاضرون ناظر ہونا یہ رسول کریم کی ایک بہت خصوصیت ہے اور آپ کی عظمت و بزرگی کا ایک نشانِ عظیم ہے اور ایک ایسا عظیم و جلیل مرتبہ ہے جو اللہ عز وجل نے آپ کو عطا فرمایا ہے۔ غور تو کیجئے کہ نبی کریم کی عظمت یہ کہتے اور سمجھنے سے ظاہر ہوتی ہے کہ آپ پر احوالی دنیا و آخرت منکشف ہیں یا اس میں کہ آپ کو تو معاذ اللہ دیوار کے پیچھے کی بھی خبر نہیں ہے۔

حاضر و ناظر کے معنی: علامہ قاضی عیاض کی شرح شفا جلد نمبر اصفہن ۵۰۵ پر ہے:

الشهید من الشہود بمعنى الحضور ومعناه العالم.

لفظ شہید مشہور و متعلق ہے۔ شہید حضور کے معنی میں ہے اور حضور کے معنی عالم کے ہیں۔

شرح موافق ص ۶۱۹ پر مذکور ہے:

النظر في اللغة بمعنى الروية.

نظر لغت میں رویت کے معنی میں مستعمل ہے۔

اس تشریح سے معلوم ہوا کہ حاضر کے معنی عالم کے ہیں اور ناظر کے معنی دیکھنے والے کے ہیں۔ اہلسنت و جماعت حضور سرورِ عالم کو حاضرون ناظر مانتے ہیں۔ اس کا مطلب صرف اسی قدر ہے کہ اللہ تعالیٰ نے حضور علیہ السلام کو وہ علم، وہ روایت، وہ قدرت عطا فرمائی ہے کہ حضور ہر جگہ اور ہر مقام کا علم و روایت رکھتے ہیں اور چشمِ نبوت و رسالت سے کائنات کا کوئی ذرہ پوشیدہ نہیں ہے۔

قرآن حکیم: اللہ رب العزت جل مجدہ ارشاد فرماتا ہے:

۱. انا ارسلنک شاهداً ومبشراً.

محبوب! ہم نے تمہیں شاہد، مبشر اور نذر بنایا۔

۲. ويكون الرسول عليكم شهيداً.

یہ رسول تم پر شہید ہے۔

۳. وجتنابك على هولا شهيداً.

ہم قیامت کے دن سب پر آپ کو شہید بنائیں گے۔

آیت اول میں لفظ شاہد اور دوم میں لفظ شہید ہے اور شاہد و شہید کے معنی عالم کے ہیں۔ اب ایسے کہیے مذکورہ کا صاف مطلب یہ ہو گا کہ اللہ نے اپنے رسول کو بے خبر بنا کر نہیں بھیجا بلکہ علم و روایت، حاضر و ناظر کی صفت سے نوازا ہے اور آپ کے سر اقدس پر علم و معرفت کا تاج رکھا ہے۔

ان آیات کی تفاسیر: حضرت ملا علی قاری فرماتے ہیں:

۱. شاهدا ای عالما و مطلعا۔ (شرح شفاص ۵۰۵ ج ۱)

شاہد کے معنی یہ ہیں کہ اللہ نے آپ کو عالم بنایا ہے اور تمام اشیاء پر اطلاع دی ہے۔

۲۔ حضرت شاہ عبدالعزیز محدث دہلوی لفظ شہید اکی تفسیر میں لکھتے ہیں
و باشد رسول شما گواہ زیرا کہ او مطلع است بہ نور نبوت بر رتبہ ہر متدین
بدین خود کدام درجہ از دین من رسیدہ و حقیقت ایمان او چیست و حجابے
کہ بدال از ترقی محجوب ماندہ است کدام است۔ پس ادے
شاستر گناہان شمارا و اعمال نیک و بد شمارا و اخلاص و نفاق شمارا لہذا
شهادت او در دنیا و دین بحکم شرع در حق امت مقبول و واجب العمل
است۔ (تفسیر عزیزی ص ۶۷۶)

تمہارے رسول دن قامش میں تم پر گواہ ہوں گے کیونکہ وہ اپنی نبوت کے نور کے ساتھ اپنے دین پر چلنے والے کے رتبہ سے واقف ہیں کہ وہ میرے دین میں کس درجہ پر پہنچا۔ اور اس کے ایمان کی کیا حقیقت ہے اور جس حجاب کے سبب وہ ترقی سے رک گیا۔ وہ کونسا حجاب ہے تو حضور صلی اللہ علیہ وسلم ہرامتی کے گناہوں کو پہچانتے اور تم سب کے ایمان کے درجوں کو جانتے ہیں اور تمہارے سب نیک و بد اعمال سے

واقف ہیں اور تمہارے خلوص و نفاق پر مطلع ہیں لہذا حضور کی گواہی دنیا و آخرت میں بحکمِ شرع امت کے حق میں مقبول ہے۔

حضرت شاہ عبدالعزیز محدث دہلوی نے لفظ شہید کی جو تفسیر فرمائی ہے اس سے ذیل کے امور پر روشنی پڑتی ہے یعنی حضور نبی کریم علیہ السلام اپنے نورِ نبوت کے ذریعہ اپنے ہر امتی کے رتبہ و مقامِ ایمان۔ ایمان کے درجات، اس کی حقیقت، عدم ترقی کے اسباب و جواب، اپنے امتی کے گناہ، نیک و بد اعمال، قلبی احوال، خطرات و سواں، نفاق غرضیکہ اپنی امت کی ہر حرکت و سکون سے واقف ہیں اسی لیے قیامت کے دن حضور کی گواہی امت کے حق میں مقبول ہوگی اور یہ ہی حاضرون ناظر کے معنی ہیں۔

یہاں یہ امر قابلِ ذکر ہے کہ شاہ صاحب نے لفظ شہید کی جو تفسیر فرمائی ہے اس میں تمام مفسرین کرام متفق و متحد ہیں۔ بخوب طوالت ہم صرف پہنچ تفاسیر کے حوالے اور پیش کرتے ہیں۔

۱۔ تفسیر روح البیان میں ہے:

و معنی شهادۃ الرسول علیہم اطلاعہ علی رتبۃ کل متدین۔
اور شہادت کے معنی یہ ہیں کہ حضور ہر مسلمان کے رتبہ و مقام پر مطلع ہیں۔

۲۔ تفسیر خازن و مدارک میں ہے:

ثُمَّ يُؤْتَى بِمُحَمَّدٍ صَلَّى اللَّهُ عَلَيْهِ وَسَلَّمَ فِي سَالِهِ عَنْ حَالِ امْتِهِ فَيُرَى كُلُّهُمْ وَيُشَهَّدُ بَعْدَ التَّهْمَمِ وَيُرَى كُلُّهُمْ وَيُعْلَمُ بَعْدَ التَّهْمَمِ.
قیامت کے دن حضور صلی اللہ علیہ وسلم سے امت کے متعلق سوال ہو گا تو آپ اپنی امت کے عدل کی شہادت دیں گے کیونکہ حضور امتی کے عدل کو جانتے ہیں۔ (تفسیر خازن و مدارک)

۳۔ تفسیر نیشاپوری میں ہے۔ آیت نمبر ۳ کے تحت:

لَانْ رُوحُ النَّبِيِّ صَلَّى اللَّهُ عَلَيْهِ وَسَلَّمَ شَاهِدًا عَلَى جَمِيعِ الْأَرْوَاحِ وَالْقُلُوبِ وَالنُّفُوسِ بِقَوْلِهِ صَلَّى اللَّهُ عَلَيْهِ وَسَلَّمَ

اول ما خلق نوری.

حضور علیہ السلام قیامت کے دن کی گواہی دیں گے کیونکہ حضور کی روح مبارک تمام ارواح اور قلوب اور نفوس کو دیکھ رہی ہے اسی لیے آپ نے فرمایا تھا کہ سب سے پہلے اللہ نے میرے نور کو پیدا کیا۔

۳۔ تفسیر مدارک میں آیت نمبر ۳ کے ماتحت ہے:

ای شاهدا علی من کفر بالکفر وعلی من نافق بالنفاق
وعلی من امن بالایمان.

حضور کافر و کفر، منافقوں کے نفاق اور ایمان والوں کے ایمان کی قیامت کے دن گواہی دیں گے۔

ف: واضح ہو کہ کفر و نفاق کا تعلق دل سے ہوتا ہے اور یہ بھی غیب ہے۔

۵۔ روح البیان میں ہے:

واعلم انه يعرض على النبي اعمال امته غدوة وعشية
فيعرفهم بسمائهم واعمالهم.

آپ کی امت کے اعمال صبح و شام پیش ہوتے ہیں اور آپ امت کو ان کی علامات سے جانتے ہیں اور ان کے اعمال سے واقف ہیں۔

۶۔ تفسیر ابن کثیر جلد ۳ میں حضرت سعید بن المسیب کہتے ہیں:

ليس من يوم الا يعرض على النبي اعمال امته غدوة وعشية
يعلمهم باسمائهم واعمالهم ولذلك يشهد عليهم.

ہر دن حضور علیہ السلام پر صبح و شام امت کے اعمال پیش ہوتے ہیں اور حضور اپنے ہرامتی کے نام اور اس کے اعمال سے واقف ہیں اسی لیے قیامت کے دن گواہی دیں گے۔

اسی مضمون کی حدیث ابو داؤد، ابن ماجہ، منڈ امام احمد میں بھی ہے، ان تینوں آیتوں اور ان کی تفاسیر سے یہ ثابت ہوا کہ حضور کی نظروں سے عالم کا کوئی ذرہ پوشیدہ

نہیں ہے اور یہ ہی معنی ہیں حاضر و ناظر کے۔

احادیث: ۱۔ موہب لدنیہ جلد ۲ ص ۱۹۲ میں طبرانی سے روایت ہے حضرت عبد اللہ بن عمر راوی حضور نبی کریم علیہ الصلوٰۃ والتسلیم نے فرمایا:

انَّ اللَّهَ قَدْ رَفَعَ لِي الدُّنْيَا فَإِنَا أَنْظَرْنَا إِلَيْهَا وَالَّتِي مَا هُوَ كَائِنٌ
فِيهَا إِلَّا يَوْمُ الْقِيَامَةِ كَانَمَا أَنْظَرْنَا إِلَيْهِ كَفِيٌّ هَذِهِ.

اللہ تعالیٰ نے میرے لیے دنیا کو ظاہر کیا میں دنیا کی طرف اور جو کچھ دنیا
میں قیامت تک ہونے والا ہے اس طرف اس طرح دیکھ رہاں ہوں جیسے
اپنی اس ہتھیلی کو۔

اس حدیث کی شرح میں علامہ زرقانی لکھتے ہیں:

اَيَّ اَظْهَرَ وَكَشَفَ لِي الدُّنْيَا بِحِيثِ اَحْطَتَ بِجَمِيعِ مَا فِيهَا
فَإِنَا أَنْظَرْنَا إِلَيْهَا (أَنْ) اِشَارَةً إِلَى أَنَّهُ نَظَرَ حَقِيقِيَّ دَفْعَةً أَرِيدَ
بِالنَّظَرِ الْعِلْمَ. (زرقانی جلد ۷ ص ۲۳۲)

رفع کے معنی یہ ہیں اللہ نے حضور کے لیے دنیا کو ظاہر فرمایا اس کا کشف
کیا۔ نظر سے مراد نظر حقيقی ہے مجازی معنی صرف علم نہیں ہیں (بلکہ نظر
سے مراد حضور کا حقیقتاً اپنی آنکھوں سے دنیا و مافیہا میں جو قیامت تک
ہو گا دیکھنا مراد ہے)

۳۔ مشکوٰۃ شریف میں حضرت ثوبان سے روایت ہے حضور نے فرمایا:
انَّ اللَّهَ قَدْ زَوَّى لِي الْأَرْضَ فَرَأَيْتُ مَشَارِقَهَا وَمَغَارَبَهَا.
اللہ نے میرے لیے زمین سمیٹ دی میں نے اس کے مشرق و مغرب کو
دیکھ لیا۔

منظہ حرحق ص ۳۰۵ پر اس حدیث کا ترجمہ یوں ہے:

”بے شک اللہ تعالیٰ نے میرے لیے زمین سمیٹ دی اس کو سمیٹ کر مثل ہتھیلی
کے کرو کھایا۔ دیکھا میں نے اس کے مشرقوں اور مغربوں کو یعنی تمام زمین کو۔“

۳. ما من شیء لم اکن اریته الا رایته فی مقامی هذا.

(بخاری جلد اص ۱۸)

حضور نے فرمایا کوئی چیز ایسی نہیں جو مجھے نہ دکھائی گئی ہو میں اپنے اس مقام سے ہر شے کو دیکھ رہا ہوں۔

۴. قال رسول الله صلی اللہ تعالیٰ علیہ وسلم هل ترون ماری انى ارى م الواقع الفتنه فی خلال بیوتکم.

حضور نے فرمایا کیا تم وہ دیکھتے ہو جو میں دیکھتا ہوں میں تمہارے گھروں میں فتنے اٹھنے کی جگہ کو بھی دیکھ رہا ہوں۔

(جامع صغیر جلد اص ۱۶۲)

علامہ نجفی کا ارشاد: اسی لیے علامہ یوسف بن اسماعیل نجفی اپنی کتاب جواہر الحمار کے ص ۲۸۳ جلد اپر فرماتے ہیں:

انه جسدہ الشریف لا يخلو منه زمان ولا مکان ولا محل ولا امكان ولا عرش ولا لوح ولا کرسی ولا قلم ولا برو لا بحر ولا سهل ولا وغر ولا برزخ ولا برزخ.

حضور کے جسد شریف کی تجلی سے نہ زمانہ خالی ہے نہ مکان نہ محل ہے نہ امکان نہ عرش خالی ہے نہ لوح نہ کرسی خالی ہے نہ قلم نہ بحر خالی ہے نہ بر زم ز میں خالی ہے نہ سخت، نہ برزخ خالی ہے اور نہ قبر۔

یعنی سید عالم صلی اللہ علیہ وسلم اپنے مقام اعلیٰ وارفع میں تشریف فرمائیں زمان مکان، امکان عرش و فرش، لوح و قلم و کرسی، برزخ و قبر سب جگہ حاضر و ناظر ہیں کوئی مقام کوئی جگہ ایسی نہیں کہ جس کو حضور صلی اللہ علیہ وسلم نہ دیکھ رہے ہوں اور نور ریزی نہ فرم رہے ہوں۔ گویا کہ آفتاپ نبوت و مہتاب رسالت اپنی تجلیات و انوار سے تمام عالم کو روشن و منور فرم رہا ہے۔

توضیح: ان آیات و احادیث اور ان کی تشریح و تفصیل سے آفتاپ کی طرح روشن ہو گیا

کہ حضور سید المرسلین کو اللہ تعالیٰ نے وہ قوتِ بصیرت عطا فرمائی ہے اور حضور علیہ السلام کو وہ نور ملا ہے جس کے سبب عالم کی کوئی شے آپ سے مخفی و پوشیدہ نہیں ہے اور کائنات کا ذرہ ذرہ آپ کے پیش نظر ہے۔ یہ حضور صلی اللہ علیہ وسلم کا ایک مرتبہ و مقام اور معجزہ ہے جس کا نام حاضروناظر ہے۔

نوت: بہ نظرِ اختصار چشم انبوت کے متعلق یہ چند حدیثیں پیش کر دی ہیں۔ اگر آپ چشمِ نبوی کے خصائص کی پوری تفصیل دیکھنا چاہیں تو مصنف کتاب ہذا کی تصنیف ”جامع الصفات“ کے ابواب حضرت موسیٰ کی آنکھیں، ہماری آنکھیں غیب الغیب، ذخیرہ ابیات کا مطالعہ کیجیے۔



موئے مبارک

ہم سے کاروں پہ یا رب تمیش محشر میں
سایہ افگن ہوں تیرے پیارے کے پیارے گیسو
اکرم مخلوقات، افضل موجودات حضور سرور عالم صلی اللہ علیہ وسلم کے موئے
مبارک بھی اک ممتاز حیثیت کے مالک ہیں اسلام کے مشہور جرنیل حضرت خالد رضی اللہ عنہ کو میدانِ کارزار میں فتح و نصرت انہیں مبارک بالوں کی برکت سے حاصل ہوتی تھی
گویا حضور اکرم صلی اللہ علیہ وسلم کے بال بھی وافع البلاء اور مشکل کشا ہیں:
امام تہمی روایت کرتے ہیں کہ حضرت خالد بن ولید رضی اللہ عنہ درٹوپی میں
حضور علیہ السلام کے چند مبارک بال تھے۔

فَكَانَ لَا يَشْهُدُ قَاتِلًا إِلَّا رَزَقَ النَّصْرَ. (حجۃ اللہ ص ۶۶۵)
اور انہیں بالوں کی برکت سے حضرت خالد کو ہر معرکہ میں فتح حاصل ہوتی تھی۔

حاکم و دیگر محدثین کرام روایت کرتے ہیں کہ جنگِ یرمونک میں حضرت خالد کی ٹوپی گم ہو گئی۔ خالد گھوڑے سے اتر کر اپنی ٹوپی تلاش کرنے لگے۔ مسلمان فوجیوں نے خالد کی اس حرکت کو پسند نہ کیا اور کہا۔ تیر برس رہے ہیں، تکواریں چل رہیں ہیں، موت و حیات کا سوال ہے اور فوج کا جرنیل گھوڑے سے اتر کر اپنی ٹوپی کی تلاش میں مصروف ہیں۔

حضرت خالد ٹوپی کی تلاش کے بعد فوجیوں کی طرف متوجہ ہوئے۔ کہنے لگے تمہاری حیرانی بجا ہے مگر تمہیں معلوم نہیں کہ میری ٹوپی میں حضور سید المرسلین علیہ الصلوٰۃ والسلام کے موئے مبارک تھے۔ جب حضور اکرم نے عمرہ فرمایا اور اپنے بال کٹوائے تو ہر صحابی آپ کے موئے مبارک حاصل کرنے کی کوشش کر رہا تھا۔ میں نے آگے بڑھ کر آپ کی پیشانی مبارک کے بال حاصل کیے اور اپنی ٹوپی میں رکھ لیے۔

فلم اشهد قتا لا و هي معى الا رزقت النصر.

(کتاب مذکور ص ۶۸۶)

ہر معز کہ میں یہ بال میرے ساتھ ہوتے ہیں اور انہی کی برکت سے مجھے فتح حاصل ہوتی ہے۔

حدیث مذکور پر غور کیجیے۔ حضرت خالد بن ولید رضی اللہ تعالیٰ عنہ ایک جلیل القدر صحابی اور اسلام کے ایک بہت بڑے جرنیل ہیں۔ حضورؐ کے موئے مبارک کے متعلق ان کا نظریہ یہ ہے کہ جنگ میں انہیں کی برکت سے فتح حاصل ہوتی ہے۔ اب پوچھئے ان لوگوں سے جو شانِ نبوت کے منکر ہیں اور انبیاء کرام کو اپنا جیسا انسان سمجھتے ہیں کیا وہ سرکار نبی کریم صلی اللہ علیہ وسلم کے ایک بال کی بھی برابری کر سکتے ہیں؟

ایں خیال است و محال است و جنون!

صحابہ کا عقیدہ: ابن سعد محمد بن سیرین سے راوی، میں نے حضرت عبیدہ سے کہا۔

ہمارے پاس حضور کے چند بال ہیں جو حضرت انس رضی اللہ عنہ کے ذریعہ ہمیں حاصل ہوئے ہیں۔ یہ سن کر محمد بن سیرین نے فرمایا:

لَمْ تَكُنْ شِعْرَةً مِنْهُ أَحْبَابًا إِلَى مِنْ الدُّنْيَا وَمَا فِيهَا.

(بخاری جلد ۲ ص ۱۹)

حضور صلی اللہ علیہ وسلم کا ایک بال ہمیں دنیا و ما فیہا سے محبوب ہے۔

حضرت انس رضی اللہ عنہ فرماتے ہیں میں نے دیکھا حلاق حضور کے بال اتار رہا ہے اور صحابہ کرام پروانہ وار موئے مبارک حاصل کرنے کے لیے حضور کا طواف کر رہے ہیں:

فَمَا يَرِيدُونَ إِنْ تَقْعُ شِعْرَةً إِلَّا فِي يَدِ رَجُلٍ

تَأْكِيلًا كَمَا يَأْكِيلُ بَهْمَى زَمِينَ پَرْ نَهْجَرَ كَمَا يَأْكِيلُ آنَاءَ

(مسلم شریف)

فائدہ: صحابہ کرام کے اس فعل سے معلوم ہوتا ہے کہ وہ حضور کے بالوں کو بھی بیٹھل و بے نظیر جانتے تھے اور اسی لیے بطور تبرک اپنے پاس رکھتے ہیں۔ اس پر بھی روشنی پڑتی ہے کہ انبیاء کرام اور بزرگانِ دین کے بال وغیرہ کو بطور تبرک رکھنا، ان کی تعظیم کرنا اور ان سے نفع و برکت کی امید رکھنا جائز ہے۔ اگر شرک و بدعت ہوتا تو صحابہ کرام کسی ایسا نہ کرتے۔

موئے مبارک کی عظمت: حضرت ام سلمہ رضی اللہ تعالیٰ عنہا کے پاس حضور کی چند بال تھے:

فَكَانَ إِذَا اَصَابَ الْاَنْسَانَ عَيْنٌ اُوْشِيَ اللَّغْ

(بخاری کتاب اللباس)

جب کسی آدمی کو نظر لگ جاتی یا بیمار ہو جاتا تو وہ حضور صلی اللہ علیہ وسلم

کے بالوں کو دھو کر اس کا پانی مریض کو پلاتیں مریض شفا یاب ہو جاتے۔

دیکھئے نبی کے بال ہر مرض کے لیے شفا ہیں۔ ہمسری کے دعویداروں سے

پوچھئے کہ ان کے بال بھی کسی بیمار نے دھو کر پئے ہیں اور اس نے شفا پائی ہے؟ اگر نہیں تو

پھر ان بیانات کام علیہم الصلاۃ والسلام کے ہمسری کا دعویٰ کیوں؟

گوش مبارک

دور و نزدیک کے سننے والے وہ کان
 کان لعل کرامت پہ لاکھوں سلام
 حضور نور مجسم صلی اللہ علیہ وسلم کی قوتِ سامعہ بھی بے نظیر ہے۔ حضرت ابوذر
 رضی اللہ عنہ سے روایت ہے کہ حضور نے فرمایا:

انی لاری مala ترون واسمع مala تسمعون.

(ترمذی۔ و خصائص ص ۷۶ ج ۱)

میں وہ دیکھتا ہوں جو کوئی نہیں دیکھتا اور وہ سنتا ہوں جو کوئی نہیں سنتا۔

آسمان چڑھتا آتا ہے اور اسے لائق ہے کہ وہ چڑھتا ہے۔ (ترمذی)

اس حدیث میں خود حضور صلی اللہ علیہ وسلم نے فیصلہ فرمادیا ہے کہ میری قوت
 باصرہ اور سامعہ عام انسانوں کی طرح نہیں ہے۔ میں اللہ کا نبی ہوں اور نبی وہ دیکھتا ہے
 جو عام انسان نہیں دیکھ سکتے، اور وہ سنتا ہے جو سب کی حدِ ساعت سے باہر رہتا ہے۔

پانچ سو سال کی راہ ایسی ہے جیسے دو گام

آس ہم کو بھی لگی ہے تیری پینائی کی!

پانچ سو سال کی مسافت: حضرت ابن عباس سے روایت ہے کہ ایک روز جبریل
 امین خدمتِ اقدس حاضر تھے۔

سمع نقضا من خد خة فرفع راسه۔ (مسلم)

تو آپ نے کھڑکی کھلنے کی آوازن کر اپنا سر آسمان کی طرف اٹھایا۔

جبریل امین نے عرض کی یا رسول اللہ! آج آسمان کا وہ دروازہ کھلا ہے جو کبھی
 نہ کھلا تھا۔ پھر ایک فرشتہ حاضر ہوا اس نے عرض کی یا رسول اللہ! میں آپ کو دنور کی

خوشخبری دیتا ہوں۔ فاتحہ الکتاب اور آخر سورہ بقرہ۔

دیکھئے حضور علیہ السلام آسمان کے دروازہ کھلنے کی آوازن رہے ہیں اگر اس دروازہ کو آسمانِ اول کا دروازہ مانا جائے تو بھی پانسو برس کی مسافت کا فاصلہ ہے اور حضور علیہ السلام پانچ سو برس کی مسافت کی آواز کو سن رہے ہیں۔

بے مثل قوت سامعہ: حضرت عباس رضی اللہ عنہ نے عرض کی یا رسول اللہ! آپ سے محبت تو میرے دل میں اسی وقت پیدا ہو گئی تھی جبکہ آپ کی شیرخواری کا زمانہ تھا۔ میں نے دیکھا کہ آپ گھوارہ میں تشریف فرمائیں اور چاند سے گفت گو فرمائے ہیں اور جس طرف انگلی سے اشارہ فرماتے ہیں:

حیث اشرت مال۔

چاند اسی طرف جھکے جاتا ہے۔

حدیث کے اس مکڑے کو پڑھئے اور نبی علیہ السلام کی مبارک انگلی کی حکومت ملاحظہ کیجئے کہ انگلی کے اشارہ پر رقص کرتا ہے۔ ڈوبا ہوا سورج پلٹ آتا ہے اور کائنات کا ذرہ ذرہ آپ کی نورانی انگلی کا احترام کرتا ہے۔

ماہ شق گشته کی صورت دیکھو کانپ کر مہر کی رجعت دیکھو
مصطفیٰ پیارے کی قدرت دیکھو ایسے اعجاز ہوا کرتے ہیں
معلوم ہوا کہ حضور نور ہیں نور کے لیے نوری کھلونوں کی ضرورت تھی۔ اللہ رب العزت جل مجدہ نے اپنے نوری محبوب کے لیے آسمان بنایا۔ اس کے سینہ کو چاند تاروں سے مزین فرمایا تاکہ یہ چاند ستارے نوری محبوب کے لیے ایام طفویلیت میں کھلونوں کا کام دیے۔

چاند جھک جاتا جدھر انگلی اٹھاتے مہد میں
کیا ہی چلتا تھا اشاروں پر کھلونا نور کا
حضرت عباس رضی اللہ تعالیٰ عنہ کی یہ گفت گو سن کر حضور نور مجسم صلی اللہ علیہ وسلم نے فرمایا۔ چاند مجھ سے اور میں اس سے با تین کرتا تھا، چاند مجھے رونے سے باز

رکھتا تھا۔

اسمع و جنته حین تسجد تحت العرش۔

اور میں چاند کی زیر عرش سجدہ کی آواز کو سنتا تھا۔ (خاصیص ص ۵۳ ج ۱)
یہ حدیث ساعاتِ نبوی پر کافی روشنی ڈالتی ہے۔ حضور صلی اللہ علیہ وسلم فرماتے
ہیں کہ میں چاند کے زیر عرش سجدہ کی آواز کو سنتا تھا۔ گویا زمانہ شیرخواری اور طفویلت میں
حضور کی سماعت کا یہ حال تھا کہ آپ لاکھوں برع کے فاصلے کی آواز کو سن لیتے تھے۔ تو
اب جبکہ آپ کے مراتب میں سنکھوں بلکہ مہا سنکھوں درجہ زائد ترقی ہو گئی اور ہورہی ہے
کیونکہ ارشادِ خداوندی ہے وللاخرا خير لک من الاولى تو اب آپ کی قوت
سامعہ کتنی ترقی کر گئی ہوگی۔ جب بچپن میں ہزاروں برس مسافت کی آوازن لیتے تھے تو
کیا اب پاک و ہند کے درود پڑھنے والے کی آواز کونہ سنتے ہوں گے؟ سنتے ہیں اور وہ
سب کی سنتے ہیں۔

فریادِ امتی جو کرے حالِ زار کی!

ممکن نہیں کہ خیر البشر کو خبر نہ ہو

حضور سب کی سنتے ہیں: امام طبرانی حضرت ابو داؤد رضی اللہ تعالیٰ عنہ سے راوی
حضور سید عالم صلی اللہ علیہ وسلم نے فرمایا کہ جمعہ کے دن مجھ پر زیادہ درود بھیجا کرو کیونکہ
اس دن دیگر ایام کی بہ نسبت ملائکہ رحمت کا نزول زیادہ ہوتا ہے:

لیس من عبدِ یصلی اللہ علیہ وسلم صوتِ حیث کان۔

کوئی شخص ایسا نہیں جو مجھ پر درود پڑھے مگر اس کی آواز مجھے پہنچ جاتی

ہے۔

صحابہ کرام نے عرض کی یا رسول اللہ ﷺ! کیا آپ بعد وفات بھی ہمارے
درود کو سنیں گے؟ فرمایا:

وبعد وفاقي فان الله حرم على الارض ان تأكل اجساد
الانبياء۔ (طبرانی)

ہاں بعد وفات بھی۔ کیونکہ اللہ نے زمین پر حرام کر دیا ہے کہ وہ انبیاء کے اجسام کو کھائے۔

دلائل الخیرات میں یہ حدیث موجود ہے حضور فرماتے ہیں:

اسمع صلاة اهل محبتى وتعرض على صلاة غيرهم عرضًا
اہل محبت کا درود میں خود سنتا ہوں اور دوسروں کا درود مجھ پر پیش کیا
جاتا ہے۔

احوال برزخ: امام احمد حضرت جابر رضی اللہ عنہ سے راوی کہ ایک دن حضور نبی نجgar
کے باغ میں داخل ہوئے۔

فسمع اصوات رجال ماتوا في الجahليّة يعذبون في
القبور: (خاصیص ص ۸۸ ج ۲)

تو آپ نے بنی نجgar کے ان لوگوں کی آواز کو سنایا جو زمانہ جاہلیت میں مر
چکے تھے اور قبر میں عذاب نہیں ہوا تھا۔

حاکم حضرت انس رضی اللہ تعالیٰ عنہ سے راوی کہ حضور علیہ الصلوٰۃ والتسلیم
جنت البقیع میں تشریف لے جا رہے تھے۔ آپ نے بلال رضی اللہ تعالیٰ عنہ سے فرمایا جو
میں سنتا ہوں تم بھی سنتے ہو؟ بلال رضی اللہ تعالیٰ عنہ نے عرض کی نہیں، فرمایا:
الا تسمعون اهل القبور يعذبون. (خاصیص ص ۸۹ ج ۲)

کیا تم نہیں سنتے کہ اہل قبور کو عذاب ہوا ہے۔

یہ احادیث بتاتی ہیں کہ برزخ کے احوال حضور نبی کریم علیہ السلام پر پوشیدہ
نہیں ہیں اور آپ کے ایسے بے مثل کان ہیں کہ قبر میں چینبے والوں کی آواز بھی سن لیتے
ہیں بلکہ آپ کو یہ بھی معلوم ہو جاتا ہے کہ قبر میں انسان کو کیوں عذاب ہوتا ہے اور کس
نوعیت کا ہو رہا ہے۔ چنانچہ کتاب السنۃ کی حدیث ہے کہ آپ بقیع غرقد میں تشریف
لائے اور زو قبروں کے درمیان کھڑے ہو کر فرمایا۔ کیا تم نے فلاں فلاں کو دفن کیا ہے؟
صحابہ نے عرض کی ہاں! فرمایا:

والذی نفسی بیده لقد ضرب ضربة ما بقى منه عظم الا
انقطع. (خصوص ص ۸۹ ج ۱)

مجھے اس ذات کی قسم ہے جس کے قبضہ قدرت میں میری جان ہے۔
ابھی فرشتہ نے ایک گزر ماری ہے جس سے ان کے جسم کی کوئی ہڈی
سامنہ نہیں رہی ہے۔

اور ان کی قبروں کو آگ سے بھر دیا گیا ہے۔

صحابہ نے عرض کی ان کا جرم کیا تھا؟ فرمایا ایک تو پیشافتہ سے نہ بچتا تھا اور
دوسرا چغل خور تھا۔

یہ احادیث حضور کی قوتِ سامعہ و قوتِ باصرہ پر کافی روشنی ڈالتی ہیں۔ حضور کی
قدس آنکھیں قبر کے اندر کے حالات و واقعات کا مشاہدہ کر رہی ہیں۔ ثابت ہوا کہ
آپ کو معلوم ہے کہ قبر میں کون دفن ہے، کب مرانے ہے، اس کے عمل کیسے تھے اور اب ان کو
کس قسم کا عذاب ہو رہا ہے؟ اور کیوں ہو رہا ہے۔ چج ہے کہ:

خدا نے کیا تم کو آگاہ سب سے
دو عالم میں جو کچھ خفی و جلی ہے

ایام طفو لیت: چاند کے سجدے کرنے والی حدیث پر پھر غور کیجیے، حضور فرماتے ہیں
چاند مجھ سے با تیں کرتا تھا تو معلوم ہوا کہ حضور صلی اللہ علیہ وسلم کا بچپن بھی ایک ممتاز
حیثیت رکھتا تھا اور آپ کا زمانہ طفو لیت عام بچوں کی طرح نہ تھا۔

اٹھتے بولوں کی نشوونما پر درود
کھلتے غنچوں کی نکہت پہ لاکھوں سلام

حضرت امام ابن سینہ فرماتے ہیں:

ان مهدہ کان یتحرک بتحریک الملائکہ و ان اول کلام
تکلم بہ اللہ اکبر کبیرا والحمد لله کثیرا۔

(خصوص ص ۵۲ ج ۱)

حضور صلی اللہ علیہ وسلم کے گھوارہ اقدس کو ملائکہ حرکت دیتے تھے اور جب اپنے صحنِ عالم میں قدم رکھا تو پہلا کام یہ تھا: "اللہ اکبر کبیرا، الحمد للہ کثیرا۔"

پھر حضور صلی اللہ علیہ وسلم فرماتے ہیں چاند مجھے رونے سے روکتا تھا گویا بحالتِ شیر خواری بھی حضور علیہ السلام کو اپنے گریہ فرمانے کا احساس ہوتا تھا۔ کچھ عجب نہیں کہ حضور صلی اللہ علیہ وسلم کا بحالتِ شیر خواری گریہ فرماتا امتحان کے بخشوائے کیلئے ہو اور چاند میںِ ادب چوم کر عرض کرتا ہو سر کار کیوں روتے ہو؟ حشر کے دن شفاعتِ کبریٰ اور چمکتا دملکتا تاج تو آپ کے ہی سر ہو گا۔

اشک شب بھر انتظارِ عفوِ امت میں یہیں
میں فدا چاند اور یوں اختر شماری واہ واہ

عام پچے جوان ہو کر بچپن کے حالات و واقعات بھول جاتے ہیں بلکہ بڑوں کے یاد دلانے پر بھی ان کو یاد نہیں آتے مگر سید المرسلین صلی اللہ علیہ وسلم کی نزالی شان ہے۔ یہاں تمام حالات یادیں اور حضرت عباس کو بنائے جا رہے ہیں کہ چاند مجھ سے گفت گو کرتا تھا وہ مجھے رونے سے باز رکھتا تھا۔

فصلِ پیدائشی پر ہمیشہ درود

کھلنے سے کراہت پر لاکھوں سلام

معلوم ہوا کہ حضور صلی اللہ علیہ وسلم کی بچپن اور کم سنی میں بھی ادراک و شعور، علم و فہم حاصل تھا، اور اللہ تعالیٰ نے تمام اخلاقِ حمیدہ و آدابِ شرعیہ دینیہ، علم و حلم، صبر و شکر، عدل، زہد، تواضع، عفو، عفت، شجاعت، سخاوت، حیا، مروت، خاموشی، سکون، وقار، رحمت، حسن ادب، معاشرت غرضیکہ تمام محسن آپ میں جمع فرمائے گئے تھے۔

الغرض ان کے ہر مو پر لاکھوں درود

ان کی ہر ٹو خصلت پر لاکھوں سلام

عدل بے نظیر: امام ابن سبع فرماتے ہیں کہ حضرت حلیمه رضی اللہ تعالیٰ عنہا نے فرمایا کہ

جب میں سیدھی چھاتی سے حضور صلی اللہ علیہ وسلم کو دودھ پلاتی تو آپ نوش فرمائیتے اور جب بامیں چھاتی سے دودھ پلاتی تو آپ نہ پیتے۔ علماء فرماتے ہیں کہ اس کی وجہ یہ تھی کہ وذلک من عدلہ لانہ یعلم ان له شریکا فی الرضاعۃ۔

(خاصائص ص ۵۹ ج ۱)

یہ آپ کا عدل تھا کیونکہ آپ جانتے تھے کہ میرا بھی شریک رضاعی ہے۔

یعنی حضرتِ حمیم رضی اللہ تعالیٰ عنہا اور بچہ کو بھی دودھ پلاتی تھیں اس لیے حضور علیہ السلام اپنے دوسرے ساتھی کے لیے دودھ چھوڑ دیتے تھے اور صرف ان کی ایک چھاتی سے دودھ پیتے تھے۔ آپ تصور کیجئے کہ زمانہ شیرخواری میں حضور نورِ مجسم صلی اللہ علیہ وسلم کے عدل، فہم، عقل، دیانت اور شعور کا یہ کتنا بلند درجہ تھا۔ سبحان اللہ!

بھائیوں کے لیے ترکِ پستاں کریں

دودھ پتوں کی نصفت پہ لاکھوں سلام



دستِ مصطفیٰ علیہ التحیۃ والثناء

ہاتھ جس سمت اٹھا غنی کر دیا

مویں بحر سماحت پہ لاکھوں سلام

اللہ عز وجل کی عظیم و جلیل نعمتوں میں سے ایک نعمت ہاتھ بھی ہے۔ منعم حقیقی نے بنی نوع انسان کو یہ نعمت عطا فرمائی۔ ہڈی اور گوشت کے مجموعہ کا نام ہاتھ ہے سب کے ہوتا ہے اور تمام انسان ہاتھ کی بناوٹ اور اس کی نوعیت کو جانتے ہیں۔ سید الانبیاء حبیب کبریا محمد مصطفیٰ علیہ الصلوٰۃ والثناۃ کے بھی دونورانی ہاتھ ہیں۔ بظاہر تو یہ ہاتھ ہاتھ نظر آتے ہیں مگر دیکھنے والی آنکھ جانتی ہے کہ کونین کی نعمتیں اسی مبارک ہاتھ میں مستور ہیں اور ساری کائنات کی برکتیں اسی بے مثل ہاتھ میں ہیں۔

حضرت امام بخاری علیہ الرحمۃ حضرت ابو ہریرہ رضی اللہ تعالیٰ عنہ سے روایت کرتے ہیں کہ حضور نورِ مجسم علیہ الصلوٰۃ والسلام نے فرمایا:

اوتيت بمفاتيح خزانن الارض فوضعت في يدي. (بخاري)
میرے پاس خزانن ارض کی کنجیاں لائی گئیں اور میرے ہاتھ میں رکھ دی گئیں۔

امام احمد حضرت جابر بن عبد اللہ رضی اللہ تعالیٰ عنہ سے روایت کرتے ہیں کہ حضور نے فرمایا:

اعطیت مقالید الدنیا علی فرس ابلق جاءنی بها جبریل علیه السلام علیه قطیفة من سندس.

مجھے دنیا کی کنجیاں دی گئیں جبریل چتکبرے گھوڑے پر میرے پاس لائے اور اس پر سفید ریشمی رومال پڑا ہوا تھا۔

اس حدیث سے معلوم ہوا کہ دنیا کے خزانوں کی کنجیاں حضور صلی اللہ علیہ وسلم کے دست اقدس میں ہیں آنکھ والا دیکھتا اور تصدیق کرتا ہے اور دیدہ کوراپنی کو رباطنی کی وجہ سے مقدس ہاتھوں کو خالی سمجھتا ہے۔

مالک کو نہیں ہیں گو پاس کچھ رکھتے نہیں
دو جہاں کی نعمتیں ہیں ان کے خالی ہاتھ میں

تبديل اعيان: سرورِ عالم صلی اللہ علیہ وسلم کے نوری ہاتھ مٹی کو سونا اور لوہے کو پارس بنادیتے ہیں۔ ان مقدس ہاتھوں میں تبدل اعيان و قلب ماہیت کی طاقت ہے یہ مبارک ہاتھ شے کی حقیقت و نوعیت کو بدل دینے پر قادر ہیں یہ منور ہاتھ شارخ خرمہ کو تکوار بنادیتے ہیں۔

امام زیہقی حضرت عبدالرزاق سے راوی کہ جنگِ احمد میں حضرت عبد اللہ بن جوش کی تکوار ثوث گئی۔ حضرت عبد اللہ حضور صلی اللہ علیہ وسلم کی خدمت میں حاضر ہوئے۔

فاعطاه النبی صلی اللہ علیہ وسلم عسیبا من نخل فرجع

فی يد عبد الله سیفا.

حضور علیہ الصلوٰۃ والسلام انہیں ایک کھجور کی ٹہنی عطا فرمائی اور وہ عبد اللہ کے ہاتھ میں تکوار بن گئی۔ (حجۃ اللہ ص ۲۳۲)

ناظرین! دیکھئے حضور اکرم صلی اللہ علیہ وسلم نے کھجور کی ٹہنی کو تکوار بنادیا، لکڑی کو لوہا کر دیا۔ شیئ کی حقیقت کو بدل دیا۔ کیا ہمسری کے دعویداروں کے ہاتھ میں قلب اعیان پر قادر ہے۔

جنتی دوزخی: حبیبِ کبریاء محمد مصطفیٰ صلی اللہ علیہ وسلم کے مقدس نورانی ہاتھ عزوجل کی کتاب ہیں۔ ان ہاتھوں میں جنتی اور دوزخیوں کی فہرست ہے یعنی جنت اور دوزخی حضور علیہ السلام کی مٹھی میں ہیں۔

امام ترمذی حضرت عبد اللہ بن عمر سے روایت کرتے ہیں کہ بزم صحابہ میں حضور علیہ السلام تشریف لائے اور اپنے صحابہ کی طرف اشارہ کر کے فرمایا:

هذا كتاب من رب العالمين فيه اسماء اهل الجنة واسماء
ابائهم وقبائلهم ثم اجمل على اخرهم فلا يزاد فيهم ولا
ينقص عنهم ابدا.

میرا سیدھا ہاتھ خدا کی کتاب ہے اس میں جنتیوں کے نام ان کے باپوں ان کے قبیلوں کے نام لکھے ہوئے ہیں اور آخر میں میزان لگادی گئی ہے اس میں کچھ زیادتی نہیں ہو سکتی۔

پھر حضور صلی اللہ علیہ وسلم نے اپنے بائمین ہاتھ کی طرف اشارہ کر کے فرمایا یہ کتاب ہے اللہ کی اس میں دوزخیوں کے نام ان کے قبائل اور ان کے باپوں کے نام مندرج ہیں اخیر میں ان کی میزان لگادی گئی ہے اس میں کمی زیادتی نہیں ہو سکتی۔
(ترمذی ص ۳۶ ج ۱)

اس حدیث سے یہ ثابت ہوا کہ کون جنتی اور کون دوزخی ہے، ان کی تعداد کیا ہے اور ان کے باپوں اور ان کے قبیلوں کے کیا نام ہیں۔ یہ سب کچھ حضور صلی اللہ علیہ

وسلم کو معلوم ہے اور عالم کی کوئی چیز چشمِ مصطفیٰ سے پوشیدہ نہیں ہے۔
بھلا عالم سی شے مخفی رہے اس چشمِ حق میں سے
کہ جس نے خالق عالم کو بے شک بالیقین دیکھا

قانونِ قدرت: قانونِ قدرت کے ماتحت ہر بچہ جوان ہوتا ہے اور جوان ہونے
کے بعد بوڑھا ہو جاتا ہے۔ جوانی اور پیری دو ایسے دور ہیں جن سے ہر انسان کو گزرنا
پڑتا ہے اور قدرت کے اس قانون کو نہ توزیع کر سکتی ہے اور نہ روپیہ، اگر کوئی شخص یہ چاہے
کہ میں ہمیشہ جوان رہوں، میرے بال سیاہ رہیں، چہرہ پر شکن تک نہ آئے اور اس
مقصد کے لیے وہ ہزاروں روپیہ بھی خرچ کر دے تو پھر بھی وہ اپنی مراد کو نہیں پاسکتا مگر
ہاں ایک مقدس اور برگزیدہ ہستی ہے جس کے نوری ہاتھوں میں قوانینِ قدرت کی باغ
ڈور ہے۔ اللہ عزوجل نے اگر ایسی طاقت عطا فرمائی ہے تو وہ دستِ مصطفیٰ علیہ الصلوٰۃ
والسلام ہیں جن کا ادنیٰ تصرف یہ ہے جو جوانی کو برقرار اور بانوں کو پسند ہونے سے
روک دیتے ہیں۔

امام ترمذی و بنیہقی ابو زید انصاری سے راوی وہ فرماتے ہیں کہ میری ڈاڑھی
اور سر پر حضور علیہ السلام نے اپنے دستِ اقدس پھیر دیا اور پھر فرمایا اللہ! اسے زینت
دے جس کا اثر یہ ہوا کہ:

فبلغ بضعا ومائة سنة وما في راسه ولحيته بياعن و كان

منبسط الوجه ولم ينقبض وجهه حتى مات. (حجۃ اللہ)

ان کی عمر تقریباً سو سال کی ہوئی مگر ڈاڑھی اور سر کا ایک بال بھی سپید نہ
ہوا اور چہرہ پر شکن تک نہ آئی۔ (حجۃ اللہ ص ۲۳۷)

حضرت سائب بن يزید فرماتے ہیں کہ میں بچوں کے ساتھ کھیل رہا تھا، حضور
علیہ السلام کا ادھر سے گزر ہوا۔ آپ نے فرمایا کون ہے؟ میں نے عرض کی سائب بن
يزید ہوں:

فمسح بيده على راسي وقال بارك الله فيك فهو لا

یشیب ابداً۔ (خاصیص ص ۲۸۲ ج ۲)

پھر آپ نے میرے سر پر ہاتھ پھیرا اور فرمایا اللہ برکت دے۔ جس کا اثر یہ ہوا کہ میرے بال ہمیشہ سیاہ رہے۔

امام طبرانی وابن سکن مالک بن عمر سے روایت کرتے ہیں کہ حضور صلی اللہ علیہ وسلم نے اپنا دستِ اقدس میرے سر اور ڈاڑھی پر رکھا جس کا اثر یہ ہوا کہ: حتى شاب راسه ولحيته وما شاب موضع يد رسول الله صلی الله علیہ وسلم۔ (حجۃ اللہ ص ۳۳۷ ج ۲)

مالک بوڑھے ہو گئے ان کے سر اور ڈاڑھی کے بال سپید ہو گئے مگر وہ بال جن پر دستِ اقدس پھر گیا تھا وہ کالے ہی رہے۔

امام زیہقی حضرت انس سے روایت کرتے ہیں کہ ایک بوڑھے یہودی نے حضور علیہ السلام کے موئے مبارک بطور تبرک حاصل کیے حضور نے فرمایا: اللهم جملہ فاسودت لحیتہ بعد ما کان بیضاء۔

(خاصیص ص ۲۸۳ ج ۲)

اللہ! اسے زینت دے۔ اس کے ڈاڑھی کے سپید بال حضور کے یہ فرماتے ہی کالے ہو گئے

ناظرین! ان احادیث سے معلوم ہوا کہ حضور علیہ السلام کے دستِ مبارک سپید بالوں کو کالا اور بوڑھوں کو جوان کر دیتے ہیں اور جوانوں کو بوڑھا ہونے سے روک دیتے ہیں کیا ہمارے ہاتھ بھی ایسی طاقت و قوت رکھتے ہیں؟

دستِ نبی کی خوبیو: انہیں کی بومائی سمن ہے انہیں کا جلوہ چمن چمن ہے، انہیں سے گلشنِ مہک رہے ہیں انہیں کی رنگتِ گلاب میں ہے۔ حضور علیہ السلام کے مبارک ہاتھ برف سے زیادہ ٹھنڈے، ریشم سے زیادہ زرم ہیں ان ہاتھوں سے مشک و عنبر کی خوبیو آتی ہے نہیں بلکہ مشک و عنبر نے انہیں مبارک و معطر ہاتھوں سے خوبیو پائی ہے۔

امام طبرانی مستور وابن شداد سے راوی ہیں۔ وہ فرماتے ہیں میں نے حضور کا

ہاتھ اپنے ہاتھ میں لیا۔

فَإِذَا هُوَ لِينٌ مِّنَ الْحَرِيرِ وَأَبْرَدٌ مِّنَ الثَّلَجِ.

(خاصائص ص ۲۷ ج ۱)

تو میں نے آپ کا ہاتھ ریشم سے زیادہ زم اور برف سے زیادہ ٹھنڈا پایا۔

حضرت یزید بن اسود کہتے ہیں کہ جب حضور نے اپنا ہاتھ میرے ہاتھ میں دیا۔ میں نے محسوس کیا کہ آپ کا ہاتھ:

فَإِذَا هُوَ أَبْرَدٌ مِّنَ الثَّلَجِ وَأَطِيبٌ رِّيحًا مِّنَ الْمَسْلِكِ.

(خاصائص ص ۲۷ ج ۱)

برف سے زیادہ ٹھنڈا تھا اور اس میں مشک سے زیادہ خوبصورتی۔

حضرت جابر بن سمرة فرماتے ہیں کہ حضور نے میرے رخسار پر دست مبارک

پھیرا:

فوجدت لیده بودا و ریحا کانما اخر جها من جونہ عطار.

تو میں نے آپ کے ہاتھ میں ٹھنڈک اور خوبصورپائی ایسی جیسی عطار کے ڈبوں سے آتی ہے۔

حضرت انس رضی اللہ عنہ فرماتے ہیں کہ:

مَا مَسَّتْ حَرِيرًا وَلَا دِيَاجًا لِينٌ مِّنْ كَفِ رَسُولِ اللَّهِ
صَلَّى اللَّهُ عَلَيْهِ وَسَلَّمَ وَلَا شَمْتَ مَسْكًا وَلَا عَنْبَرًا أَطِيبٌ
مِّنْ رِيحِ رَسُولِ اللَّهِ صَلَّى اللَّهُ عَلَيْهِ وَسَلَّمَ. (حوالہ مذکور)

میں نے حضور علیہ الطام کے ہاتھ سے زیادہ زم ریشم اور دیباچ کو بھی نہ پایا اور مشک و عنبر کی خوبصورتی کو حضور صلی اللہ علیہ وسلم کی خوبصورتی سے زیادہ نہ سوچتا۔

باغیوں کے اعتراض کا جواب: بعض باغیان سلطنتِ مصطفوی کہا کرتے ہیں کہ کاشانہ نبوت سے سات سالت دن تک نہ اٹھنا اور اہل بیت نبوت کوئی دن تک روٹی کا

دستیاب نہ ہونا اس امر پر دلالت کرتا ہے کہ معاذ اللہ محبوب کبریا صلی اللہ علیہ وسلم کے گھر میں گیہوں نہ تھے، اس لیے کھانا نہ پکایا گیا۔ باغیوں کا ایسا کہنا ان کے خبث باطنی پر منی ہے۔ حضور علیہ السلام روٹی اور پانی کے محتاج نہ تھے۔ دربار رسالت میں کسی چیز کی کمی نہ تھی کیونکہ حضور علیہ السلام کے دستِ اقدس بھوکوں کی بھوک اور پیاسوں کی پیاس بجھا دینے پر قادر تھے، سچ ہے کہ:

دو جہاں کی بہتریاں نہیں کہ امانی دل و جاں نہیں
کہو کیا ہے وہ جو یہاں نہیں مگر اک نہیں تو وہ ہاں نہیں
اور یہ ظاہر ہے کہ جس مقدس اور برگزیدہ ہستی کے نورانی ہاتھ بھوک اور پیاس
مثانے کی طاقت رکھتے ہوں جس کے مبارک ہاتھ نامرادوں کی جھولیاں گوہر مراد سے
بھر دینے پر قادر ہوں وہ خود اور اس کے گھرانے کے افراد کیسے بھوک کے رہ سکتے ہیں؟
حضر صلی اللہ علیہ وسلم کا کئی دن تک کچھ تناول نہ فرمانا یا جو کی روٹی پر قناعت
فرمانا زہد و قناعت کی تعلیم دینے کے لیے تھا۔

کل جہاں ملک اور بُو کی روٹی غذا
اس شکم کی قناعت پہ لاکھوں سلام
چنانچہ امام زہقی عمران بن حصین سے راوی ہیں وہ فرماتے ہیں کہ میں حضور
کے ہمراہ تھا اتنے میں سیدہ فاطمہ رضی اللہ تعالیٰ عنہا تشریف لائیں اور حضور کے سامنے
بیٹھ گئیں نگاہ رسول اللہ صلی اللہ علیہ وسلم نے حضرت فاطمہ کے چہرہ کو دیکھا کہ بھوک کی وجہ
سے زرد پڑ گیا ہے۔

فرفع يده فوضعها على صدرها قال عمران قد ذهبت
الصفرة من وجهها. (خاصیص ص ۱۷ ج ۲)

حضر صلی اللہ علیہ السلام نے اپنا ہاتھ حضرت فاطمہ رضی اللہ تعالیٰ عنہا کے سینہ پر رکھا۔ عمران کہتے ہیں کہ اب جو میں نے دیکھا تو حضرت فاطمہ رضی اللہ تعالیٰ عنہا کے چہرہ اقدس کی زردی سرخی میں تبدیل ہو گئی تھی۔

ناظرین! حضور اکرم صلی اللہ علیہ وسلم کے دستِ اقدس کا یہ کتنا بڑا تصرف ہے کہ حضرتِ فاطمہ رضی اللہ تعالیٰ عنہا کے سینہ مبارک پر رکھتے ہی ان کی بھوک مٹادیتا ہے اور یہ ہی نہیں بلکہ ہمیشہ کے لیے حضرتِ فاطمہ رضی اللہ تعالیٰ عنہا کا پیٹ بھر جاتا ہے اور اب انہیں روٹی کھانے کی ضرورت نہیں پڑتی۔ چنانچہ عمران رضی اللہ تعالیٰ عنہ فرماتے ہیں کہ چند دن میں پھر حضرتِ فاطمہ سے ملا اور آپ سے پوچھا حضرتِ فاطمہ نے فرمایا:

ما جمعت بعدیا عمران۔

عمران اس دن سے مجھے کبھی بھوک نہیں لگی۔

اس حدیث سے ظاہر ہو گیا کہ سیدِ عالم صلی اللہ علیہ وسلم کے دستِ مبارک بھوک مٹانے پر قادر تھے۔ پھر حضور کا کھانا تناول نہ فرمانا اور اہل بیت کا سات سات دن تک روزے رکھنا صرف امت کو فقر اور زہد و قناعت کی تعلیم دینے کیلئے تھا۔

دستِ اقدس کے برکات: امام تیہقی حضرت عائشہ رضی اللہ تعالیٰ عنہا سے راوی ہیں کہ حضور علیہ السلام نے ایک ڈھال پر (جس پر کہ عقاب کی تصویر کھینچی ہوئی تھی) اپنا دستِ مبارک رکھا:

فاذہبہ اللہ۔

دستِ مبارک رکھتے ہی مٹ گئی۔

دیکھئے! تصویرِ جو ڈھال پر کھدی ہوئی تھی۔ حضور کے دستِ مبارک رکھتے ہی مٹ گئی۔ کیا ہمسری کے دعویداروں کے ہاتھ بھی ایسے ہی ہیں؟

بکری زندہ فرمادی: امام ابو نعیم کعب بن مالک سے روایت کرتے ہیں کہ حضرتِ جابر نے حضور صلی اللہ علیہ وسلم کے لیے ایک بکری ذبح کی اور اس کو پکایا اور خدمتِ اقدس میں لیکر حاضر ہوئے۔ حضور سرورِ کائنات علیہ الصلوٰۃ والسلام نے فرمایا جابر اپنی قوم کو بھی بلا لو۔ جابر نے حکم کی تقلیل کی۔ سب نے پیٹ بھر کر کھانا اسی طرح باقی رہا۔

حضرت جابر رضی اللہ تعالیٰ عنہ کہتے ہیں کہ حضور نے سب سے فرمادیا تھا کہ کوئی شخص ہڈی نہ توڑے اور نہ پھینکے چنانچہ جب سب کھا چکے تو حضور صلی اللہ علیہ وسلم

نے تمام ہڈیوں کو جمع کرنے کا حکم دیا۔ تمام ہڈیاں ایک لگن میں جمع کر دی گئیں:
فوضع يده عليها ثم تكلم بكلام لم اسمعه فاذا بشأة قد
قامت تنفس ذنبها۔ (خاصیص ص ۲۷ ج ۲)

حضور صلی اللہ علیہ وسلم نے ان ہڈیوں پر اپنا دستِ مبارک رکھا اور اپ
جان بخش کو حرکت دی جس کو ہم سن نہ سکے۔ چنانچہ بکری اپنی دم ہلاتی
ہوئی زندہ ہو گئی۔

نظرین! یہ بکری ذبح ہوئی اس کے گوشت کی بوٹیاں بنیں۔ پھر یہ پکائی گئی
گوشت تو صحابہ نے کھالیا۔ ہڈیاں بچ گئیں۔ حضور صلی اللہ علیہ وسلم کے دستِ اقدس کا
تصرف دیکھئے کہ ان ہڈیوں پر گوشت پیدا ہوا، کھال آئی، بال اُگے روح کا افاضہ ہوا اور
پوری بکری بن گئی۔ کیا ہمسری کے دعویداروں کے ہاتھ بھی ہڈیوں کے ڈھیر میں جان
ڈال سکتے ہیں؟

لب زلال چشمہ کن میں گندھیں وقت خمیر
مردے زندہ کرنا اے جاں تم کو کیا دشوار ہے
بکری کے تھنوں میں دودھ: حضرت امام نیہنی سے روایت ہے ایک مرتبہ کھانے
کی ضرورت ہوئی حضور صلی اللہ علیہ وسلم نے گھر میں دریافت فرمایا مگر کچھ نہ پایا۔ اتفاق
سے ایک پھوری نظر آئی جو ابھی حاملہ نہ ہوئی تھی:

فمسح النبی صلی اللہ علیہ وسلم مکان الدرع۔ (خاصیص)
تو حضور صلی اللہ علیہ وسلم نے اس کے تھنوں پر دستِ مبارک پھیر دیا۔
تھن دودھ سے بھر گئے اور پھر آپ نے حاضرین مجلس کو دودھ سے سیراب
فرمایا، کیا ہمسری کے دعویداروں کے ہاتھ بھی اس برکت کے حامل ہیں؟
دشکیر عالم: بخاری شریف کی حدیث ہے۔ حضرت عبد اللہ بن عتیک ابو رافع یہودی کو
قتل کر کے اس کے کوشے سے گر پڑے، پنڈلی نوث گئی، عمامہ سے باندھ کر حضور صلی
اللہ علیہ وسلم کی خدمتِ اقدس میں حاضر ہوئے۔

فمسحها فكانما لم اشتكها قط۔ (بخاري)

حضرور صلی اللہ علیہ وسلم نے دستِ مبارک پھر اتویہ حال ہوا کہ گویا ذکرا
ہی انہ تھا۔

معلوم ہوا کہ حضور کے ہاتھ دشگیر عالم ہیں اور صحابہ کرام رضوان اللہ تعالیٰ علیہم
مشکل و مصیبت کے وقت آپ سے شفا اور دوا طلب کیا کرتے تھے کیوں؟ اس لیے کہ
ان کا عقیدہ یہ تھا کہ نبی کے ہاتھ عام انسانوں کے ہاتھوں جیسے نہیں ہوتے ہیں۔

ہر خطِ کف ہے یہاں اے دستِ بیضاۓ کلیم
موجز ن دریائے نور بے مثالی ہاتھ میں!

انگلیاں: حضور علیہ الصلوٰۃ والسلام کی انگلیاں پتلی اور خوشنا تھیں انگلیوں سے متعدد
مجازات کا ظہور ہوا۔ مجذہ شق القمر انہیں کا کرشمہ ہے۔

بخاری شریف میں ہے کہ کافروں نے حضور صلی اللہ علیہ وسلم سے مجذہ طلب کیا
تو آپ نے انہیں چاند کے دنکڑے کر کے دکھادیا۔

بخاری و مسلم میں یہ حدیث موجود ہے۔ حضرت جابر رضی اللہ تعالیٰ عنہ فرماتے
ہیں کہ جنگ حدیبیہ میں لشکر اسلام پر پیاس کا غلبہ ہوا حضور علیہ السلام کے پاس ایک
چھا گل تھی۔ آپ نے اس سے وضوفرما�ا صحابہ نے عرض کیا حضور پینے اور وضو کو پانی نہیں
ہے حضور علیہ السلام نے چھا گل میں اپنا دستِ مبارک ڈالا تو:

فجعل الماء يفور من بين أصابعه كامثال العيون۔ (بخاري)

انگشت ہائے مبارک کے درمیان سے چشموں کی طرح پانی جوش
مارنے لگا۔

حضرت جابر رضی اللہ تعالیٰ عنہ کہتے ہیں کہ ہم پیاسوں کی تعداد صرف پندرہ سو
تھی اگر ایک لاکھ بھی ہوتے تو سیراب ہو جاتے۔

انگلیاں پائیں وہ پیاری پیاری جن سے دریائے کرم ہے جاری
موج پر آتی ہے جب غم خواری، تشنے سیراب ہوا کرتے ہیں

جسم مبارک

بے سہیم و قسم و عدیل و مثل
جو ہر فرد عزت پر لاکھوں سلام

حضور صلی اللہ علیہ وسلم کا جسم مبارک سبحان اللہ نور کا مجسمہ ہے۔ برکتوں اور رحمتوں کا گنجینہ ہے، نور کے سانچے میں ڈھلا ہوا ہے، خدا کی بے مثال صنعت کا نمونہ ہے، یعنی سرکار کا جسم حق نہیں حق نما ہے، خدا نہیں خدا نما ہے۔

حضرت علامہ عبدالباقي زرقانی رحمۃ اللہ تعالیٰ علیہ ارشاد فرماتے ہیں کہ حضور پر ایمان لانے کی تکمیل یہ ہے کہ آدمی اس پر ایمان لائے اور یقین کرے کہ:
بان الله تعالى جعل خلق بدنہ الشریف علی وجهه ای
حال و هیئتہ لم يظهر قبله ولا بعده خلق ادمی مثله.

(زرقانی ص ۷۰ ج ۲)

الله تعالیٰ نے حضور پر نور صلی اللہ علیہ وسلم کے جسم شریف کو اس شان کا پیدا فرمایا کہ کوئی انسان آپ سے پہلے اور آپ کے بعد ایسا نہ ہوا۔

الله کی سرتاہہ قدم شان ہیں یہ

ان سانہیں انسان، وہ انسان ہیں یہ

قرآن تو ایمان بتاتا ہے انہیں

ایمان یہ کہتا ہے میری جان ہیں یہ

جسم مبارک کی قوت: حارث بن اسامہ حضرت مجاہد رضی اللہ تعالیٰ عنہ سے روایت کرتے ہیں کہ:

اعطی رسول اللہ صلی اللہ تعالیٰ علیہ وسلم قوہ بعض و

اربعین رجلاً كلَّ رجلٍ من أهْلِ الجنة.
حضور صلی اللہ علیہ وسلم کچھ اور چالیس جنتی مردوں کی طاقت دئے گئے تھے۔ (حجۃ اللہ ص ۲۸۷)

یہی وجہ تھی کہ عرب کا مشہور و معروف پہلوان جو بڑا دلیر، جری، بہادر، زور آور، نبرد آزماء، جس کی قوت و طاقت کا سلکہ عرب بھر میں مانا گیا تھا۔ اس نے طاقتِ نبوی کے امتحان کے لیے تین بار آپ سے کشتی کی اور حضور پنور صلی اللہ علیہ وسلم نے تینوں بار اس کو پچھاڑ دیا۔ رکانہ کی کشتی کا واقعہ خصائصِ کبریٰ میں مذکور ہے۔

نزہۃ المجالس میں خناطی ذکر کرتے ہیں کہ حضور صلی اللہ علیہ وسلم کی طاقت کا یہ حال تھا کہ جب آپ نے حضرت علی کو بتوں کے مسار کرنے کے لیے کعبہ کی چھت پر چڑھا دیا تو مولیٰ علی کرم اللہ جبہ الکریم نے فرمایا کہ:

لو شئت لعلوت السماء الثانية لقوته صلی الله عليه وسلم.

حضور علیہ الصلوٰۃ والسلام نے اس زور سے مجھے اٹھایا کہ اگر میں چاہتا تو آسمان دوم تک پہنچ جاتا۔

جسم اقدس کی برکت: امام طبرانی اوسط میں زوجہ ابو رافع حضرت ام سلمہ رضی اللہ تعالیٰ عنہا سے روایت کرتی ہیں وہ فرماتی ہیں کہ ایک دفعہ میں نے حضور کے غسل کردہ پامی کو پیا جس پر حضور نے فرمایا:

فقال اذهبی فقد حرم الله بدنك على النار.

(خصوص ص ۲۵۱ ج ۲)

جا اس کے سبب اللہ نے تیرے جسم پر آتشِ دوزخ کو حرام کر دیا۔

جسم مبارک بے سایہ: حکیم ترمذی، حضرت ذکوان رضی اللہ تعالیٰ عنہ سے روایت کرتے ہیں کہ:

ان لرسل الله صلی الله عليه وسلم لم يكن يرى له ظل في

الشمس ولا في القمر۔ (حجۃ اللہ ص ۲۸۶)

رسول اللہ صلی اللہ علیہ وسلم کا سایہ نہ چاند کی چاندنی میں دکھائی دیتا تھا
اور نہ سورج کی روشنی میں۔

کسی شاعر نے کپا خوب کہا ہے کہ:

یہ ہم کہتے ہیں دنیا میں محمد آئے بے سایہ

خدا جانے محمد تھے کہ تھا سایہ محمد کا

مکھی کا ادب: حضور صلی اللہ علیہ وسلم کے جسم مبارک پر کبھی نہ بیٹھتی تھی۔ ابن سبع رضی اللہ تعالیٰ عنہ حضور کے خصائص میں لکھا ہے کہ آپ کے کپڑوں پر بھی کبھی نہ بیٹھتی تھی:
وَمِنْ خَصَائِصِهِ أَنَّهُ كَانَ لَا يَنْزَلُ عَلَيْهِ الظَّبَابُ.

(جنة اللہ ص ۶۸۶)

اور حضور علیہ الصلوٰۃ والسلام کے خصائص جسم سے یہ بھی ہے کہ جسم اطہر پر کبھی نہ بیٹھتی تھی۔

گوپا کبھی بھی حضور صلی اللہ علیہ وسلم کی عظمت و بزرگی کو پہچانتی ہے اور آپ کا ادب کرتی ہے۔

احتلام سے پاک: حضور علیہ السلام کو کبھی احتلام نہ ہوا کیوں کہ احتلام شیطانی خیالات کے سبب ہوتا ہے۔ حضرت ابن عباس رضی اللہ تعالیٰ عنہ فرماتے ہیں کہ:

ما احتلم نبی قط و انما الا احتلام من الشیطان.

کسی نبی کو کبھی احتلام نہ ہوا کیوں کہ احتلام شیطان کی وجہ سے ہوتا ہے
اور انبیاء پر شیطان کا قابو نہیں ہے۔

راسنہ:

گزرے جس راہ سے وہ سید والا ہو کر
رہ گئی ساری زمین عنبر سارا ہو کر

اور چونکہ محبوب خدا صلی اللہ علیہ وسلم کا سارا جسم خوشبودار تھا۔ حضرت انس رضی اللہ تعالیٰ عنہ فرماتے ہیں کہ حضور صلی اللہ علیہ وسلم جس راستے سے گزر جاتے وہ خوشبو ہے

معطر ہو جاتا اور صحابہ جب راستے میں خوشبو محسوس کرتے تو کہہ دیئے کہ:
اسری رسول اللہ صلی اللہ علیہ من هذا الطريق.

(خاصیص ص ۶۷ ج ۱)

اس راستے سے حضور علیہ الصلوٰۃ والسلام کا گزر ہوا ہے۔

دارمی و نبیعی و ابو نعیم حضرت جابر بن عبد اللہ سے روایت کرتے ہیں کہ حضور علیہ السلام کی خاص نشانیوں سے یہ بھی تھی۔

لَمْ يَكُنْ فِي طَرِيقٍ فَيَتَّبِعْهُ إِلَّا عَرَفَ أَنَّهُ قَدْ سَلَكَهُ مِنْ طَيْبٍ
وَلَمْ يَكُنْ يَمْرِ بِحَجَرٍ وَلَا شَجَرًا إِلَّا سَجَدَ لَهُ.

(حجۃ اللہ ص ۲۸۵)

اگر کوئی آپ کے پیچھے آپ کو تلاش کرنے کے لیے آتا تو صرف خوشبو سے پہچان لیتا اور کسی سے پوچھنے کی ضرورت نہ ہوتی اور حضور صلی اللہ علیہ وسلم جس راستے سے گزرتے پھر اور درخت آپ کو سجدہ کرتے تھے۔

دارمی ابراہیم نجفی سے روایت کرتے ہیں کہ اندر ہیری رات میں:

يعرف بالليل بريح الطيب. (حوالہ مذکور)

ہم حضور علیہ السلام کو خوشبو سے ہی پہچانتے تھے (کہ آپ یہاں سے تشریف لے جا رہے ہیں)

باز حضرت معاذ بن جبل رضی اللہ تعالیٰ عنہ سے روایت کرتے ہیں کہ میں ایک دن حضور صلی اللہ علیہ وسلم کے ہمراہ چل رہا تھا حضور نے مجھ سے فرمایا کہ ہمارے ساتھ مل کر چلو وہ فرماتے ہیں جب میں آپ کے قریب ہوا تو:

فَمَا شَمِمْتَ مَسْكًا وَلَا عَنْبَرًا أَطِيبٌ مِنْ رَيْحٍ رَسُولُ اللَّهِ
صلی اللہ تعالیٰ علیہ وسلم. (حجۃ اللہ ص ۲۸۶)

آپ کے جسم سے خوشبو مجھے آرہی تھی وہ مشک و عنبر میں نہ تھی۔

ناظرین! سبحان اللہ! جسم نبی روشن و منور ہے، خوشبودار ہے یعنی بے مثل نے اپنے محبوب کے ہر عضو کو بے مثل بنایا ہے سچ ہے:

سرتابہ قدم ہے تن سلطانِ زمان پھول

لب پھول دہن پھول ذقن پھول بدن پھول

دوش مبارک: سید عالم صلی اللہ علیہ وسلم کے دو شِ مبارک بھی عجیب شان کے تھے۔

امام بزاں و بتیق حضرت ابو ہریرۃ رضی اللہ تعالیٰ عنہ سے روایت کرتے ہیں کہ جب

حضور کے دو شِ مبارک سے چادر اتر جاتی اور آپ کے کندھے ظاہر ہو جاتے:

فکانما سبکتہ فضة۔ (خاصیصِ کبریٰ)

تو یہ معلوم ہوتا تھا کہ یہ چاندی کے ڈھلنے ہوئے ہیں۔

دوش مبارک کی طاقت: حضور اکرم صلی اللہ علیہ وسلم کے دو شِ مبارک کی قوت کا یہ

حال ہے کہ حضرتِ علی کرم اللہ وجہہ الکریم فرماتے ہیں کہ حضور علیہ السلام نے فتحِ مکہ

کے دن مجھے اٹھایا اور اس زور سے اٹھایا کہ:

لو شئت لعلوت افق السماء۔ (متدرک)

میں چاہتا تو افقِ سما تک پہنچ جاتا۔

اژد ہے: امامِ رازی کلا ان الانسان لیطفی کے ماتحت لکھتے ہیں کہ جب

ابوجہل نے حضور نبی کریم صلی اللہ علیہ وسلم کو پتھر کے ساتھ شہید کرنے کا ارادہ کیا اور

آپ کے قریب آیا تو:

رأى على كافية ثعبانيين ما خاف من عوبا.

اس نے دو شِ اقدس پر دو بڑے اژد ہے دیکھے اور ڈر کر بھاگ گیا۔

ثنا وَ ب: حضرت امام بخاری رحمۃ اللہ تعالیٰ عنہ اپنی تاریخ میں یزید بن اصم سے روایت

کرتے ہیں کہ:

ما ثناء ب النبی صلی الله علیہ وسلم فقط.

حضرور علیہ الصلوٰۃ والسلام کو کبھی جمائی نہیں آئی۔

ناف مبارک: امام طبرانی خطیب ابو نعیم ابن عساکر حضرت انس رضی اللہ عنہ سے راوی ہیں کہ حضور صلی اللہ تعالیٰ علیہ وسلم نے فرمایا کہ:

من کرامتی علی ربی ولدت مختونا ولم یر احد سواقی.
(خاصیص ص ۵۳ ج ۱)

یہ میرے اکرام میں داخل ہے کہ میں ختنہ شدہ پیدا ہوا اور کسی نے میرے چھپانے کی جگہ کونہ دیکھا۔

حضرت ابن عباس رضی اللہ تعالیٰ عنہ فرماتے ہیں کہ حضور علیہ السلام:
ولد مسرورا مختونا۔ (خاصیص ص ۵۳ ج ۱)

ناف بریدہ اور ختنہ شدہ پیدا ہوئے۔

مہد مبارک: زمانہ شیرخواری میں حضور صلی اللہ علیہ وسلم کے مہد مبارک کو فرشتے ہلایا کرتے تھے چنانچہ امام ابن سبع لکھتے ہیں:

ان مهدہ کا نیت حرک بتحریک الملائکہ و ان اول کلام
تكلم بہ اللہ اکبر کبیرا والحمد لله کثیرا۔

حضور کو فرشتے جھلاتے تھے، بوقت پیدائش آپ نے جو سب سے پہلا کلام کیا وہ یہ تھا اللہ اکبر کبیر او الحمد للہ کثیرا۔

پسینہ مبارک: ام المؤمنین محبوبہ سید المرسلین عائشہ صدیقہ، عفیفہ، پارسارضی اللہ تعالیٰ عنہا فرماتی ہیں کہ محبوب خدا صلی اللہ علیہ وسلم تمام انسانوں سے زیادہ خوبصورت تھے۔ آپ کا چہرہ اقدس نورانی تھا جس واصف نے آپ کو دیکھا چودھویں رات کا چاند بتایا بلکہ

ریخ انور کی تخلی جو قمر نے دیکھی

رہ گیا بوسہ وہ نقش کف پا ہو کر

ہذا عرق ک نجعله لطیبنا وہو اطیب الطیب۔

(خاصیص و بخاری ص ۶۶ ج ۱)

یہ آپ کا پسینہ مبارک ہے ہم اس سے خوشبو بنائیں گے کیوں کہ یہ ایک

بہترین خوشبو ہے۔

سبحان اللہ! ہمارے پیسہ کو حضور علیہ السلام کے کیا نسبت ہے۔ ہمارا پیسہ بدبودار ہے اور سید الانبیاء صلی اللہ علیہ وسلم کا مبارک پیسہ خوشبودار ہے اور خوب روا آپ کے پیسہ کو بطور عطر استعمال کرتے ہیں۔ چنانچہ ابن عساکر حضرت ابو ہریرہ رضی اللہ تعالیٰ عنہ سے روایت کرتے ہیں کہ دربارِ رسالت میں ایک شخص نے حاضر ہو کر عرض کیا۔ مجھے اپنی بیٹی کی شادی کرنی ہے۔ آپ میری مدد فرمائیئے۔

حضور علیہ الصلوٰۃ والسلام نے فرمایا ایک شیشی لے آ۔ اس نے حکم کی تعمیل کی آپ نے اپنی کہنوں کا پیسہ شیشی میں بھر دیا اور فرمایا کہ اپنی بیٹی سے کہہ دے یہ پیسہ عطر کی جگہ استعمال کیا کرے۔

فَكَانَتْ إِذَا تَطَيِّبَ يَشْمَ أَهْلَ الْمَدِينَةِ رَائِحَةُ الطَّيِّبِ فَسَمَوا
بَيْتَ الْمُطَبِّيِّينَ. (حجۃ اللہ ص ۶۸۵)

جب وہ حضور کے پیسہ کو استعمال کرتیں تو مدینہ والے اس کی خوشبو کو سو نگھتے اور مدینہ کا شہر خوشبو سے مہک جاتا اسی لیے لوگ اس گھر کو خوشبو کا گھر کہنے لگے۔

واہ! اے عطرِ خدا ساز مہکنا تیرا
خوب رو ملتے ہیں کپڑوں سے پیسہ تیرا



قلب منور

پر تو اسم ذاتِ احمد پہ درود!
نخ جامعیت پہ لاکھوں سلام
حضور سرورِ عالم صلی اللہ علیہ وسلم کا قلب مبارک تجلیا رتی ربانیہ و معارف رحمانیہ

کا گنجینہ ہے شیطانی وساوس سے پاک و منزہ رحمتِ الٰہی کا مسکن، ہمیشہ بیدار رہنے والا غفلت سے دور ہے۔ حضرت عائشہ صدیقہ رضی اللہ تعالیٰ عنہا فرماتی ہیں کہ ایک مرتبہ میں نے عرض کی، سرکار! آپ و تر پڑھنے سے قبل سوچاتے ہیں اور پھر بغیر وضو فرمائے وتر ادا کر لیتے ہیں حضور علیہ الصلوٰۃ والسلام نے فرمایا اے عائشہ!

ان عینی تناہیان ولا ینام قلبی۔ (بخاری)

میری آنکھیں سوتی ہیں اور دل بیدار رہتا ہے۔

قلب کی بیداری: ابن سعد حضرت عطاء سے راوی، حضور علیہ الصلوٰۃ والسلام نے فرمایا، تم انبیاء کے گروہ سے ہیں:

تناہم اعیننا ولا ینام قلوبنا۔ (خاصائص کبریٰ ص ۲۹ ج ۱)

ہماری آنکھیں سوتی ہیں اور دل بیدار رہتا ہے۔

معلوم ہوا کہ حضور صلی اللہ علیہ وسلم کا قلب مبارک ہمیشہ بیدار رہتا ہے اور آپ کی نیزد بھی بے نظیر ہے اور تاقضی وضو نہیں ہے۔ انبیاء کرام کے خواب بھی وحی ہوتے ہیں۔ حضرت فاروق اعظم رضی اللہ تعالیٰ عنہ فرماتے ہیں کہ میں نے حضرت عبید بن عمیر کو یہ کہتے سنائے کہ:

رویا الانبیاء وحی۔ (بخاری ص ۲۵ ج ۱)

انبیاء کرام کے خواب بھی وحی الٰہی ہوتے ہیں۔

قلب اقدس کا غسل: حضرت انس رضی اللہ تعالیٰ عنہ سے روایت ہے کہ حضور نبی کریم صلی اللہ علیہ وسلم کا سینہ مبارک چاک کیا گیا اور آپ کے قلب مبارک کو سنہری طشت میں غسل دے کر:

ثم ملی ایمانا و حکمة ثم اعید مكانه۔ (خاصائص ص ۲۳ ج ۲)

ایمان و حکمت سے بھر کر سینہ اقدس میں رکھ دیا گیا۔

سینہ اقدس: حضور پر نور محبوب کریما صلی اللہ علیہ وسلم کا سینہ مبارک کشادہ و فراخ تھا۔ شکم مطہر سینہ کے برابر اور ہموار تھا۔ سینہ سے ناف تک ایک بالوں کی لکیر نمودار تھی۔ سینہ

مبارک کئی بار شق کیا گیا اور اس میں حکمت و ایمان سے بھرا گیا۔ حضور علیہ السلام فرماتے ہیں کہ شق صدر میں مجھے کوئی تکلیف نہ ہوئی۔ یہ شق صدر یا شریح صدر کئی بار ہوا جس میں صدھا حکمتیں تھیں۔ حضرت انس رضی اللہ عنہ فرماتے ہیں کہ:

کنت اڑی اثر المخیط فی صدره۔ (خاصیص ص ۶۳ ج ۱)

میں نے آپ کے سینہ مبارک میں شگاف کے سلے ہوئے نشان دیکھے۔

پشتِ انور: حضور نورِ مجسم صلی اللہ علیہ وسلم کی پشتِ مبارک سفید رنگ کی اور مضبوط تھی۔ حضرت محرش الکعبی کہتے ہیں کہ میں نے جب پشتِ انور پر نظر ڈالی:

فکانہ سبیکہ فضة۔

تو چاندی کی طرح سفید اور مضبوط تھی۔

مونڈھوں کے درمیان مثل بیضہ کبوتر گوشت ابھرا ہوا تھا جس میں کچھ بال اور تل تھے جن کے جمع ہونے پر ایک عبارت پڑھی جا سکتی تھی اسی ابھار کو مہر نبوت کہتے ہیں چنانچہ مسلم شریف کی روایت کے یہ الفاظ میں:

خاتم النبوة بین کتفیہ مثل بیضۃ الحمامۃ۔

خاتم نبوت دونوں مونڈھوں کے درمیان بیضہ کبوتر کے برابر تھی۔

حضرت ابن عمر فرماتے ہیں خاتم نبوة ایک گوشت کا ابھار تھا جو آپ کی پشت مبارک میں تھا اور اس میں گوشت کے لفظوں سے محمد رسول اللہ لکھا ہوا تھا۔

امام ابو نعیم نے حضرت سلیمان سے جو روایت کی ہے اور اس میں وہ فرماتے ہیں خاتم نبوة مثل بیضہ کبوتر تھی اور یہ تین سطریں پڑھی جاتی تھیں:

۱۔ وحدہ لا شریک له۔ اللہ وحدہ لا شریک نہ ہے۔

۲۔ محمد رسول اللہ۔ محمد صلی اللہ علیہ وسلم اللہ کے رسول ہیں۔

۳۔ توجہ حیث شئت فانک منصور۔ آپ جہاں چاہیں جائیں کیونکہ آپ فتحیاب ہیں۔

بغل مبارک: اکرم مخلوقات صلی اللہ علیہ وسلم کے بغل مبارک بھی بے مثل و بے نظیر

تھے۔ آپ کے بغل میں مشک و غبر سے زیادہ خوشبو آتی تھی اور چاندی کی طرح پسید تھے ان میں بال وغیرہ بھی نہ تھے۔ حضرت انس رضی اللہ عنہ فرماتے ہیں کہ ایک مرتبہ حضور نے دعا میں اس قدر بلند ہاتھ اٹھائے:

حتیٰ یہ ری بیاض ابطیہ۔ (بخاری)
کہ میں نے آپ کے بغلوں کی پسیدی دیکھ لی۔

ابن سعد حضرت جابر بن عبد اللہ رضی اللہ تعالیٰ عنہ سے روایت کرتے ہیں کہ حضور صلی اللہ علیہ وسلم جب سجدہ فرماتے تو:

یہ ری بیاض ابطیہ۔

آپ کے بغلوں کی پسیدی نظر آ جایا کرتی تھی۔

امام طبری حضور کے خصائص میں ذکر کرنے ہیں کہ تمام آدمیوں کے بلوں کا رنگ متغیر ہوتا ہے لیکن آپ کے بغل مبارک کا رنگ متغیر نہ تھا۔
انہ لا شعر فيه۔ (خصائص ص ۲۳ ج ۱)

نیز آپ کے بغل میں بال بھی نہ تھے۔

بغل مبارک کی خوشبو: دارمی قبیلہ حریث کے ایک شخص راوی وہ کہتے ہیں کہ جب حضور علیہ السلام نے ماعز بن مالک کو سنگار کرنے کا حکم دیا تو میں گھبرا گیا۔ آپ نے مجھے اپنے سینہ سے لگالیا:

فصال على من عرق ابطه مثل ريح المسك۔ (حوالہ مذکور)
اور آپ کے بغل مبارک کا پینہ مجھ پر ٹکنے لگا۔ جس میں سے مشک کی خوشبو آرہی تھی۔



قدِ مبارک

تر ا قد تو نادر دہر ہے کوئی مثل ہو تو مثال دے
نہیں گل کے پودوں میں ڈالیاں کہ چمن میں سرو چماں نہیں
حضور سرورِ عالم صلی اللہ علیہ وسلم کا قدِ مبارک گلبینِ رحمت کی ڈالی تھانہ بہت
دراز اور نہ بہت کوتاہ، جس سے یہ مجزہ ظاہر ہوتا تھا کہ جب آپ چلتے تو ہر طویل قد و
قامت کے آدمی آپ کے آگے پست نظر آتے تھے۔ جب آپ قوم کے درمیان بیٹھتے تو
آپ کے موند ہے سب سے بلند رہتے تھے۔

امام تیہقی حضرت عائشہ صدیقہ رضی اللہ تعالیٰ عنہا سے راوی۔ وہ فرماتی ہیں کہ
آپ کا قدِ مبارک درمیانہ تھا اور بلند قامت آدمیوں سے بھی آپ اونچے دکھائی دیتے
تھے۔ امام ابن سبع نے آپ کے خصائص میں یہ بھی لکھا ہے کہ جب آپ مجلس میں تشریف
فرما ہوتے تو:

فِي كُونَ كَتْفَهُ عَلَى مِنْ جَمِيعِ الْجَالِسِينَ۔ (خصائص ص ۶۸ ج ۱)

تو مجلس کے تمام آدمیوں سے آپ کے دوش مبارک بلند نظر آتے۔

تیرا قدِ مبارک گلبینِ رحمت کی ڈالی ہے
اسے بوکر ترے رب نے بنا رحمت کی ڈالی ہے

سرِ اقدس: حضور سرورِ عالم صلی اللہ علیہ وسلم کا سرِ مبارک قدرتِ گھوٹکریا لے کا نمونہ
تھا۔ نہایت معتدل اور قامتِ اقدس پر موزون، سر کے بال سیاہ، چمکیلے گھوٹکر والے
تھے۔ بالوں کے برکات و حسنات اور مجزات کا بھی ٹھکانا نہ تھا۔ زرقانی میں ہے کہ حضور
علیہ السلام کا سرِ مبارک:

عظیم الہاما شدید سواد الراس واللحیۃ۔ (ابن عساکر)

بڑا مگر اعتدال سے زیادہ نہ تھا بال سیاہ چمکدار تھے۔

یہ بھی ایک معجزہ تھا کہ جب ابو جہل ایک پتھر لے کر آپ پر حملہ آور ہوا اور چاہتا یہ تھا کہ پتھر سے کچل دوں تو سرِ اقدس کی عظمت و رفتار سے گھبرا کر پیچھے ہٹ گیا کہنے لگا جب میں آپ کے قریب ہوا تو میں نے ایک نہایت خطرناک دانتوں والا اونٹ دیکھا جو مجھے کھانا چاہتا تھا۔ جب اس واقعہ کی اطلاع حضور کو ہوئی تو آپ نے فرمایا وہ جبریل تھے اگر ابو جہل قریب آتا تو پکڑا جاتا۔ (ابن ہشام)

اللہ اکبر! جبریل جیسا ملکوتیوں کا شہنشاہ رحمتِ عالم صلی اللہ علیہ وسلم کے درکی دربانی کرتا ہے۔

تاج والوں کا یہاں خاک پہ ماتھا دیکھا

سارے داراؤں کی دارا ہوئی دارائی دوست

پیشانی مبارک: حضور محمد مصطفیٰ علیہ التحیۃ والثناء کی پیشانی مبارک کشادہ اور نورانی تھی اس قدر چمکدار اور روشن تھی کہ جب رات کو پیشانی سے اٹھا لیتے تھے تو معلوم ہوتا کہ:

کانہ هو السراج المتوقد بتلا لاء۔

ایک روشن چراغ ہے جو دمک رہا ہے۔ (جو اہر البیان)

ثرم سے جھکتی ہے محراب کہ ساجد ہیں حضور

سُجَدَہ کرواتی ہے کعبہ سے جبیں سائی دوست

نور کا فوارہ: خطیب ابن عساکر ابو نعیم دیلمی حضرت عائشہ صدیقہ رضی اللہ تعالیٰ عنہا سے راوی ہیں وہ فرماتی ہیں کہ سید عالم میرے سامنے تشریف فرماتے تھے اور میں چرخہ کات رہی تھی اور حضور کی پیشانی اقدس کو پینہ آرہا تھا اور اس سے نور کی شعاعیں نکل رہی تھیں۔ میں یہ دیکھ کر مبہوت ہو گئی اور کاتنے سے رُک گئی حضور علیہ السلام نے فرمایا:

مالک بہت قلت جعل جبینک یعرق و جعل عرق ک

یتولد نورا۔ (خصوص)

کیوں حیرانی کیا ہے؟ میں نے عرض کی سرکار! میرے مبہوت ہونے کی

وچہ یہ ہے کہ میں دیکھ رہی ہوں کہ آپ کی پیشانی پر پسینہ آرہا ہے اور پسینہ کے ہر قطرہ سے نور کافوارہ جاری ہے۔

حضرت ابو ہریرہ رضی اللہ تعالیٰ عنہ فرماتے ہیں میں نے حضور سے زیادہ خوبصورت کسی چیز کو نہ دیکھا۔ میں نے دیکھا:

کان الشمس تجْری فی جبینه. (حوالہ مذکور)
گویا کہ آفتاب آپ کی پیشانی میں روایت ہے۔

علامہ بصیری رحمۃ اللہ فرماتے ہیں:

منزہ عن شریک فی محاسنہ

منقسم فجوہر الحسن فیہ غیر منقسم. (قصیدہ بردہ)
حضور صلی اللہ علیہ وسلم حسن و جمال میں اپنا ثانی نہ رکھتے تھے اور آپ کا جو ہر حسن غیر منقسم تھا۔

گردن مبارک: حضور سرور انبیاء حبیبِ کبریاءٰ محمد مصطفیٰ علیہ التحیۃ والثناۃ کی گردن مبارک بھی ایک معجزہ تھی۔ اعتدال کے ساتھ طویل اور چاندی کی طرح سفید حسن کے سانچے میں ڈھلی ہوئی تھی صراحی دار تھی جس کا رنگ سفید تھا۔

کان ابریق فضة. (شماں ترمذی)

گویا آپ کی گردن چاندی کی صراحی تھی۔

اور حق تو یہ ہے کہ حضور نبی کریم علیہ الصلوٰۃ والسلام کا تمام جسم مبارک ہی نیماں تھا۔ حضرات براء فرماتے ہیں:

احسن الناس وجهاً واحسنهم خلقاً.

حضور صلی اللہ علیہ وسلم چہرہ کے حسن و جمال اور خلق کے لحاظ سے سب میں زیادہ حسین تھے۔

اور صحابہ کرام رضوان اللہ علیہم جب حضور نبی کریم صلی اللہ علیہ وسلم کے حسن و جمال کو بیان کرتے ہوئے عاجز آ جاتے تو آخری جملے ان کے یہ ہوا کرتے تھے کہ:

لَمْ أَرْقِلْهُ وَلَا بَعْدَهُ مُثْلِهِ صَلَّى اللَّهُ عَلَيْهِ وَآلِهِ وَسَلَّمَ.

آپ کی مثال نہ آپ سے پہلے دیکھی گئی اور نہ بعد۔

عقل مبارک: حضور پر نور نبی کریم علیہ الصلوٰۃ والسلام کی فراست و دانائی بھی بے نظیر تھی اور تمام دنیا کے عقلاء آپ کی فہم و فراست کے معترف تھے اور ہیں۔

امام ابو نعیم حلیہ میں اور ابن عساکر و ہب بن مدبه سے راوی ہیں وہ فرماتے ہیں کہ میں نے ستر کتابوں کا مطالعہ کیا ہے اور ان سب میں یہ لکھا پایا ہے کہ جو عقل و فہم اللہ تعالیٰ نے حضور علیہ الصلوٰۃ والسلام کو عطا فرمائی ہے۔ اس کی عظمت و رفتہ کا یہ عالم ہے کہ ابتدائے آفرینش سے لیکر انتہائے دنیا تک کے عقلاء کی عقول میں سید عالم صلی اللہ علیہ وسلم کی عقل کے مقابل ریت کا ایک ذرہ نظر آتی ہیں:

وَإِنْ مُحَمَّداً أَرَحَّ النَّاسَ عَقْلًا وَأَرْجَحَهُمْ رَأْيًا.

اور بے شک حضور صلی اللہ علیہ وسلم کو تمام دنیا کے انسانوں پر عقل و رائے کے لحاظ سے بھی ترجیح ہے۔



فضلاتِ مبارکہ

جس کے پانی سے شادابِ جان و جناب

اس دہن کی تراوت پہ لاکھوں سلام

حضور نبی کریم صلی اللہ علیہ وسلم کے جمیع فضلات مبارکہ امت کے حق میں طیب و طاہر، باعث برکت و رحمت ہیں لیکن خود آپ کے حق میں آپ کی عظمت شان کے سبب حکمِ اصلی باقی ہے اور اس کی واضح دلیل یہ ہے کہ حضرت عائشہ صدیقہ رضی اللہ تعالیٰ عنہا فرماتی ہیں میں سرکار علیہ السلام کے کپڑوں سے اگر منی سوکھی ہوتی تو کھرچتی تھی اور اگر تر ہوتی تو دھوڈا لتی تھی دراں حالیکہ حضور نماز کے لیے تشریف لے جاتے اور آپ کے

کپڑے گیلے ہوتے تھے۔

اس حدیث سے فقہاء کرام نے استدلال کیا ہے اور فرمایا ہے کہ حضرت عائشہ صدیقہ رضی اللہ تعالیٰ عنہا کے اس فعل سے معلوم ہوا کہ حضور صلی اللہ علیہ وسلم کے فضلاں یعنی بول و برآزو غیرہ آپ کے حق میں تو حکمِ اصلی پر باقی ہیں اور امت کے حق میں طیب و ظاہر ہیں۔ چنانچہ فتاویٰ اسعدیہ جلد اول میں اس کی پوری تفصیل موجود ہے اور اسی میں ص ۲۳ پر لکھا ہے:

واعلم ان منی نبینا صلی اللہ علیہ وسلم وكذا ماتر
فضلاه طاهر عند علماءنا الثلاثة.

حضور نبی اکرم صلی اللہ علیہ وسلم کی منی اور تمام فضلاں طاہر و طیب ہیں۔

لعادب اقدس: سرورِ عالم نورِ مجسم صلی اللہ علیہ وسلم کا العاب مبارک، سبحان اللہ! مشک و عنبر سے زیادہ خوشبودار، ہر مرض کے لیے اکسیر اور بیٹھار برکتوں اور رحمتوں کا حامل ہے۔ امام ابو نعیم حضرت انس رضی اللہ تعالیٰ عنہ سے راوی کہ میرے مکان کے کنوئیں میں حضور انور صلی اللہ علیہ وسلم نے اپنا العاب مبارک ڈال دیا جس کا اثر یہ ہوا کہ:

فلم یکن بالمدینۃ بیر عذب منها. (خصوص ص ۶۱ ج ۱)

مدینہ میں کوئی کنوں ایسا نہ تھا جس کا پانی اس کنوئیں سے زیادہ میٹھا ہو۔

سبحان اللہ! العاب مبارک کی برکت سے کنوئیں کا پانی میٹھا ہو گیا اور نہ صرف یہ بلکہ اس کنوئیں کا پانی بے مثل و بے نظیر ہو گیا اور مدینہ کا کوئی کنوں اس کنوئیں کی فضیلت نہ پاس کا کیوں؟ اس لیے کہ بے مثل انسان کا العاب مبارک تھا۔ بے مثل نے کنوئیں کے پانی کو بے مثل کر دیا۔

جس سے کھاری کنوئیں شیرہ جاں بنیں

اس زلالی حلاوت پہ لاکھوں سلام

پانی خوشبودار ہو گیا: امام ابو نعیم حضرت واکل بن ججر سے راوی کہ حضور صلی اللہ علیہ وسلم کی خدمت میں پانی کا ایک ڈول لایا گیا۔ حضور پاک نے اس ڈول سے پانی نوٹ

فرمایا۔ پھر آپ نے کنوئیں میں کلی فرمائی جس کا اثر یہ ہوا کہ:
ففاح منه مثل رائحة المسك. (ایضاً)
کنوئیں سے مشک و عنبر کی خوشبو آنے لگی۔

لعاد مبارک کی عجیب برکت: یہیقی و ابو نعیم حضرت رزینہ سے راوی ہیں وہ فرماتی ہیں کہ عاشورہ کے دن حضور صلی اللہ علیہ وسلم نے حضرت حسین و حسن علیہما السلام کو اپنے پاس بلایا اور ان کے منہ میں اپنا لعاد مبارک ڈال دیا اور فرمایا کہ اب دونوں بچوں کو رات تک دودھ پلانے کی ضرورت نہیں ہے چنانچہ ایسا ہی ہوتا۔

فکان ریقه یجزیہم. (حوالہ مذکور)

اور آپ کا لعب مبارک ان کورات تک کافی ہوتا۔

سبحان اللہ! آپ کے لعاد مبارک میں کیسی عجیب و غریب برکت تھی کہ آپ کا لعاد دودھ کی جگہ کام دیتا تھا۔

ابو امامہ فرماتے ہیں کہ ایک عورت نہایت فخش گوبذبازان تھی ایک مرتبہ خدمتِ اقدس میں حاضر ہوئی آپ قدرِ تناول فرمار ہے تھے۔ اس نے عرض کی مجھے بھی دیجیے۔ آپ نے اپنے سامنے سے کچھ عطا فرمادیا۔ اس نے عرض کی حضور یہ نہیں بلکہ اپنے منہ کا نوالہ عطا فرمائے۔ آپ نے وہ بھی عطا فرمایا اور اس نے فوراً کھالیا۔ ابو امامہ کہتے ہیں کہ حضور کے جھونٹا کھالینے کے بعد اس عورت نے کبھی فخش کلامی نہ کی۔

فلم یعلم بعد ذلک من البداء. (ایضاً)

اور کبھی کسی نے اس کی بذبازی کو نہ جانا۔

لعاد مبارک سے شفا: ابن سعد متعدد صحابہ کرام سے روایت کرتے ہیں کہ حضور صلی اللہ علیہ وسلم بیر بضاء پر تشریف لائے اور اس کنوئیں سے پانی کا ایک ڈول نکلوایا، نوش فرمایا۔ پھر ڈول میں لعاد مبارک بھی ڈالا اور کلی بھی فرمائی۔ پھر اس ڈول کا پانی واپس کنوئیں میں ڈلوادیا۔ آپ کے زمانہ میں جب کوئی بیمار ہوتا تو فرماتے:

اغسلوه من ماء بضاء فيغسل فکانما حل من عقال. (خصوص)

بیر بضاء کے پانی سے اس کو غسل کراؤ جب مریض غسل کرتے تو اسی وقت شفا ہو جاتی۔

ناظرین! اس کنوئیں کے پانی میں یہ قوت و طاقت اور برکت کیوں پیدا ہو گئی؟ صرف اس لیے کہ حضور نے اپنا العابد، ہن اس میں ڈال دیا تھا یہ اسی کی برکت، اسی کی طاقت، اسی کا فیض تھا جو کنوئیں کے پانی سے ظاہر ہوا اور شافی الامراض نے کنوئیں کے پانی کو شافی الامراض بنادیا۔

رافع نافع وافع شافع

کیا کیا رحمت لاتے یہ ہیں

خونِ اقدس کے برکات: ابن جان حضرت ابن عباس سے راوی ہیں کہ ایک غلام قریشی نے حضور علیہ السلام کے پچھنے لگائے۔ جسم اقدس سے جو خون نکلا وہ اس نے پی لیا حضور علیہ السلام نے فرمایا:

اذهب فقد احرزت نفسك من النار۔ (خصوصاً ص ۲۵۲ ج ۲)

جاتونے اپنے نفس پر آتشِ دوزخ حرام کر لی۔

فتاویٰ اسعدیہ میں ہے کہ یومِ احمد میں حضور کے سر مبارک سے جو خون نکلا وہ حضرت مالک بن سنان نے پی لیا۔ حضور کو جب اطلاع تو آپ نے فرمایا:

من اراد ان ينظر الى رجل من اهل الجنة فلينظر الى هذا.

(اسعدیہ ج ۳)

جوز میں پر جنتی کو دیکھنا چاہے تو مالک بن سنان کو دیکھ لے۔

خونِ اقدس کا ذائقہ: شفاسُریف ملا علی قاری میں ہے کہ ابن زبیر رضی اللہ تعالیٰ عنہ نے جب حضور صلی اللہ علیہ وسلم کا خون مبارک بطورِ تبرک پیا تو اس سے کسی نے اس سے پوچھا کہ خون کا ذائقہ کیا تھا؟ ابن زبیر رضی اللہ تعالیٰ عنہ نے فرمایا:

اما الطعم فطعم العسل واما الرائحة فرائحة المسك.

ذائقہ شہد کی طرح تھا اور خوبصورت و عنبر جیسی تھی۔ (شفاء ص ۱۶۲ ج ۱)

دیکھئے! حضور اکرم صلی اللہ علیہ وسلم کے خون اقدس میں مشک و عنبر کی خوبیو ہے اس کا ذریعہ شہد کی طرح ہے۔ اس کے پینے سے انسان جنتی ہو جاتا ہے کیا عام انسانوں کے فضلات میں بھی ایسی برکت پائی جاتی ہے؟ کیا ہمسری کے دعویداروں کے خون میں بھی مشک و عنبر کی خوبیو ہوتی ہے؟

براز مبارک: حضور نبی کریم صلی اللہ علیہ وسلم کے براز مبارک کے متعلق تفصیل کے ساتھ کچھ نہیں کہا جاسکتا کہ اس کی نوعیت کیا تھی کیوں کہ آج تک کسی نے آپ کے براز مبارک کو دیکھا ہی نہیں چنانچہ حضرت عائشہ صدیقہ رضی اللہ تعالیٰ عنہا فرماتی ہیں کہ میں نے دربار رسالت میں عرض کی یا رسول اللہ جب آپ بیت الحلا ء تشریف لے جاتے ہیں تو میں کوئی گندگی نہیں دیکھتی مگر:

الا كنْتَ أَشْمَ رَائِحَةَ الطَّيْبِ.

ہاں وہاں خوبیو ضرور پاتی ہوں۔

حضور صلی اللہ علیہ وسلم نے فرمایا:

اما علمت ان اجسادنا تنبت على ارواح اهل الجنة فما

خرج عنها من شيء ابتلعته الارض۔ (خصائص ص ۷۱)

کیا تم نہیں جانتیں کہ ہمارے جسم ارواح اہل جنت پر پیدا کیے گئے ہیں جو چیز نہ لکھتی ہے اس کو زمین نگل جاتی ہے۔

حقیقت یہ ہے کہ ہم جو کھاتے ہیں وہ گندگی بنتی ہے اور حضور صلی اللہ علیہ وسلم چونکہ نور ہیں اس لیے آپ جو تناول فرماتے ہیں وہ نور بنتا ہے۔

دوسری روایت کے الفاظ یہ ہیں:

ان الأرض تبتلع ما يخرج من الانبياء ولا يرى من شيء.

(حوالہ مذکور)

انبیاء سے جو لکھتا ہے زمین اس کو نگل جاتی ہے اور ان کا براز وغیرہ نظر نہیں آتا۔

بول مبارک کے برکات: حاکم و دارقطنی و ابو نعیم حضرت ام ایمن سے راوی وہ فرماتی ہیں ایک شب حضور علیہ السلام بیدار ہوئے اور آپ نے ایک پیالہ میں پیشتاب فرمایا۔ جب میں رات کو اٹھی تو پیاسی تھی۔ میں نے آپ کا بول مبارک پی لیا اور صبح کو میں نے رات کا واقعہ آپ کو سنایا۔ آپ نے سنا:

فضحک و قال انک لن قشتکی بطنک بعد یومک هذ
ابدا۔ (خصائص ج ۱۷)

تبسم فرمایا اور ارشاد فرمایا آج سے کبھی تجھے پیٹ کی بیماری نہ ہوگی۔

امام عبدالرزاق رضی اللہ تعالیٰ عنہ نے بھی تخریج کی ہے کہ ایک عورت جن کا نام برکت تھا انہوں نے بھی آپ کا بول مبارک پی لیا جس کی برکت سے وہ بھی بیمار نہ ہوئیں۔ (حوالہ مذکور)

حدیث بالا سے ثابت ہوا کہ حضرت ام ایمن نے آپ کا بول مبارک پیا اور آپ نے منع نہ فرمایا بلکہ خوش ہوئے اور انہیں بشارت دی کہ تم اس کی برکت سے پیٹ کی بیماری سے محفوظ رہوگی۔

معلوم ہوا کہ امت کے حق میں حضور نبی کریم صلی اللہ تعالیٰ علیہ وسلم کے فضلات مبارک طیب و طاہر، باعشر برکت ہیں بلکہ وافع البلاء ہیں اور امراض کے ازالہ کی طاقت رکھتے ہیں اگر یہ بات نہ ہوتی تو حضور علیہ الصلوٰۃ والتسلیم فوراً منع فرمادیتے اور حضرت ام ایمن رضی اللہ تعالیٰ عنہا کو حکم دیتے کہ آیندہ ایسا نہ کرنا۔

بول مبارک کی برکت: امام طبرانی و بیہقی بسند صحیح روایت کوتے ہیں کہ حضرت برہ خادم ام سلمہ رضی اللہ تعالیٰ عنہا نے حضور نبی اکرم صلی اللہ علیہ وسلم کا بول مبارک پی لیا جس پر حضور صلی اللہ علیہ وسلم نے فرمایا کہ:

لقد احتضرت من النار بحظرار۔ (خصائص ج ۲۵۲)

تم نے اپنے نفس کو دوزخ سے بالکل بچالیا ہے۔

غسالہ شریف کی برکت: امام طبرانی سلمہ امرأۃ ابی رافع سے راوی ہیں وہ کہتی ہیں

کہ حضور پر نور صلی اللہ علیہ وسلم نے غسل فرمایا تو میں نے آپ کے غسل شریف کا پانی پی لیا اور آپ کو اطلاع دی۔ آپ نے فرمایا:

اذہبی فقد حرم الله بدنک علی النار۔ (حوالہ مذکور)
جاتیرے جسم پر آتشِ دوزخ حرام ہو گئی ہے۔

سبحان اللہ! حضور نورِ مجسم صلی اللہ علیہ وسلم کی کیاشان ہے۔ آپ کے بول مبارک کے پینے سے جہنم کی بھڑکتی ہوئی آگ حرام ہو جاتی ہے۔ غسل شریف کے غسالہ کی برکت سے آتشِ دوزخ سے نجات ملتی ہے۔ کیا ہمسری کے دعویدار حضور صلی اللہ علیہ وسلم کے بول مبارک کی بھی برابری کر سکتے ہیں؟



قدم مبارک

الغرض کے ہر مو پہ لاکھوں درود
ان کی ہر خو و خصلت پہ لاکھوں سلام
حضرت نورِ مجسم صلی اللہ علیہ وسلم کے قدم مبارک ہموار تھے۔ اگر پانی ان پر پڑتا
تو ڈھل جاتا تھا۔ تکوے کے بیان میں مختلف روایات ہیں۔ شماں کے لفظیہ ہیں:
خمسان الاخ مصین.

تمام بارک او نچا تھاز میں سے نہ لگتا تھا۔

حضرت عبد اللہ بن بریدہ فرماتے ہیں کہ حضور نبی کریم علیہ السلام کے:
احسن البشیر قدما۔

قدم مبارک تمام انسانوں کے قدم سے حسین تھے۔

پاؤں کی الگیاں قدرے موٹی اور مضبوط تھیں۔ انگوٹھے سے بعد والی انگلی دوسری الگیوں سے طویل تھی۔ قدم مبارک کا یہ اعجاز تھا کہ پھر اس کے نیچے زم ہو جاتا تھا

اور نشانِ قدم پھر پر بن جاتا تھا۔ چنانچہ پاک و ہند اور بلا دی اسلامیہ کے صد ہامقامات پر آپ کے نشانِ قدم موجود ہیں۔

نہ مرے دل نہ جگر پر نہ دیدہ تر پر
کرم کرے وہ نشانِ کرم تو پھر پر

ایڑیاں: نرم اور چکنی اور صاف تھیں ان پر پانی نہ ٹھہرتا تھا۔ اعتدال کے ساتھ گوشت سے بھری ہوئی تھیں۔ حضور کی ایڑیوں کی لطافت و پاکیزگی اور تکوئے کی خوبصورتی کو بیان کرنا ناممکن ہے۔ نورِ جسم صلی اللہ علیہ وسلم کی نورانی ایڑیاں سبحان اللہ! یہ وہ مقدس ایڑیاں ہیں جن کو روح القدس کے نورانی ہونٹ بوسہ دیتے ہیں اور روح الامین کے سر کا تاج ان کو سجدہ کرتا ہے۔

تاجِ روح کے موتی جسے سجدہ کریں
رکھتی ہیں واللہ وہ پاکیزہ گوہر ایڑیاں
یہ وہ ایڑیاں ہیں جن کے سامنے شمس و قمر کے چہروں کی چمک ماند پڑ جاتی ہے
چاند کا دمکتا عارض مرجحا جاتا ہے، سورج کی جہاں لگیر روشنی ماند پڑ جاتی ہے۔
عرش کی آنکھوں کے تارے ہیں یہ خوشنہ ایڑیاں
عارض شمس و قمر سے بھی ہیں انور ایڑیاں
یہ وہ منور ایڑیاں ہیں جو دن کو سورج اور رات کو چاند بن کر چمکتی ہیں۔ کائنات کو اپنی عالمگیر روشنی سے منور کر دیتی ہیں اور ان کی ضیاسے عالم کا ذرہ ذرہ چمک اٹھتا ہے اور لا مکاں تک ان کی روشنی سے مستفیض ہوتا ہے۔

جب بجا پر تو فگن ہیں آسمان پر ایڑیاں دن کو ہیں خورشید شب کو ماہ اخترا ایڑیاں
ایڑیوں کی طاقت: ان کی طاقت کا یہ عالم ہے کہ ہلتا پھاڑ ان مقدس ایڑیوں کے رعب و جلال سے ٹھہر جاتا ہے اور سہم کر خاموش ہو جاتا ہے حضرت انس فرماتے ہیں کہ حضور علیہ السلام حضرت ابو بکر و عمر و عثمان رضوان اللہ علیہم اجمعین کی معیت میں کوہِ احد پر جلوہ فگن تھے پھاڑ ہلنے لگا:

فُضُرَبَ النَّبِيُّ صَلَّى اللَّهُ عَلَيْهِ وَسَلَّمَ. (بخاری)

حضرت نے پھاڑ پڑھو کر ماری پھاڑ رک گیا۔

ایک ٹھوکر سے احمد کا ززلہ جاتا رہا رکھتی ہیں کتنا وقار اللہ اکبر ایڈیاں رفتارِ قدم: ان کی رفتار کا یہ عالم تھا کہ جس کے متعلق حضرت یزید رضی اللہ عنہ فرماتے ہیں کہ سید عالم صلی اللہ علیہ وسلم کے قدم پاک کی رفتار اس قدر تیز تھی کہ:

حتیٰ یہ روں الرجل و راه فلم یدر کہ. (حجۃ اللہ ص ۶۹)

اگر کوئی شخص دوڑ کر بھی یہ چاہے کہ آپ تک پہنچ جائے تو نہ پہنچ سکتا تھا۔

حضرت ابو ہریرہ فرماتے ہیں کہ میں نے حضور سے زیادہ تیز رفتار کسی کو نہ دیکھا۔ حضور محبوبؐ کبria جب چلتے تو ایسا معلوم ہوتا کہ:

کان الارض تطوى له وانا لنجهد وانه غير. (حجۃ اللہ ص ۶۸۹)

زمین آپ کیلئے لپیٹ دی گئی ہے ہم کوشش کے باوجود آپ تک نہ پہنچ سکتے تھے۔

عرش تا فرش زمیں ہے فرش تا عرش بریں کیا نزاں طرز کی نام خدا رفتار ہے
 سبحان اللہ! حضرت ابو ہریرہ فرماتے ہیں کہ ہم کوشش کے باوجود حضور تک نہ پہنچ سکتے تھے گویا سرکار کے نورانی قدم ایسے تھے کہ ان کی بھی کوئی برابری نہ کر سکتا تھا چہ جائیکہ ہمسری کا دعویٰ کیا جائے۔ ہاں ہاں یہ تو قدمِ نبوی کی رفتار ہے زمین پر، ان کی رفتار عرش پر دیکھو جہاں جبریل جیسا بلند پرواز عرض کرتا ہے کہ:

ما لنا الا وله مقام معلوم لو دنوت انملة لا حرقت.

حضرت یہاں سے آگے نہیں جا سکتا سرکار پورے برابر بڑھوں تو جل

جاوں۔

اگر یک سرموئے برتر پرم فروع تحلے بسوڈ پرم معلوم ہوا کہ جہاں شہباز سدرہ کی رفتار ختم ہو ملکوتوں کے شہنشاہ کے بازو تھک

جائیں وہاں سے رفتارِ قدمِ پاکِ مصطفیٰ علیہ السلام شروع ہو۔
نہ حبابِ چرخِ دستِ پر نہ کلیم و طورِ نہاں مگر
جو گیا ہے عرش سے بھی ادھروہ عرب کا ناقہ سوار ہے۔

تصرفاتِ قدم: ان مبارک ایڑیوں کے تصرفات میں سے ایک ادنیٰ تصرف یہ ہے کہ
مقامِ ذوالمحاجز پر ابو طالب کو پیاس لگی انہوں نے حضور سے تقشی کی شکایت کی حضور نے یہ
سن کر زمین پر ایڑی لگائی زمین سے چشمہ پھوٹ پڑا:

فَإِذَا أَنَا بِمَاءِ لَمْ ارْقَبْلَهُ وَلَا بَعْدَهُ۔ (خاصائصِ کبریٰ)
میری آنکھوں نے اس سے قبل اور نہ بعد ایسا چشمہ نہ دیکھا تھا۔

ابو طالب نے سیر ہو کر پانی پیا۔ حضور نے اپنی ایڑی مبارک مار کر چشمہ بند کر
دیا اللہ اکبر! حضرتِ موسیٰ عاصا مارتے ہیں پھر پانی نکلتا ہے مگر مصطفیٰ علیہ السلام ایک ٹھوکر
سے دریا بہار ہے ہیں۔ معلوم ہوا کہ وہ موسیٰ تھے جنہیں عاصا مارنے کی ضرورت تھی یہ
مصطفیٰ محبوبِ خدا علیہ السلام ہیں انہیں عاصا کی ضرورت نہیں ہے کیونکہ ان کے پائے
قدس میں موسیٰ کے عصا سے بھی زیادہ طاقت و قوت ہے۔

جب آگئی ہیں جوشِ رحمت پہ ان کی آنکھیں
دریا بہا دیئے ہیں در بے بہا دیئے ہیں
اوٹنی کی سستی: امام مسلم حضرت ابو ہریرہ سے روایت کرتے ہیں کہ ایک شخص کو حضور صلی
اللہ علیہ وسلم نے طلب فرمایا۔ وہ حاضر ہوا اور اس نے عرض کی سرکار! میری اوٹنی نے
مجھے تھکا دیا ہے یعنی بہت سست ہے:

ضربها بر جله قال ابو هریر والذی نفسی بیده لقدر ایت
تسبق القائد۔ (حجۃ اللہ)

آپ نے پائے قدس سے ٹھوکر لگادی ابو ہریرہ کہتے ہیں مجھے اس کی
قسم جس کے قبضہ میں میری جان ہے حضور کے قدمِ پاک کی برکت
سے وہ اوٹنی ایسی تیز ہو گئی کہ کسی کو آگے نہ بڑھنے دیتی تھی۔

مرض کا ازالہ: ترمذی شریف میں ہے کہ حضرت علی یمار ہوئے اور سخت یمار ہو گئے یہاں تک کہ اپنی زندگی سے نا امید ہو گئے، حضور کا ادھر سے گزر ہوا:
 فضریہ برجلہ و قال اللہم عافہ و اشفعہ.
 آپ نے ایک ٹھوکر ماری اور فرمایا الٰہی ان کو عافیت عطا فرم۔
 مولیٰ علیٰ کرم اللہ تعالیٰ وجہہ الکریم فرماتے ہیں کہ پھر اس کے بعد سے مجھے اس مرض کی کبھی شکایت نہ ہوئی۔

سر سے پا تک ہر ادا ہے لا جواب
 خوب روں میں نہیں ان کا جواب



خواب گاہِ مصطفیٰ

خواب گاہِ مصطفیٰ میں تیری عظمت پر نثار
 تجھ میں آسودہ ہیں محبوبِ خدائے کردگار
 محل و قوع: نبی اکرم صلی اللہ علیہ وسلم کے روضہ اقدس کا محل و قوع حضرت سیدہ عفیفہ طاہرہ مقدسہ عائشہ رضی اللہ تعالیٰ عنہا کا مکان ہے۔ سب سے پہلے حکم نبوی خود سرکار دو عالم بعد از وفات اس خطہ پاک میں جلوہ فلکن ہوئے۔ بعدہ حضرت صندوق اکبر رضی اللہ عنہ اور فاروق اعظم رضی اللہ عنہ کو بھی اس مقدس بقعة ارض میں مدفن ہونے کا شرف حاصل ہوا اور اس طرح وہ معیت جوان دونوں خلفائے کرام کو حضور علیہ السلام سے دنیا میں حاصل تھی وہ عالم بزرخ میں بھی قائم رہی۔

خم ہو گئی پشتِ زمیں اس طعنہ زنی سے

کن ہم پہ مدینہ ہے یہ رتبہ ہے ہمازا

تعمیر روضہ اقدس: روضہ اقدس کی ابتداء اس چار دیواری سے ہوئی جس کو سیدنا عمر

رضی اللہ تعالیٰ عنہ نے کچی اینٹوں سے بنایا تھا۔ پھر جب حضرت عمر رضی اللہ تعالیٰ عنہ اسی جگہ میں مدفن ہوئے تو ۸۵ھ میں حضرت عمر بن عبد العزیز نے حکمِ ولید کچی دیوار کی گلہ کی چار دیواری بنوادی۔ پہ دیوار بناتے وقت جب کھودا گیا تو دو انسانی پاؤں دکھائی دیئے۔ حضرت عروہ بن زبیر نے بتایا یہ پاؤں حضرت عمر رضی اللہ تعالیٰ عنہ کے ہیں بعدہ ۵۵ھ میں غازی نور الدین شہید نے روپہ تعمیر کیا جس کی مختصر تفصیل یہ ہے:

صلیبی جنگ کے دوران ۷۵۵ھ میں دوروی عیسائی مغربی حاجیوں کے بھیس میں مدینہ میں داخل ہوئے۔ وہاں انہوں نے محبت رسول اور دینداری کا اظہار کیا اور کہا ہم تو صرف اس لیے ترکِ وطن کر کے یہاں آئے ہیں کہ جواہِ رسول اللہ (پڑوس) میں رہیں اور عبادت کریں۔ مدینہ والے ان کی یہ بے پناہ عقیدت اور داد و دہش دیکھ کر ان پر ریجھ گئے اور روپہ مطہرہ کے بالکل متصل ان کو رہنے سہنے کے لیے ایک مکان بھی دے دیا۔ ان بزدلوں اور منافقوں نے اندر سے ہی روپہ پاک کی طرف سرگنگ کھودنا شروع کی تاکہ اپنے گستاخ ہاتھوں سے جسدِ نبوی کی گستاخی کریں۔

رات بھر کھوتے تھے اور صبح سوریے چڑے کے دو تھیلوں میں وہ مٹی بھر کر جنتِ البقع کے گرد و پیش ڈال آتے تھے اور پھر بقیہ دن ارگرد کے نخلستانوں اور قبا وغیرہ کی زیارت گاہوں میں گھوم گھوم کر پانی پلاتے۔ یہ زمانہ سلطان نور الدین شہید محمود بن زنگی کا تھا اور عرب ان کے زیر اثر آچکا تھا۔ اس نے ایک رات رحمتِ عالم کو خواب میں دیکھا کہ آپ دو گورے آدمیوں کی طرف اشارہ گرتے ہوئے فرمادیں ہے ہیں کہ یہ دونوں کتے مجھے ستار ہے ہیں اور تو خبر نہیں لیتا۔

سلطان یہ خواب دیکھ کر چونک پڑا اور صبح کو علماء سے اس کی تعبیر دریافت کی گئی اور سلطان نے اس طرح تین راتیں متواتر

خواب دیکھا۔ آخر صبر سے باہر ہو کر یہ خیال کیا کہ مدینہ میں ضرور کوئی حادثہ ہوا ہے اور مجھ کو جلدی وہاں پہنچنا چاہئے۔ چنانچہ وہ اپنے وزیر جمال الدین موصیٰ، بیس دیگر اراکین مجلس اور دو سپاہیوں کو ہمراہ لیکر سولہ روز میں شام سے مدینہ پہنچ گیا۔ مدینہ والے اس کی اچانک آمد پر سخت حیران ہوئے چنانچہ امیر مدینہ نے جب ان سے اچانک آنے کا سبب پوچھا تو آپ نے تہائی میں لے جا کر یہ ساری خیرت انگلیز داستان سنائی اور پوچھا کہ روضہ پاک میں کوئی جدید امر تو ظاہر نہیں ہوا؟ اس نے کہا نہیں۔ پھر سلطان کو جو کھٹکا لگا ہوا تھا اسی طرح بدستور رہا۔ تب امیر نے آپ سے یہ کہا کہ اگر آپ ان دو شکلوں کو دیکھ کر پہچان سکیں تو میں انعام و اکرام اور سلام و دعا کے بہانے سے تمام اہل مدینہ کو آپ کے سامنے سے گزار دوں؟ سلطان نے فرمایا میں ان کو یقیناً پہچان لوں گا۔ آخر یہی کیا گیا اور سب لوگ سامنے سے گزار دیئے گئے مگر وہ دونوں صورتیں نظر نہ آئیں۔ سلطان نے پوچھا کیا کوئی اور باقی نہیں رہا؟ امیر نے کہا نہیں مگر ہاں صرف دو مغربی حاجی ہیں جو نہایت صالح، سخنی، جواد، عفیف، عبادت گزار، گوشہ نشین ہیں۔ آپ نے فرمایا ان کو بھی بلاو۔ جب وہ آگئے تو سلطان جو گھڑی بھرتے سے ان کی مدح و شنا اور دینداری اور تقویٰ کی تعریفیں سن رہا تھا حیران ہو گیا اور امیر کے پوچھنے پر آپ نے فرمایا ہاں یہ وہی ہیں لیکن سلطان نے تفتیش کرنے سے پہلے کچھ کہنا مناسب نہ سمجھا چنانچہ ان سے مصالحت کیا۔ عزت و احترام سے بٹھا کر ان سے باتیں کیں۔ گفت گو کرتے ہوئے ان کے ہمراہ اس جگہ میں جانکلا جس میں وہ رہتے تھے۔ گوداپنے طور پر مکان کے اندر باہر غور سے دیکھتے رہے لیکن اس سرسری مطالعہ سے کچھ چیز بظاہر نظر نہ

آئی۔ طاق میں صرف قرآن حمید، وعظ و نصیحت کی چند کتابیں اور فقرائے مدینہ صدقہ و خیرات کرنے کے لیے ایک گوشہ میں تھوڑا بہت کچھ مال پڑا ہوا نظر آیا۔ یادہ چٹائی دکھائی دی جس میں وہ درویش منش منافق اٹھتے بیٹھتے اور سوتے تھے۔

سلطان مايوس ہو کر جب واپس آنے لگا تو اس کو فرش کے نیچے پاؤں تلے کوئی چیز ہلتی ہوئی محسوس ہوئی۔ چٹائی کو انھوایا تو دیکھا ایک تنخہ ہے اس کو ہٹایا تو اندر سرگن نظر آئی جو روضہ پاک کی طرف کھودی جا رہی تھی۔ اسی وقت ان دونوں کو گرفتار کر لیا گیا اور ان سے ساری کیفیت دریافت کی ان دونوں نے اعتراف کیا کہ ہم اپنی حکومت کی طرف سے اس لیے بھیجے گئے تھے کہ رسول اکرم کی مقدس نعش کو نکال کر روم میں لے جائیں۔

کہتے ہیں کہ جس رات یہ سرگن روضہ اطہر کے قریب پہنچنے والی تھی اس رات ابر و باراں، بجلی اور زلزلہ عظیم آیا جس سے لوگ انہتائی وحشت اور پریشانی کی حالت میں بتلا تھے آخروہ دونوں ملعون مجرے کے متصل جالی والی دیوار کے نیچے قتل کر دیئے گئے۔

سلطان اس جانکاہ حادثہ کے تصور سے دیر تک زاروزار روتا رہا۔ اس کے بعد بہت سیسہ جمع کیا اور جمرہ نبوی کی بنیادوں کو ۹ ذراع تک کھدا کر نیچے سے سطح زمین تک ان میں وہی سیسہ پلوادیا تاکہ آئندہ اس قسم کی حرکت کا امکان ہی نہ رہے۔ پھر بدستور ان بنیادوں پر دیواریں کھڑی کر دی گئیں۔

(صلی اللہ تعالیٰ علیہ وآلہ واصحابہ وسلم)

آخری تعمیر ملک اشرف نے کرائی جو آج تک موجود ہے اور زیارت گاہ خلق و ملائکہ ہے اور عاشقان نبوی کے دل کی تسلیم ہے۔

ادب گاپست زیر آسمان از عرش نازک تر
 نفس گم کرده مے آید جنید و با یزید ایں جا
زیارتِ روضہ النور: قرآن حکیم میں جہاں دیگر احکامات کا بیان ہے وہاں ادبِ
 نبوی کے قوانین و ضوابط بھی بیان کیے گئے ہیں نیز حضور کی عزت و تعظیم قیامت تک کے
 لیے فرض ہے اور آپ کی حیات و وفات دونوں خیر و برکت ہیں۔ قرآن حکیم میں ایک
 جگہ ارشاد ہے:

ولو انهم اذ ظلموا انفهسم جاؤک . الآية

اس آیت میں ہر شخص کے لیے خواہ وہ قریب ہو یا بعید، دعوتِ زیارت موجود
 ہے اور لفظ جاؤک مطلق ہے جس کا خطاب صرف حیاتِ ظاہری سے نہیں بلکہ حیاتِ
 ظاہری و برزخی دونوں سے ہے جس کا مطلب یہ ہے کہ وفات کے بعد بھی نبی کریم صلی
 اللہ علیہ وسلم کے فیوض و برکات اور حل مشکلات کا سلسلہ جاری ہے۔

احادیث: ابتداء اسلام میں نبی علیہ السلام نے زیارتِ قبور سے منع فرمایا تھا مگر بعد میں
 زیارتِ قبور کی اجازت دی بلکہ زیارتِ قبور کو ثواب قرار دیا اور عام مسلمانوں کو اجازت
 دی کہ وہ اپنے اسلاف کے مقابر پر جا کر فاتحہ خوانی کریں اور ثوابِ دارین حاصل کریں
 لیکن سب سے زیادہ حصولِ ثواب حضور کے روضہ اقدس کی زیارت کا ہے۔ چنانچہ شفاء
 القام میں متعدد حدیثیں موجود ہیں۔ یہاں چند ایک نقل کرتا ہوں حضور علیہ السلام
 فرماتے ہیں:

۱. من زار قبری وجبت له شفاعتی.

جس نے میرے روضہ کی زیارت کی اس کیلئے میری شفاعت واجب
 ہو گئی۔

۲. من زارنی بعد موتی فکانما زارنی فی حیاتی.

جس نے بعد ازاں وفات میری زیارت کی اس نے گویا میری حیات میں
 میری زیارت کی۔

۳. من حج البت و لم يزرنى فقد جفانى.

جس نے حج کیا اور میری زیارت نہ کی اس نے مجھ پر جفا کی۔

۴. من زارنى متعمداً كان جوارى يوم القيمة.

جو قصد امیری زیارت کے لیے مدینہ آیا وہ قیامت کے میوا پڑوی ہوگا۔

۵. من جاءنى زائراً لا يتعمد حاجة كان حقا علىَ ان اكون
شفيعا له يوم القيمة.

جو شخص محض میری زیارت کیلئے مدینہ آیا کسی اور کام کیلئے نہیں آیا تو مجھ پر
حق ہے کہ قیامت کے دن اس کی شفاعت کروں۔

ان حادیث میں خط کشیدہ الفاظ سے یہ ثابت ہو رہا ہے کہ مدینہ شریف میں
صرف نبی کریم علیہ الصلوٰۃ والتسلیم کے روضہ اقدس کی زیارت اور محض آپ کے دیدار کی
غرض سے جانا سفر کرنا جائز بلکہ مستحب ہے۔

اب اہلِ النصاف خود فیصلہ کر لیں کہ زیارتِ نبوی کے لیے سفر کا جواز ثابت ہوا
یا نہیں۔ اس مسئلہ میں عاشقان نبی کا نعرہ تو یہ ہے کہ:

حاجیو آو شہنشاہ کا روضہ دیکھو
کعبہ تو دیکھو چکے کعبہ کا کعبہ دیکھو



حیاتِ مقدس ایک نظر میں

پیدائش	۱۷۵ء ۲۲ اپریل
حیمه سعدیہ کی آغوشِ رضاعت میں	تقریباً ایک ہفتہ بعد
پھر آغوشِ مادر میں	پانچ سال کی عمر میں
والدہ ماجدہ کا انتقال	چھ سال کی عمر میں
دادا (عبدالمطلب) کی وفات	آنٹھ سال کی عمر میں
شام کا پہلا تجارتی سفر	بارہ سال کی عمر میں
حضرت خدیجہ سے نکاح	۲۵ سال کی عمر میں
قوم کی طرف سے الامین کا خطاب	۳۰ سال کی عمر میں
تمام قبائل کی طرف سے حکم (ٹالٹ)	۳۵ سال کی عمر میں
حضرت علی کی کفالت	" " "
غارِ حرام میں خلوت اور عبادت و تفکر	۳۷ سال کی عمر میں
نزول وحی	۴۰ سال کی عمر میں
چالیس زن و مرد کا اسلام قبول کرنا	۴ء نبوی ۳۳ سال کی عمر میں
جبشہ کی طرف ہجرت کیلئے صحابہ کو حکم	۵ء نبوی ۳۵ سال کی عمر میں
حضرت حمزہ اور حضرت عمر کا اسلام لانا	۶ء نبوی ۳۶ سال کی عمر میں
کفار قریش کی جانب سے بائیکاٹ	۷ء نبوی ۳۷ سال کی عمر میں
اور شعبِ ابی طالب میں محصور ہونا۔	" " "

۱۰ء نبوی ۵۰ سال کی عمر میں معاشرتی مقاطعہ (بائیکاٹ) کا خاتمہ،

بچا ابو طالب کا انتقال، حضرت خدیجہ کی وفات،
تبیغِ اسلام کے لیے طائف کا سفر، حضرت عائشہ
سے نکاح، معراج کا واقعہ۔

یہ رب (مدینے) کے چھ آدمیوں کا قبول اسلام

یہ رب (مدینے) کے بارہ آدمیوں کا قبول اسلام

یہ رب (مدینے) کے ۲۷ آدمیوں کا قبول اسلام

ہجرت مدینہ

مدینے کے شہری نظم و نت کی دیکھ بھال

کفار کا پہلا حملہ (واقعہ بدر)

کفار کا دوسرا حملہ (واقعہ أحد)

بنی غامر کی چالبازی اور قاریوں کی شہادت

کفار کا تیسرا حملہ (واقعہ خندق)

صلح حدیبیہ

بادشاہوں کو دعوت نامے۔ فتح خبر

موته کا واقعہ۔ فتح مکہ اور حنین کا واقعہ

واقعہ تبوک، مسلمانوں کا حج ادا کرنا،

وفود کی آمد

ججۃ الہوا، اوع اور مشہور آخری خطبہ

علالت و رحلت

۱۱ء نبوی ۱۵ سال کی عمر میں

۱۲ء نبوی ۵۲ سال کی عمر میں

۱۳ء نبوی ۵۳ سال کی عمر میں

" " "

۱ء ہجری ۵۳ سال کی عمر میں

۲ء ہجری ۵۵ سال کی عمر میں

۳ء ہجری ۵۶ سال کی عمر میں

۴ء ہجری ۷۵ سال کی عمر میں

۵ء ہجری ۵۸ سال کی عمر میں

۶ء ہجری ۵۹ سال کی عمر میں

۷ء ہجری ۶۰ سال کی عمر میں

۸ء ہجری ۶۱ سال کی عمر میں

۹ء ہجری ۶۲ سال کی عمر میں

" " "

۱۱ء ہجری ۶۳ سال کی عمر میں

" " "



الله أَكْبَرُ

صرف اللہی برائے

حصہ ۱۸

زنبیل فقیر

(حصہ ۱۸)

تالیف:

علامہ سید محمد احمد رضوی رحمۃ اللہ علیہ

297.99
2 مہمو
9101

رائے فقیر محمد

نقشبندی، بریلوی، سہروردی، قادری

باہتمام:

فضل فارسی، بی اے اسلامیات، ایم کام، فیلوج پارک آفیڈ نیشن